

ЧӨФӨР ЧАББАРТЫ



Күлзар

ҶАҶАР ҶАББАРЛЫ

Күлзар

КӘНҶЛИК
БАКЫ
1982

Чаббарлы Чэфэр
Ч12 Күлзар.—Б.; Кәнчлик, 1982.—120 сәһ.

Бу китабда Азәрбајҗан совет драматургијасынын банись
Чэфэр Чаббарлынын һекајәләриндән нүмунәләр топланмышдыр.

70801
Ч $\frac{70801}{M653(12)-81}$ 45—81

4803010200 Аз2

© «Кәнчлик», 1982.

ДИЛАРА

Күнәшин сон вәрәмли телләринин дүјдур-
дуғу ијрәнч бир сүкут ичиндә ана ағла-
јыр, ата ағлајыр, заваллы гызчығаз да
бу фәлакәтә сәбәб олмуш кими горхудан
ғымылданмајыб, јавашдан ичин-ичин ағла-
јырды.

Сәадәт шәрбәтини тапыб ичиркән гәдәһи
салыб гырмаг, хошбәхтлик јолуну тапыб, там
мәгсәдә чатыркән бир фәлакәтә уғрајыб, мәһв
олмаг нә гәдәр ачы олса да, ади бир шеј де-
јилмидир?

Күн батар-батмазда иди.

Палчыгы Бәшир донлуғуну алмыш, борч-
лары илә тутушдурараг евә гајыдырды. Хәстә-
ләнмиш, борча дүшмүшдү. Бу күн бүтүн борч-
лары битир, һәтта бир гәдәр артыг пулу да га-
лырды.

Кичик гызы Дилара үчүн јемишдән-заддан
алмаг истәјирди; палтары да јох иди. амма
һәлә пулу чатмырды.

Күчәдән, мүәллимәләри башда олмаг үзрә
тәмизкејимли, күләрүзлү кичик-кичик гызлар,
ушаглар бөјүк бир интизам вә эзәмәтлә һара-
ја исә кедирләрди.

Бәшир дурду, бахды: нә гәдәр дә динч, кө-
зәл, тәмиз, севимлидирләр!.. Гызыны хатырла-

ды: «Заваллы ајагјалын. көһнө, чиркли бир көјнөклө кәзир. Бу чүр кејинәрсә, белә көрү-нәрми? Дилара бунлардан да јарашыглыдыр. Белә кејинәрсә лап көзөл көрүнәр... О да бу ушагларын арасында олсајды, нә оларды?»

Бу фикирләр сыра илә Бәширин башындан буланыг бир көлкә кими кечирди. Бирдән нә нсә анлашылмаз бир дүҗу ону чулғады, мәч-һул бир гүввәнин тә'сири алтында нә етдијини өзү дә билмәјәрәк, гачыб өмрүндә хатырлама-дыгы бир чәсарәтлө мүүллимәјә јанашды.

— Ај ханым...

Дили долашды, нә дејәчәјини билмирди.

Мүүллимә ири көзләри илә Бәширә бахды.

— Бағышла ханым, сәндән бир тәвәггем вар... Мән өзүм палчыгчыјам. Бир балача гы-зым вар. Ону сорушурам ки, ону нејним?—де-јә сорушду.

Она белә кәлирди ки, мүүллимә инди бу чәсарәтлө она јанашдыгы үчүн ачыгланачаг, сөјәчәк, ја да бир ачы сөз дејәчәкдир. Мүүл-лимә мұлајим бир бахышла Бәширин үзүнә бахды: бу гырышыг үздә, чәсарәти үчүн үзр-истәјән бир күнаһкар күлүшү чырпыныр, көз-ләриндә мәрһәмәт уман бир тәгсиркар ичзи ниләјирди. Бу заваллы көрүнүш мәрһәмәт нисси дүјдурурду.

— Әми, гызын нечә јашындадыр?

«Әми» сөзү Бәшири шашырды. Бу көзөл кејимли, бөјүк, нәчабәтли гадындан бу сөзү ешитмәјә, санки өзүнү лајиг билмирди.

— Сәккиз јашында.

— Әми, инди вахт кечмиш, лакин һәр һал-да кәтир, бир чүр дүзәлдәрник.

— Һараја? Нә вахт?

Беләликлә сөзләшдиләр. Сабах Бәшир гы-зыны мүүллимәнин јанына апарачагды. Сон-суз бир мәмнунијјәтлө:

— Аллах сәнә өмүр версин! Аллах көлкә-низи башымыздан әксилтмәсин,—дејә баш әјиб, севинә-севинә ајрылды.

Әввәл бир гәдәр јејинләди. Сонра јаваш-лады. Дүшүнүрдү: «Нә мұлајим адамдыр». Гызы да көзөл кејинәчәк, охумуш олачаг, гон-шулары ону тә'рифләјәчәкләр. Бәлкә бир за-ман о да бу мүүллимә кими олачагдыр. Лакин гызы ајагјалын нечә апарсын? Арвады нә де-јәчәкдир? Бирдән дајанды. Өзүнү итирмишди... Көмүр мејданына доғру јөнәлди, бир чүт көһ-нә чәкмә, бир көһнә либас да алыб евә гајыт-ды.

Дилара гышын сојуғуна бахмајараг, бир чырыг көјнәји илә ону гаршылајыб, әтәјиндән јанышды.

—Ај ата, о нәдир? О чәкмәләр кимин-дир?—дејә тез-тез тәәччүблә сорушурду.

Бәшир сон вахтлар евә һеч бир палтар вә бу кими шеј алмырды, хүсусилә чәкмә, чох тәәччүблү иди. Евдә чәкмә кејән јох иди. Һеч башмаг тапылмыркән бирдән-бирә чәкмә... кимсәнин ағлына јерләшмирди. Диларанын сәсинә чыхан анасы да шашырмышды.

—Балам, бунлар нәдир? Гудурмушсан...

— Арвад, һеч данышма, иши дәјишдирми-шәм.

— Бунлар киминдир?

—Алмышам.

— Доғрудан киминдир?

— Валлах алмышам. Һәлә бу һарасыдыр?

Ај гыз, јүјүр бир өл-ајагыны ју, кэл бир кор бунлар нечә олур?

—А киши, нә әчәб?

— Һәлә сабаһ Дилараны учгола апарачагам.

— Нечә јә'ни учгола апарачагам?

— Валлаһ... Дејирәм сәнә ишләри дәјишишәм. Мүәллимә илә данышышам. Өзү дә бир јакшы адамдыр. Елә гајдалы... Деди көтүр кәл. Ај гыз, јубанма, тез јујун кәл!—дејә ичәри кирди.

Дилара өмрүндә көрмәдији бу әчаиб ајаггабылары вә палтары кејмиш, севинчиндән, санки ганадланмыш, учурду. О чохдан бәри һәсрәтлә ушагларын ајагларына бахыр вә бир күн онун да чәкмәси ола биләчәјини һеч тәсәввүр белә етмирди.

— Ај гыз, белә фырлан көрәк нечә дајаныр... Ај залым, гијамәтсән ки... Дур, бағларыны кечирим.

Бәшир пулларынын артыг борчлара чатышмајачагыны да унудуб, өмрүндә дујмадыгы бөјүк бир һәвәс вә севинчлә, чидди сурәтдә чалышыб, гызыны бәзәндирди. Чәкмәләр көһнә дә олса, Диларанын ајагларында јарашыглы көрүнүрдү.

— Ај залым, лап хозејин гызларына охшайрсан... Чәһәннәмә олсун дүнја. Арвад, о табагы бәри вер. Гыз, дур бир ојна...

Табаг таггылдајыр. Дилара атасынын үзүнү өпүб бөјүк бир севинчлә ојнајырды.

Сәһәр һава чох тутгун иди. Кечә јағыш бүтүн күчәләри дизәдәк палчыг етмишиди. Бу, Бәширин һеч дә дөшүнә дүшмүрдү. Чүнки јашадыгы Бөјүк Салјан күчәсиндә күчәләр

дөшәнмәмишди, бир аз јағыш јаған кими палчыг дизә галхыр, кечмәк белә мүмкүн олмур. Хүсусилә бу күн Диларанын чәкмәләри батачагды... Бу һеч дә арзу едилән бир шеј дејилди. Нә исә, Бәшир мүәллимәјә сөз вермишиди. Чүнја дағылса да, Дилараны апарачагды.

Бөјүк бир зәһмәтлә Дилараны өз әли илә кејиндирди. Чыхдылар... Евдән беш-алты адым ајрылмышларды. Дар күчә елә палчыг чди ки, кечмәк мүмкүн дејилди. Бәшир тез-тез Диларанын чәкмәләринә бахыр, кичик бир палчыг ләкәси ганыны гаралдырды. Бир гәдәр кечинчә, 4-чү Тәзәпир даланында јол бүс-бүтүн кечилмәз олду.

Бәшир чарәсиз галыб Дилараны гучагына алды. 2-3 адым кетмәмишдиләр ки, заваллы Бәширин ајаггабысы палчыга батды. Ајагыны чыхартмаг истәјәркән, бирдән бүдрәјиб, үзү үстә јерә чырпылды. Артыг ушаг да палчыга булашмыш, өзү дә дизиндәки агрынын шид-дәтиндән тәрпәнмәз бир һала кәлмишиди. Бөјүк бир шүшә ајагына батмыш, ган ахмаға башламышды. Өлә-өлә евә гајытдылар.

Бәширин дизиндән ахан ган дајанмырды. Гоншулар топландылар, јаранын үстүнә тәндир күлү төкдүләр, һөрүмчәк тору гојдулар, билмәм даһа нә кими ојунлар чыхартдылар, лакин олмады. Һәлә топуғу да бурхулмушду, агрысы ону сарсыдырды.

Сыныгы кәлди, ајагыны сарыдылар. Бәшир ахшамадәк зарылдады, инилдәди. Ахшамдан бир гәдәр кечмиш ајағындан елә бир агры, елә бир санчы галхды ки, дајанмаг мүмкүн дејилди.

Бәширин инилтисинә гојшудакаы ишчиләр

топландылар. Һәрә бир јол кәстәрди. Лакин чарә олмады. Нәһәјәт, мүтлэг доктор чағрылмасы лазым олдуғуну дедиләр. Бу да мүмкүн дејилди.

— Чаным, бу гаранлыг күчәләрден һәким нә чүр кәләчәк. Кәрәкмәз ки, бир фәјтон минсин. Фәјтон да инди бир әтәк пул истәјир,— дејә газантәмизләјән Әһмәд донгулданды.

Беләликлә чох данышдылар. Амма нә Бәширин ајаг ағрысы дурду, нә дә һәким кәтирмәк мүмкүн олду. Хәстәни бир инилти, бир гыздырма ичиндә бурахыб, дағылышдылар.

Заваллы Бәшир беш-алты күн белә кечәләри көз јуммадан чырпынды. Һәким кәтирмәк мүмкүн дејилди. Нәһәјәт, газантәмизләјән Әһмәд ону архасына алыб һәкимә апарды.

Докторлар бахдылар.

— Кеч кәлмишдир. Сүмүјү гырылмыш. һәм дә ајағында ган кирләнмишдир. Әввәлдән кәлсәјди, сағала биләрди. Амма инди хәстәханада јатмалыдыр,— дедиләр.

Ијирми күндән сонра заваллы Бәшири евә кәтириб кирли, сојуг јорған-дөшәјә салдылар. Ајағы артыг бир о гәдәр ағрымырды, чүнки диздән јухары гылчасыны кәсмишдиләр.

Күнәшин вәрәмли телләринә гаршы заваллы Бәшир ач ушағынын көз јашларына, боғулмуш гадынынын үзүнә динмәз-сөјләмәз бахырды. «Ох... бундан сонра бу заваллыларын күнү нә олачагдыр?» Бәшир утанчаг көзләрини бир тәрәфә гачыртды. Бу аралыг бахышлары тахчада гоша гојулмуш чәкмәләрә илишди. Бирдән-бирә нә исә хатырлајараг,

өзүнү сахламајыб һөнкүртү илә ағламаға башлады...

Ох, сәадәт нә гәдәр јахын иди...
Лакин...

АСЛАН ВӘ ФӘРҲАД

Бөјүк бир шәһәрин ән гаранлыг вә тәнһа күчәләриндән бириндә олан кичик, бир-мәртәбәли евдә ики гардаш, бир бачы јашајырды. Гардашлардан бири он алты јашында Фәрһад, о бириси ијирми алты јашында Аслан иди. Бачылары исә он беш јашында Зүләјха адында бир гыз иди. Бу кичик аиләдә баш верән вә вахтилә мәнә сөјләнилән олдугча мүтәәссир бир һадисә гәлбими сыхдыгы үчүн бу һадисәни мөһтәрәм охучуларә сөјләмәклә онлары да өз дәрдимә шәрик етмәк фикриндәјәм.

Зәннимчә: хилгәтдән даһа әввәл әдаләт-сизлик вә вичдансызлыг јаранмышдыр. Зира, истәр тарихә, истәр индики һәјата бахылырса, чох аз инсан тапылар ки, әдаләтсизликдән узаг олсун. Аз адам тапылар ки, бир пис иш етдикдә ону вичданы илә мүгајисә етсин, јахуд фикир еләсин ки, эчәба, бу әмрә ки, мән игдам едирәм. бу рәвамыдыр?.. Нәинки инсанлар арасында, һәтта хилгәт вә тәбиәтдә даһа бөјүк ганунсузлуг мүшаһидә олунур. Көрүрсән, бир нәфәр нифрәтә шајан олан залымы учалдыб бүтүн арзуларын фөвгүнә јетирди, амма дикәр әһли-вичдан, пак вә мүгәддәс бир шәхси хар едиб ајаглар алтына салды,

Һәр тәрәфдән ону фәлакәт булудлары чулғалады; о гәдәр о бичарәни эзди ки, ахырда ону ја интиһара. ја гејри бир төврлә чаныны һәжатын эзабларындан гуртарыб гара торпаг алтына кирмәјә мәчбур етди.

Ола билсин ки, сиз буна е'тираз едәсиниз, мөһтәрәм охучуларым! Амма сәһв едирсиниз. Һәр аддымда милјонларла буна сүбут тапылар. Онлардан бири дә јухарыда сөјләнилән аиләдә баш верән һадисә ола биләр.

Фәрһад, Аслан вә Зүлејханын ата-анасы кичик бир кәнддән олуб, күзаранын ағырлығындан көчүб шәһәрә кәлмишдиләр. Бунлар да һәр үчү һәммин шәһәрдә доғулмушдулар. Илләрлә гүрбәт вилајәтдә зәһмәт вә мәшәггәтлә аиләсини доландыран Асланын атасы, Аслан он алты јашына јетдикдә вәфат етди. Бир јандан Аслан нөкәр дуруб, о бири тәрәфдән дә анасы гуллуғчулуғ едиб алты јашында олан Фәрһады вә беш јашында олан Зүлејханы сахлајырдылар. Алты ај кечмәди ки, бичарә өврәт дә чанындан артыг севдији кичик балаларына һәмишәлик әлвида етмәјә мәчбур олду. Бичарә ана өлүмүнә дејил, әзиз вә һәнүз сәбавәт бадәси илә биһуш олан балаларынын тәлејинин нечә олачағыны фикир едиб ағлајырды. Амма әчәл һеч бир мәзлума рәһм еләјиб аман вермәз, бәрәкс, һамысыны дүңјадан интизар көчүрмәјә сә'ј едәр.

Ғышын сојуг, мәшәггәтли бир кечәси иди. Нә бир ишыг көрүнүр, нә дә бир зиһајәт сәси ешидилирди. Анчаг Асланкилин евиндән зәиф бир ишыг кәлирди. Балача дахмачығын күнчүндә бичарә ана узаныб ахырынчы дөфә олараг дөврәсинә йығылан әзиз балаларынын

рәнки солмуш сифәтләринә бахырды. Онлар исә аналарынын һалыны көрүб: «Аначан, бәс биз?» дејиб сәс-сәсә верәрәк ағлајырдылар. Күләк вәһши вә горхунч выјылтыларла гапылары тәрпәдирди. Шахта евә кириб хырда ушағлары пајыз јарпағы кими титрәдирди. Фәрһад илә Зүлејха өзләрини аналарынын үстүнә јыхыб ағлајырдылар. Аслан бир гәдәр бөјүк олдуғу үчүн онлары овундурмаға чалышыр, каһ да үрәји давам етмәјиб зар-зар ағлајырды. Бу шәһәрдә бир нәфәр эгрәбалары јох иди ки, бу фәлакәтзадәләрә тәсәлли верәјди, онлары сакиг едәјди. Һава даһа да сәртләшир, күләк даһа да күчләширди, онсуз да сыныг олан гапыны тамамилә сындырмаға сә'ј едир кими чырпынырды. Лампанын зијасы јаваш-јаваш сарымтыл бир рәнк алырды. Бу ишыг ущағларын солғун үзүнү даһа да гәмкинләшдирирди. Ушағлар үрәкјандырычы бир сәслә ағлајыр, «Аначан, өлмә!» дејиб чығырырдылар. Ана биихтијар балаларынын үзүнә бахыб ағламаг истәјирдисә дә, тагәти јетмирди. Јаваш-јаваш күчдән дүшүрдү. Ахыр нәфәсдә бичарә ана тамам күчүнү јығыб голларыны ачды, балаларыны гучағлајыб өпдү вә зәиф бир сәслә деди: «Балаларым, мән өлүрәм. Бир-бириниздән муғајат олун. Бир елә адам јохдур ки, сизи она тапшырым. Аслан сән онлардан јенә бир аз бөјүксән, бир үмидим сәнә кәлир. Аслан, оғлум, бары сән балаларыма кичик пасибан ол. Илаһи, үч нәфәр јетим баламы сәнә тапшырыб кедирәм. Чан, балаларым!..»

Ана кәлинликдән бир өрпәк сахлајырды. Аслана тапшырды ки, ону Зүлејхаја версин.

Ондан башга һеч бир шејә куманы кәлмирди. Ана бир дә балаларыны өпүб јашла долу көзләрини јумду...

Үч нәфәр фәлакәтзадә, пасибансыз дүнја үзүндә галды. Сојуг гыш күнләри... доланачаг јох... таныш јох... бәс бунларын һалына ким јаначаг? Јенә бичарә Аслан... Ахырынчы умид о иди. Һәрчәнд о да ушаг иди, анчаг о бириләрдән бөјүк олдуғу үчүн һәр зәһмәтә о гатлашмалы иди. Бүтүн күнү күчәләри кәзди ки, өзүнә бир иш тапсын, мүмкүн олмады. Сон гәпикләрини дә хәрчләјиб гуртарды. Нөкәр дурмаг истәди, ушаг олдуғу үчүн һеч кәс она беш манатдан артыг вермәди. Утандығындан да һеч кәсә дәрдини ачыб дејә билмирди. Јенә ахшам олду. Евә гајытды. Пул јох.. чөрәк јох... Јетимләр мәлул-мәлул Асланын әлинә бахдылар. Аслан онларын үзүнә бахмаға утанырды. Һәрдән башыны галдырыб нәзәри ушагларын солғун үзүнә дүшәндә бүтүн әзасы инилдәјирди; нәһајәт, о, таб кәтирмәјиб кизли-кизли ағламаға башлады. Бу јашда бир ушағын үстүнә бу гәдәр әзаб дүшәндә, әлбәт ки, өзүнү итирәр. Ушаглар: «Мән ачмышам» дејә зарылдајырды. Ушаға һәр мөһнәт үз версә, анасына куманы кәләр; онлар да «ана» дејиб ағлајырдылар. Аслан ушагларын башыны дизи үстүнә гојуб овундурмаға чалышырды: «Ағламајын, Фәрһад, Зүләјха... Сабах сизин үчүн чохлу-чохлу шеј алачағам». Ушаглар бир-ики санијә сакит олуp, сонра јенә ағлајырдылар.

Ајаз гыш кечәси иди. Дахмада чыраг јанмырды. Ајын солғун ишығы пәнчәрәдән ичәри дүшүб ушагларын тутгун үзүнү даһа да кәдәрләндирирди. Ушаглар, ағламагдан јорул-

муш кими, башларыны Асланын дизи үстә гојуб узандылар. Ајын солғун ишығы һәрдән булудла пәрдәләниб ушаглары гаранлыға гәрг едирди. Аслан каһ мәнзун бир һалда гадшына бахыр, каһ да онларын һалына чарә арајырмыш кими, мәлул-мәлул әтрафыны сүзүрдү. Онун гәмкин көзләриндә сәјеји-күдурәт вә кәдәрдән башга һеч бир шеј көрүнмүрдү.

Бәли, тәбиәт кәрдиши—инсанијјәтлә елә бир дүшмән дејил ки, фәлакәт күнүндә онлара бир чарә арасын; бәрәкс, һәмишә онларын фәлакәтиндән истифадә едиб, онларын даһа да сәрникум олмасына сәј едир. Бичарә инсанлар, бир сәјдимәзлум вә гафил дејилләрми ки, анадан олан күндән тәбиәт сәјјадинин чәнкинә дүшүp, бир дә дүнјаны тәрк етмәклә ондан хилас олуpлар?! Тәбиәтин инсанлары дүнјаја кәтирмәкдә мөгсәди, онлара әзаб вермәк дејилми? Инсанын дүшмәни гүввәтли вә мәрд оларса, елә горхулу олмаз, нә гәдәр ки, бу дүшмән һијләкәр ола. Инсан дүнјаја кәлиp, тәбиәтин хаин дајәләри әлиндә гәрәзкарына мөгсәдлә нәвазиш олуpур, бәсләнилиp, бунунла мәхлуғу миннәтдәр едир ки, сизә һәјат вердим.Амма нечә иллик һәјатын һәр дәгигәси бир сирри-мајеји-әзәб дејилми? Һәлә инсан бир гәдәр мәтанәтли оларса, онун үчүн гурулан торларын бир гәдәриндән өзүнү хилас едә биләр. Амма, вај о шәхсин һалына ки, ачиз ола! Һәр дәгигәдә, һәр гәдәмдә онун гаршысында бир фәлакәт учуруму ачылачаг. Амма тәбиәт әввәлинчиләрин дә асудә олмасына чарә тапмыш... Чәми мәхлуғат чәм олуб тәбиәтин торуну бирдәфәлик

гырмага гәсд етсәләр, јенә дә онларын гаршысында бир аһәнин сәдд, бир вәһши вә мүдһиш дүшмән галыр ки, ону һеч бир гүввәт, һеч бир мәдәнијјәт силаһы илә рәф етмәјә гадир олмазлар; нечә бөјүк бир гүввәт олурса, онун гаршысында пәјыз јарпағы кими титрәр, нә гәдәр инсан хошбәхт олурса, онун горхусундан асудә олмаз; о да... өлүмдүр!.. Бир дәгигә өз сејдинә фүрсәт вә азадәлик вермәз; һара кетсә, кәлкә кими ону тәҗиб едәр, һәр санијјәдә, һәр нәфәсдә инсан ону көзләјир. Бу интизар исә өлүмүн көзүндә даһа мүдһиш дејилми?! Инсанларын бу гәдәр ширин сајдыглары вә мәнәббәтлә адыны јад етдикләри һәјата бирчә кәлмә илә «әзаб» ады версәјдиләр, даһа да көзәл олмаздымы?!

Кичик дахмада үч нәфәр фәлакәтзадә хәјаләт ичиндә һуша кедиб бир-биринә сарылмышды. Јаваш-јаваш сүбһ ачылырды. Аслан тез галхыб, «ушаглар ојанмасын» дејә, бир тәк олан көһнә јорғанлары илә үстләрини бәрк өртдү, бајыра чыхды. Күчәдә белә тездән һеч кәс јох иди. Аслан хәјаләт ичиндә јол јеријир, һара кедәчәјини өзү дә билмирди.

Будур узагдан бир гаралты кәлир. Аслан јаваш-јаваш ора кедир ки, нә олдуғуну көрсүн. Бурада бир нәфәр һачы тичарәтдән кәлиб вагондан дүшмүш, сәһәр еркән фәјтонла кәлиркән фәјтонун чархы јолда сыныб, һачы пијада галмышды, ики бөјүк чамаданы әлиһә кәтүрүб кедирди. Аслан утандығындан јавашча һачыја бахараг камал-әдәблә деди:

—Һачы әми, сәнин үчүн ағырдыр, вер бирини мән апарым, сәнә көмәк едим.

Доғрудан да, һачы елә көзләри илә бир адам ахтарырды ки, чамаданлары она апардырсын. Амма о вахт күчәдә һеч кәс јох иди. Һачы диггәтлә Асланын мәнзун вә сарымтыл үзүнә бахыб чамаданын бирини она верди. Јолла кәлдикчә һачы диггәтлә Аслана бахырды. Асланын гызармыш көзләриндә олан мәнзунлуг вә зәбунлуг әләмәти һачыны да гәмкин едирди. Ахырда һачы ондан:

—Оғлум, сән кимин оғлусан? Һаралысан? Нә үчүн белә мәнзунсан?—дејә суал етди.

Аслан утана-утана өз маңераларыны она сөјләди. Һачынын исә она үрәји јаныб деди:

— Кәл мән сәни нөкәр сахлајым.

Аслан мәмнунијјәтлә разы олуб, һачыдан хаһиш еләди ки, пулсуз да хидмәт еләмәјә һазырдыр. Анчаг белә олсун ки, ики нәфәр јетим гардаш вә бачысынын доланмасына да һачы етина етсин.

Һачы һәјәтдә олан кичик дахманы Аслана верди ки, орада о өз гардаш вә бачысыны сакин еләсин. Һачы һәмишә дә хәрәкдән артыг галанлары вә бәзи бу төвр шејләрлә онлары сахлајырды. Аслан исә чан-дилдән һачыја хидмәт едирди. Јемәкләриндән әләвә ајда беш манат да Аслана верирди ки, өзү үчүн кизләтсин. Аслан кечә-күндүз сәј едир, чалышырды, һачы исә буну көрүб онларла даһа да көзәл мүамилә едирди. Фәрһад вә Зүләјха балача Асланын зәһмәти сајәсиндә долаһырды.

Бу вахтдан он ил кечди. Асланын мөважиби бир гәдәр артмышды. Фәрһады исә һачы мәктәбә гојмушду; ики ил галмышды ки, кимназијаны гуртарыб института кирсин, охујуб

мүһэндис олсун. Аслан исә әзиз вә бу гәдәр зәһмәтлә сахладығы гардашынын дәрәд вә ја беш илдән сонра мүһэндис олуб кәләчәјини хәјалына кәтирәндә шадлығындан ағлајырды вә һәмишә дуа едирди ки, илаһи, һәр бәла ки, она кәләчәк мәнә кәлсин, чүнки о, анамын әманәтидир...

Зүлејха бөјүдүкчә көзәлләширди: јанагларында олан гызарты, сәһәр вахты күн чыхмамыш шәргдә көј үзүнү бүрүјән зәриф гызартыдан даһа көзәл, даһа хош иди. Һәлә гызылкүл јарпаглары кими тәрәвәтли вә ондан даһа гырмызы олан, ганы ахар дәрәчәсинә гәдәр зәриф олан додаглары инсаны бадеји-мәһәббәт кими биһуш едирди.

Һачы Саләһ гызы бөјлә чамал саһибн көрүб, оғлу Әскәрә тәклиф етди ки, Зүлејханы алсын. О исә Зүлејханын сәрв гамәтинә, булуд кими бүрүнән гара сачларына чохдан вурулмушду. Зүлејханын ири, гара көзләри кимин үзүнә күлсәјди, ону әфсунламазды? Амма Әскәрин Асландан чох ачығы кәлирди: о, чалышган олдуғуна көрә атасынын она олан мәһәббәтинә һәсәд едирди. Һәр төврлә олурса чалышырды ки, ону евдәй рәдд етсин. Лакин атасы онун сөзүнә бахмырды. Зүлејханын да мәһәббәти гојмурду ки, Аслана бир сәз десин. Аслан нә гәдәр сәј еләјирди ки, Әскәрин һүсн-рәғбәтини газансын, мүмкүн олмурду. Һачы Саләһ чох чалышырды ки, оғлуну охутсун, анчаг Әскәр шарлатанлыгдан әл чәкиб охумады. Нәһајәт, Һачы. Зүлејханы алмағы она тәклиф етди. Әскәр мәмнунијјәтлә разы олду. Һачы бу иши Аслана сөјләдикдә, Асланын бачысынын дөвләтли

16

евиндә бәлкә хошбәхт олачағыны зәнн едиб, бачысына хәбәр верди. Амма Зүлејха Әскәрин әзиз гардашы илә олан пис рәфтарыны көрүб, Әскәри севмирди. Лакин гардашынын хәишинә әмәл етмәјә мәчбур олду; зира, көрүрдү ки, гардашынын һәр бир иши һачынын әлиндәдир. «Бәлкә бу, гардашынын да доланачағына тәфәвүт еләди»,—дејә хаһ-нахаһ разы олду.

Бир аз кечмәди ки, Зүлејха кәлин кәлиб Әскәрин арвады олду. Һачынын Аслана олан мәһәббәти даһа да артды. Амма Әскәрин Аслана олан әлагәси кет-кедә писләширди. Ола илсин она көрә ки, горхурду бәлкә атасы Асланы да онунла өз малына шәрик еләди.

Чох кечмәди, Һачы вәфат етди. Әскәр ики күндән сонра Асланы евиндән чыхартды. Аслан исә начар өз гардашыны көтүрүб, бир балача ев тутуб, орада сакит олду. Зүлејха әринә нә гәдәр јалвардыса да Аслана көмәк етсин, Әскәр дејиниб она ачыгланырды. Зүлејха бир тәрәфдән әринин рәфтарыны, ди-кәр тәрәфдән гардашынын зәләләтини көрүб күндән-күнә сыхылырды. Асланын инди бир Ғәтәр пулу вар иди, лакин Фәрһад охудуғу үчүн она хәрчләјирди. Бир гәдәр бу пулла алыш-вериш етди. Амма кет-кедә пулу азылырды: о гәдәр ки, Фәрһад ондан пул алырды, о көрәк дөвләтли олајды ки, буна давам кәтирәјди. Анчаг Аслан дејирди: «Чанымы да истәсә, онун јолунда гојарам. Охујур, гој охусун, гуртарсын, сонра о мәнә көмәк едәр».

Амма Фәрһад даһа әввәлки кими дәрсинә сәј едиб һәвәслә охумурду. Мәктәбин ахырынчы синфиндә иди ки, јолдашлары бир-ики

418-2

М. Ф. А у н а
Азәрбајҹан Республицы
К И Т А Б Х А Н А С Ы

17

дәфә ону күчлә булвара, баға вә бә'зи јарамаз јерләрә апардылар. Фәрһады бир нечә гызла таныш етдиләр. Әввәлләри Фәрһад чоҳ фикир вермәјиб гызлары башындан рәдд еләмәк истәјирди. Амма сонрадан јаваш-јаваш үрәјиндә елә бир һисс ојнады ки, даһа өзүнү сахлаја билмәјиб о һиссә табе олмаға мәчбур олду. Шәһвәт һисси Фәрһадын үрәјиндә бир дәрәчәјә чатды ки, тамам дәрс, мәктәб нәзәриндән гејб олду.

Әввәлләри Фәрһад гардашынын чәкдији зәһмәтләри, онун үчүн чалышмасыны көрүб, үрәјиндә дејирди: «Мүһәндис олан кими гардашымын башынын алтына бир гу балыш гојуб, һеч бир ишә ону әл вурмаға гојмајачағам, мән газана чағам о јејәчәк. Бәлкә бу бу төврлә онун хәчаләтиндән чыхам». Гардашынын күзәран үчүн чәтишлик чәкдијини көрүб утанырды. Амма инди тамамилә дәјишмишди. Гардашынын етдији јахшылығы унутмушду. Фикриндә булвар гызларындан башга бир шеј јох иди. Мәктәбә кәлир, бир төврлә бир саат отурусса, аз гала бағры чатлајырды. Тез дуруб өзүнү булвара салыр, каһ о гызын, каһ бу гызын далынча дүшүрдү. Күндә дә кәлиб Аслана дејирди ки, мәнә филан китаб лазымдыр, бир беш манат вер, филан шеј үчүн дә он манат лазымдыр.

Аслан да һәр күн өз фәһләјиндә олуб, Фәрһадын ишиндән хәбәри јох иди. Анчаг дәрс пулу, китаб пулу верирди. Бир вахт Аслан көрдү ки, бир гәпик пулу галмајыб. Лакин о, гардашынын башгалары јанында хәчаләт чәкмәсини истәмирди. Инди о, даш ишиндә ишләјир, кечәләри исә евә кәлиб өзүнә вә гардашына хәрәк һазырлајырды. Фәр-

һадын исә үрәји елә бәркимишди ки, күндә гардашынын газандығыны, «мәнә филан шеј лазымдыр»,—дејә алыб хәрчләјирди. Өмрүндә бир дәгигә раһатлыг көрмәјән Аслан Фәрһада күлдән ағыр сөз демирди. Ону көрәндә, үрәјиндә олан дәрдләрә бахмајыб, јаландан да олса күлүмсәјирди ки, гој Фәрһадын үрәји шад олсун. Бу зәһмәткеш инсан һәмишә чалышыр, амма Фәрһад онун әмәјини пуч едирди. Шәһвәт һисси Фәрһады тамамилә чашдырмышды.

Бир кечә Фәрһад бир башгасы илә бир гызын далынча дүшүб таныш олмаг истәдиләр. Гыз онлара деди ки: «Алтмыш маната бир үзүк вар, һансыныз ону мәним үчүн алсаныз, онунла таныш оларам». Фәрһад тез евә кәлди. Бу вахты Аслан өзү вә гардашы үчүн хәрәк биширди. Өз фәғирлијини дүшүнүб чәкдији зәһмәтләрдән инләјирди. Амма Фәрһадын мүһәндис олачағы јадына дүшәндә, санки көзләринә ишыг кәлирди: «Бары, о мәним кими һамбал олмаз, бир парча чәрәк саһиб илар».

Асланын бир фикри вардыса, о да Фәрһады. Һара кәтсә, кими көрсә, Фәрһады тә'рифләјирди; амма Фәрһадын јарамаз һәрәкәтләрә гошулмасы һеч јухусуна да кирмәзди. О һеч күман едә билмәзди ки, Фәрһад онун бу гәдәр зәһмәтини көрүб, белә пис ишләрин јанындан да кечсин.

Фәрһад евә чатанда үз-көзүнү туршудуб бир тәрәфдә отурду. Аслан Фәрһады пәришан көрүб нә олдуғуну сорушду. Фәрһад билирди ки, Аслан онун һалыны мүтәғәјјир көрүб тез

сорушачаг. Она көрә өзү бир сөз демәјә һа-
чәт көрмүрдү.

Фәрһад Асланын суалына чаваб вермәди.
Аслан дүбарә сорушду:

— Гардашым, нә олуб? Һалын нијә пәри-
шандыр?

Фәрһад јаландан үз-көзүнү даһа да јығыб
деди:

— Мәнә бир мүһәндис дэскаһы лазымдыр
ки, гијмәти алтмыш манатдыр, һәркаһ бу
кечә ондан алыб апармасам, мәни мәктәбә
гојмајачаглар. Инди бу саат да мәктәбдән
кәлирәм.

Асланын үрәји инләди. Бу саат һеч бир
гәпијә дә күманы јох иди. Күндә бир маната
ишләјән адамын алтмыш манат пулу тапы-
лармы? Онсуз да бу гәдәр хәрч-мәхарич... һәлә
15 күн олмаз ки, Фәрһад кәлиб јаландан де-
мишди ки: «Мәни сабаһ палтарсыз мәктәбә
гојмајачаглар, тәзә ганун чыхыб ки, көрәк
палтарларын һамысы бир төвр олсун. Учуз
палтар да әлли манатдыр. Аслан о вахт ахы-
рынчы гәпијинә гәдәр гојуб палтар алмышды,
инди исә бир гәпији дә јох иди. Бир јандан да
Фәрһадын фәлакәтини тәсәввүр едиб дүшүнүр-
дү: «Нечә илдир зәһмәт чәкирик... мән дә, о
да... һеч рәвамыдыр, инди ону говсунлар...
бүтүн зәһмәтимиз пуча чыхсын?»

Аслан һәрчи фикир етдисә, һеч бир јерә
күманы кәлмәјиб, начар гардашынын башыны
гучаглајыб деди:

— Фәрһад, гардашым, өзүн көрүрсән ки,
инди мәним бир гәпијим дә јохдур. Нә гәдәр
дә борчлујуг. Олмаз ки, јалварыб беш-алты
күн мөһләт аласан, көрәк бәлкә аллаһ бир

јердән јол ачды, дүзәлтдик. Истәјирсән мәни
дә апар, кедим, јыхылым мүәллимләрин аја-
ғына, бәлкә мөһләт вердиләр.

Фәрһад өзү билирди ки, гардашынын һеч
бир шеји јохдур, амма үрәји о гәдәр бәрки-
мишди ки:

— Олмаз,—деди,—мән чох јалварыб агла-
дым, баш тутмады.

Аслан чох фикирләшди. О кимдән пул ала
биләрди? Белә бир адам јох иди. Ахырда
күманына бирчә бачысынын әри кәлди. Билир-
ди ки, онун да ондан ачығы кәлир. Амма ча-
рәсизликдән дуруб:

— Сән дајан, мән көрүм нә чарә едәрәм,—
дејә јаваш-јаваш пәришан-һал гапыдан чы-
хыб, горха-горха бачысынын јанына кетди.

Бичарә Зүлејха даһа әввәлки Зүлејха де-
јилди; дәрд-гәмдән саралыб-солмушду.

Аслан јавашча Зүлејхаја әһвалаты билдир-
ди ки, Фәрһад алтмыш манат пул вермәзсә,
ону мәктәбдән говачаглар.

Зүлејха әринин јанына кетди, она јалва-
рыб гардашына бир аз әл тутмасыны тәмәнна
етди. Әскәр чығырараг:

— Јенә јапышдын јахамал—дејә Зүлејха-
ны итәләјиб јыхды.—Доғрудан да, јолчу тај-
фасысыныз, бир адамы таныдынызмы, даһа
әл чәкмәзсиниз.

Зүлејха кәлиб аглаја-аглаја әһвалаты Ас-
лана сөјләди, о да наүмид евә гајытды. Јол
илә кедә-кедә фикир едирди; бирдән јадына
дүшдү ки, һачы Саләһ өләндә өз гызыл саа-
тыны она бағышламышды. Тез ону апарыб
гоншуларына 65 маната сатды, пулу кәтириб
Фәрһада верди. Фәрһад исә фәрәһнак пулу

апарыб үзүү алды. Гәмин Лиза ханымла таныш олду. Даһа ондан башга һеч кәслә кәзмирди. Бу төврлә Фәрһад өлә-өлә мәктәби тамам етди. Аслан борч-хәрч дүзәлдиб, ону Кијевә института көндәрди.

Фәрһад орада да кечә-күндүз кәзирди. Белә инсан өз ишиндә бөјүк бир мөһарәт көстәрә билмәз. Өлә-өлә тәләбә јолдашларынын далынча сүрүнүрдү. Һәфтә сәккиз мән доггуз кағыз јазыб Асландан пул истәјирди. О да мин зәһмәтлә јығдығы, өз боғазына гыјмадығы беш-алты шаһыны Фәрһада көндәрирди. Аслан күндүзләр ишләјир, кечәләр дә кешик чәкирди ки, бәлкә хәрчи өдәјә билсин.

Ил гуртарды. Фәрһад евә кәлди. Аслан гардашыны көрчәк онун бојнуну гучаглајыб, шадлығындан ағламаға башлады:

— Фәрһад, әзиз гардашым, нечәсән? Дәрс-ләр нечә кедир?

Фәрһад о саат деди:

— Мән һамыдан јахшы охујурам, мәнним кими бир нәфәр орада охујан јохдур.

Фәрһад јаландан өзүнү тәрифләдикчә, Аслан шадлығындан, фәрәһиндән аз галырды којә учсун. Каһ күлүр, каһ көзләри јашарырды, каһ да гардашынын үзүндән өпүрдү, истәјирди лап ону јаласын. Бу кечә Фәрһад үчүн плов биширди. Аслан бир дәгигә ајрылығына дөзмәјән гардашыны бир ил иди ки, көрмүрдү.

Зүләјха да хәбәр тутду, әринә јалварыб рүсхәт алараг гардашыкилә кетди. Зәнкин-бир евдән кәлдији үчүн, Асланын фәгиранә, мискин вә мәзһун дахмасыны көрүб тез Фәрһады дејил, әввәлчә Асланын бојнуну гучагла-

јараг ағлады. Аслан да Зүләјханын солгун рәпкини көрүб ағлады. Вағиән, Әскәр Зүләјханы чох инчидирди. Һәр бир сөз үчүн онуи үсгүнә чығырырды. Өзүнә бир рус гызы тапыб кечә-күндүз онула олурду. Зүләјхаја чох да мөһәл гојмурду. Асланын ачығына бир илдә Зүләјханы бир дәфә дә гардашынын евинә гојмамышды. Лакин Зүләјха һамысына дөзүр, сәбир едирди. Билирди ки, әриндән чыхарса, гардашындан башга елә бир адам јохдур ки, онун јанына кетсин. Гардашы да өзүнү анчаг сахлаја билирди. Һәрдән Зүләјханын үрәји аз галырды чатласын, лакин әлачсызлыгдан дөзүрдү, көзләјирди ки: «Гој Фәрһад гуртарыб кәлсин, әли бир јерә јетишсин, јәгин ки, мәни бу һалда гојмајачаг, мүһәндис бир адам мәни сахламаг ағыр олмаз». Инди исә өз гардашларыны зәһмәтә салмамаг үчүн һәр эзаба, һәр зүлмә дөзүрдү.

Онлар һәр үчү бир јердә шад чөрәк једиләр. Сабаһы Зүләјха евләринә кетди.

Фәрһадын кетмәк вахты иди. Аслан бир гәдәр пул тәдарүк едиб она верди.

— Башына дөнүм, Фәрһад, көрүрсән биз нә һалдајыг. Дәрсләриндә сәј елә, бачымызы да инчидирләр. Сән дә кәл бизим әлимиздән бир гәдәр тут. Көрүрсән мән ишләмәкдән нечә зәифләмишәм. Бачымызы да көрдүн, нечә рәнки саралыб-солмушдур. О бичарәнин дә зәһмәти ағырдыр. Фәрһад, башына дөнүм, елә елә ки, бир аз тез гуртарасан. Бизим инди бир үмидимиз сәнә кәлир.

Фәрһадын үрәји бу сөзләрдән бир гәдәр јумшалды, өз-өзүнә сөз верди ки, һәр бир шеји атыб охујачаг. Амма Асландан ајрылдан

сонра һамысы јаддан чыхды. Јенә маријалар көзүнүн габағында дүзүлдү.

Аслан чалышды, ворушду, ишләди, зәһмәт чәкди, гејриләрә јалварды, өз палтарыны сатды, илан кими габыгдан чыхды, ахырда он дөрд илдән сонра мәгсәдинә јетди. Фәрһаддан кағыз кәлди ки, мүһәндислик дипломуна алмышдыр, мајын 12-дә кәлир.

Беш-алты күн Аслан шадлығындан јата билмәди. Хырда ушаг кими атылыб-дүшүрдү. Бачысынын үрәјини шад етмәк үчүн тез кағызы апарыб она верди. Тәбии, о да Асландан аз севинмәди. Фәрһад кәләчәк дејә, Аслан кичик дахмасыны низама салды.

Фәрһад күндүз саат 10-да вағзала кәләчәкди. Аслан исә «вахт кечир», дејә обашдан кедиб вағзалы кәсдириб отурду. Вахта һәлә алты саата гәдәр галмышды, лакин Аслан каһ о јана, каһ бу јана кедир, тәләсирди, аз галырды ки, тәләсмәкдән бағры чатласын. Әлли дәфә ондан-бундан сорушду ки, гатарын кәләмәсинә аз галыб, ја чох. Она һәр дәгигә бир ил кими кәлирди. Ахырда гатар гара див кими ләһләјәрәк кәлди. Аслан шадлығындан вә тәләсдијиндән истәјирди ки, гатарын габағыны әли илә сахласын.

Фәрһад әлиндә шапка вагондан дүшдү. Аслан јүјүрүб:

— Чан, гардашым! Көзләримиз ајдын олсун!—дејә Фәрһадын бојнуна сарылды.

Асланын палтары көһнә олдуғу үчүн Фәрһад ону тез кери итәләјиб, јанында олан вә јолда онунла кәлән гызлара деди:

— Бу бизим нөкәримиздир.—Аслана бир аз бурада она јахын дурмамағы тапшырды.

Аслан гардашынын мүһәндис олдуғу үчүн шејини әлиндә апармасыны лајиг билмәди. Доғрудан да тез, нөкәр кими чамаданы Фәрһадын әлиндән алыб јола дүзәлди. Фәјтон чағырыб миндиләр, евә кәлдиләр.

Аслан даһа шадлығындан билмирди нә етсин. Бу күн Аслан үчүн бөјүк бир бајрам иди. Нечә илдән бәри чәкдији зәһмәт бир бу күн үчүн иди. Зүләјха да кәлди. Онларын һәр үчү ахшама кими бир јердә галдылар. Әскәр дә Фәрһадын јанына кәлди. Гоншулардан да кәлән олду. Һамысы Аслана көзәјдынлығы верди. Фәрһад өз кағызыны көстәрди: 1916-чы илдә мајын 8-дә һәмин шәһадәтнамә Фәрһада верилмиш ки, о, Кијев сәнаје институтунда охујуб мүһәндислик диплому алмышдыр.

Фәрһад кағызы охујанда, Аслан шадлығындан билмирди нә етсин. Һамысы севинирди. Бу она көрә иди ки, мүсәлманлардан охујан чох аз-аз тапылырды. Асланкил кими бир күлфәтдән мүһәндис чыхмасы һамыны тәәччүбләндирирди. Фәрһад мүһәндисдир, дејә гоншулар Аслана да һөрмәт етмәјә башладылар. Аслан буну көрүб даһа да фәрәһләнирди. Әфсус ки, Аслан далда ону нәләр көзләдијини билмирди.

Бир аздан сонра Фәрһад мүһәндис вәзи-фәсиндә гуллуға кирди. Ајда һәләлик 200 манат мөвачиб алырды. Бунун јүз манатыны Аслана верир, јүз манатыны да өзү хәрчләјирди. Амма булвар, клуб вә бу кими јерләр үчүн 100 манат да азлыг едирди.

Аслан, пәрванә шам башына доланан кими, Фәрһадын дөврәсинә фырланыб она хидмәт едирди. Бир нечә ај Аслан бу минвал илә

доланды. Инди онун өзүнүн дә бир гэдэр пулу вар иди, чүнки даһа Фәрһад үчүн хәрчләмирди, элавә олараг һәлә Фәрһад да она бир гэдәр пул верир. Бүтүн өмрүндә Асланын кечирдији бәхтијар күнләр бу бир нечә ај олду. Бу арада гоншулары Аслана мәсләһәт көрдү ки, јахында олан Күлзар адлы бир гызы алсын. Аслан, шүбһәсиз ки, бу ишә мәмнунијјәтлә разы олду. Лакин, хаһиш етди ки, Фәрһад ондан кичиксә дә, јенә она мәсләһәт еләсинләр. Бу сөзү гоншуда олан арвад Фәрһада сөјләди. Фәрһад чох шадлыгла разылыг верди. Һәмин арвад Күлзарын анасынын јанына елчи кедиб разылығыны билди вә ики нәфәр кишини атасынын јанына көндәриб, ахир-үләмр Күлзары Аслан үчүн алдылар.

Бир нечә вахтдан сонра тој едиб Күлзары кәлин кәтирдиләр.

Тој кечәси иди. Онсуз да көзәл вә севимли олан Күлзар бу кечә даһа башга бир ләтафәт әхз етмишди. Онсуз да һәмишә күл јарпаглары кими гырмызы вә зәриф олан јанаглары, бу кечә, кәлинлик бәзәјиндән сонра даһа да көзәл бир рәнк алмышды. Күлзарын бәдирләнмиш ај кими көзәл үзүнү булуд кими пәрдәләјән гара сачларына бу кечә даһа диггәтлә шанә чәкилиб низам верилмишди вә диггәти-там илә вурулмуш чәтри Күлзарын алнына төкүлүб инсаны әсир едәчәк дәрәчәјә гэдәр ләтафәтли иди. Аслан да бу кечә тәзә палтар кејмишди.

Кечә кечди. Сабаһ олду. Аслан үч күн бајыра чыхмады. Инди о өзүнү бәхтијарлығын сон пилләсиндә көрүрдү вә севинчдән үзүнү аллаһ-таалаја тутуб дејирди:

— Пәрвәрдикара, шүкүр олсун сәнин дәр-каһи-мәрһәмәтинә ки, илләрчә ики гардаш чәкдијимиз әзабдан, мәшәггәтдән сонра ахыр-да бизә хошбәхтлик гапыларыны ачдын.

Асланын даһа бир гәми јох иди. Бир фикри вардыса, о да гардашыны евләндирмәкди. Лакин Фәрһад һәмишә ејш-ишрәтдә олдуғу үчүн һәр јердә өзүнә бир һәмдәм тапдығы үчүн өзүнү һәлә зәнчирләмәк истәмәјиб, Асланын сөзләрини рәдд едирди.

Инди Фәрһад үч јүз манат алырдыса да, Аслана әввәлкиндән артыг вермәјиб, ики јүз манатыны һәвавү һәвәсә хәрчләјирди. Һәлә јүз манатын далынча үрәји галырды, амма кечмишләри јадына салыб динмирди. Һәрдән үрәјинә кәлирди ки; «Нә вахта гэдәр мән өз пулумдан Аслана хүмс верәчәјәм?».

Бәли, сиз дә кәрәк рәјимлә шәрик олараг етираф едәсиниз ки, һәр үрәк Асланын мәрһәмәт, гејрәт вә сәхавәтлә долу олан үрәји кими бүләнд-пәрваз ола билмәз ки, гардашын һәјатыны тәмин етмәк үчүн өз ахырынчы палтарыны да сатсын. Амма јенә нә гэдәр дашүрәкли гардаш олса, Фәрһад ола билмәз ки, Аслан кими гардашына мүһәггәр бир мәбләғи вәрәндә үрәјинә белә чиркин хәјаллар кәтирсин. Билирәм, инди сизин үрәјинизә кәлир ки, бу сајаг гардашымыз олсајды, чанымызы ондан әсиркәмәјиб, гул кими габағында ишләјиб, гиблә јеринә она сәчдә едәрик. Амма јенә, мәнчә, бу да сәһвдир. Фәрһад үмуми ганундан бир гэдәр дә узаг дејил. Мәкәр бизим һамымызын да олмаса, чоһумузун евиндә гејри адлар алтында ејнилә бир Аслан јохмудур?! Бәли, тәбиәт һәмишә Аслан кими

јүксәк руһлу, пак вә саф үрәкли мүчәһидләр јетирир. Амма биз онун мүрур илә еләдикләри фәдакарлығы анчаг өлән вахт дүшүнәр вә бир аздан сонра ону унударыг, зәннимизчә, Фәрһад кәләчәкдә алчаг тә'блијини зүһурә вер-мәсәјди, үмуми ганундан чох да узаглашмазды вә тамам күчүмлә өз гәһрәманымы мүдафиә едиб мезәммет олунмасына јол вер-мәздим. Амма әфсус ки, Фәрһад алчаг тә'блијиндә бир гәдәр үмумијјәтдән ирәлидәди.

Бәли, Асланкилин еви Күлзарын чамалы—диларазы илә мүәјјән едилмишди. Күлзар азадә бир гуш кими, күн-күндән көзәлләширди. Инди Аслан да ишләјирди, Фәрһад да. Онлар һеч бир шејдән чәтинлик чәкмирди. Она көрә Күлзар да гејдсиз, фикирсиз јашајыр, һәмишә јени, көзәл палтарлар кејирди. Күлзарын сәрв кими уча боју, шух јериши, аһу кими сүзкүн бахышы һәр баханы мәфтун едирди.

Тәбиидир ки, Аслан арвадыны Фәрһаддан кизләтмәзди, зира ону өзү билирди. Фәрһад да Күлзара һеч фикир вермәзди. Һәрдән нәзәри Күлзарын наз илә сүзүлән ири, гара көзләринә саташанда, үрәји јериндән ојнајыб тез нәзәрини башга јана дөндәрәрди. Фәрһад көзәл вә чаван бир оғлан олса да, Күлзар она ајры бир нәзәрлә бахмырды. Нә сәбәбә дә бахсын ки, мүсәлманларда алчаг тә'билик олабилмәз ки, өз гардашынын арвадына бачы нәзәриндән башга гејри бир көзлә бахсын.

Јаваш-јаваш јәј кәлди. Мәхлуғ бағлара көчдү. Фәрһадкил дә баға көчдүләр. Күлзар өз гуллуғчусу илә бағда, Аслан илә Фәрһад

шәһәрдә өз ишләриндә олурдулар. Арабир һәрәси бир нечә күнлүјә баға кедиб, јенә дә гајыдырды.

Јајын орта ајы иди. Фәрһад истидән дајана билмәјиб баға кетди. Аслан шәһәрдә галды. Көзәл јәј кечәси иди. Һава сакитди. Ај чыхыб бүтүн аләми мүзәјјән бир зија илә мүнәввәр етмишди. Бағда олан мејнәләр өз јарпағлары илә јумшаг гумун үстүнү өртмүшдү. Тәбиәт олдуғча көзәл бир мәнзәрә алмышды. Күлзар ипәк бир көјнәк кејмиш, дөшүнү ачмыш вә кечәнин ләтафәтиндән мәфтун олараг, бағын ичиндә зәриф јарпағлар арасында бир гуш мисалы һәзин бир һалда кәзиширди. Узун, шәвә сачлары кәлинләрә мәхсус шух чијинләрини гара булуд кими бүрүмүш вә әсән хәфиф күләкдән арабир ләпәләнирди. Һава көзәл олдуғундан Күлзарын јанағлары даһа да хошрәнк олуб дуру—ал бир рәнк алмышды. Зәриф ләбләри, бир лалә кими јанырды. Фәрһад да кечәнин көзәллијиндән һәзз алараг бир мејнәнин алтында, јумшаг гумун үстүндә узанмышды. Күлзар бағын ичиндә кәзишиб Фәрһадын јанына чатды. Бурадан даһа кечмәјиб Фәрһадын јанында отурду вә гуллуғчуја деди ки, бағын ичинә онлара чај кәтирсин. О саат гуллуғчу чај кәтирди.

Ајдынлыг, сакит јәј кечәси, јумшаг гумун үстү зәриф, јашыл јарпағлара бүрүмүш, һәр јандан үзүм салхымлары салланмыш, бир тәрәфдә дә чај, белә фөвгәл'адә ләтиф бир мәнзәрә! Күлзар илә Фәрһад сөһбәт едирдиләр. Күлзарын тәбии олараг наз илә кәсмә-кәсмә данышмасы вә данышдығча көзәлләрә мәхсус олан бир төврлә көзләрини сүзүб өзүнү

эjmэси, Фэрһады, сә'жинә бахмајараг аз галырды биһуш етсин. Һәрдән Фэрһадын көзү Күлзарын лалә кими гызармыш јанагларына саташанда онун үрәјиндә бир һисс ојанырды, амма јенә Аслан јадына дүшүб көзүнү гејри бир тәрәфә дөндәрирди. Онун үрәјиндә ики һисс бир-бирилә мүбаризә едирди: көзәллик вә ләтафәт арасында Күлзара гаршы јаранмыш мәнәббәт, бир дә гардашлыг вәзифәси.

Бир дә чај ичдиләр. Дүбарә чај кәлди. Фэрһад артыг демәк олар ки, биһуш бир һалда иди. Күлзар да өзүнү белә һисс едирди. Хәлвәт, сәссиз бағ ичи. Јарпаглар арасы. Ајдынлыг кечә. Шух вә һәвәсли бир гыз, јанында көзәл бир оғлан. Күлзар һәрдән ири көзләрини Фэрһадын чаванлыг шәһди илә ләбаләб олаң үзүнә дикиб бахырды. Бир тәрәфдән әринин фикри, диқәр тәрәфдән Фэрһадын үрәјини билмәдији үчүн, онун горхусу, о бири тәрәфдән дә шухлуг вә һәвәс. Онлар бир гәдәр бу һалда сөһбәт еләдиләр. Әтрафда сәс јохду. Анчаг арабир илбизләр бир-биринә сәс вериб фит чалырды. Хәфиф бир күләк арабир диләвиз рајиһәсилә инсанын үрәјини охшајырды. Будур, мей вуруб Күлзарын сачларыны титрәдәрәк, Фэрһадын үзүнә сәпди. Фэрһад јумшаг қәлин сачларынын үзүнә тохундуғундан билмәррә мәст олуб, сачларын әтриндән мөвчудијјәти јадындан чыхды. Күлзар, тез вәһши аһулар кими, башынын һәрәкәти илә сачларыны чижинләринә атды. Фэрһад көзләрини галдырыб Күлзарын гырмызы јанагларына диқди. Күлзарын јанаглары елә бил ки, јанырды, зәриф додагларында елә мүзәјјән тәбәссүм, ири көзләриндән бир нишанеји-ешг

вә һәвәс көрүнүрдү. Фэрһад өзүнү сахлаја билмәјиб, үрәкдән бир аһ чәкди. Күлзар:

— Ох, Фэрһад,—деди,— белә бир мәнзәрәјә тамаша едән инсан да аһ чәкәрми?

— Бәли, доғрудан да, сизин исбаты-вүчүдунузла даһа да көзәлләшән тәбиәт мүтләг мәни аһ чәкмәјә мәчбур етди.

— Мәним олмағымла тәбиәт әсла көзәлләшмир, хәта едирсиниз. Мән зәнн едирәм ки, мәнсиз тәбиәт даһа да көзәл олар,—дејә Күлзар наз илә күлүмсәди.

— Јох, тәбиәт нә гәдәр көзәлсә дә, лакин сиз ондан даһа көзәлсиниз.

Күлзар көзләрини сүзүб деди:

— Сиз аллаһ, Фэрһад, мәнә күлмәјин. Мән нә гәдәр көзәл олсам да, сиздән көзәл ола билмәрәм ки, бир бахышла көзләриниз инсаны мәфтун едир.

Фэрһад Күлзарын фикрини анлајыб деди:

— Ох, мән чох шад олуб өзүмү хошбәхт һесаб едирәм. Әкәр сиз мәнә мәфтун олсајдыныз...—Фэрһад пешман олмуш кими диқсинди,—јә'ни ону демәк истәјирәм ки, мәнә һеч кәс мәфтун олмаз.

Күлзар ешг вә һәвәсин һәсрәтиндән өзүнү тамамилә итириб, бир әлини Фэрһадын дизи үстә вә бир әлини о бири тәрәфә узадыб јерә узанды:

— Ах, бу күн о гәдәр кәзмишәм ки, лап јорулмушам.

Күлзар әлини Фэрһадын дизи үстә гојанда санки, Фэрһадын бәдәнинә електрик гүввәси кечди Фэрһад тез Күлзарын голуну галдырыб үзүнә тәрәф апардыгда, Күлзар ишвә илә галхыб көзләрини сүздү, Фэрһадын үзүнә бах-

ды. Оун көзләриндә бир тәбәссүм парлады. Фәрһад Күлзарын элини биһтиҗар додагла-рына апарды. Күлзар әсла мүманиәт етмәди. Назла күләрәк:

— Ох, Фәрһад, динч даҗан,—деҗе башыны Фәрһадын чиҗнинә гоҗду.

Фәрһад һуша кәлмиш кими, тез элини чәк-ди. Амма Күлзарын башыны өз чиҗниндә, јум-шаг јанагларыны үзүнә јапышмыш көрәндә даһа даҗана билмәди. Күлзарын тәбәссүмләр-лә оҗнаҗан көзләринә бир дә бахыб һәр ики голуну онун боҗнуна салараг, ганы ахачаг гәдәр зәриф олан додагларыны өз додаглары-на сыхды. Күлзар исә, һәвәс вә ешгдән биһуш бир һалда өзүнү Фәрһадын ағушуна атды...

Хәҗанәт! Икитәрәфли бир хәҗанәт? Бәли, бу кәрдишин мәл'унанә һәрәкәти! Зәннимчә, Фәрһад кими һәрис вә мәл'ун бир инсандан белә бир хәҗанәтин баш вермәсини көзләмәк имкан харичиндә деҗилди. Биз Фәрһады чох-дан таныҗырыг вә онун белә бир хәҗанәтини көрәндә бизә тәәччүб кәлмир. Амма Аслан, о зәһмәткеш вә мәрһәмәтли инсан, о инсан сурәтиндә көҗдән енмиш бир мәләк, Фәрһадын хәбислиҗини билмәдиҗи үчүн вә она башга бир нәзәрлә бахдығы үчүн мин нәфәр дә анд ич-сәҗди, белә бир ишә инанардымы? Әсла! Ас-лан елмли деҗилди, амма инсаниҗәтин там мә'насилә ахырынчы пилләсинә јетишмишди вә һамыны өзү кими зәнн едирди. Һәтта Фәр-һад охумуш олдуғу үчүн ону өзүндән даһа мәрһәмәтли, инсаниҗәтпәрвәр вә сафдил әдд едирди. Одур ки, Фәрһадын белә бир хәҗанәт едәчәҗини ағлына да кәтирмирди.

Мә'лумдур ки, Фәрһад гардашындан елмли

вә биликли иди. Аслан мәрһәмәтли вә әхлагы дүзкүн бир шәхс иди. Һәмишә төчрүбә олунса көрүнәр ки, инсан, ола биләр ки, зиҗалы олсун, мәдәни олсун вә бунунла белә позгун бир әхлага малик олсун. Инсан, ола биләр ки, агил олсун, әглән вә фәһмән мүкәммәл олсун, лакин әхлагы позгун олсун. Дәрин бир агла малик олан, елм вә билик саһиби олан бир шәхсә демәк олмаз ки, һөкмән бу шәхс әхла-гәи вә вичданән дүзкүндүр. Ола биләр ки, ин-сан агил вә биликли олсун, амма өз әгли вә билиҗини пислик тәрәфинә чевирсин. Азмы агил вар, оғрулуға вә хәҗанәтә иришиб өз ити ағлыны өзү үчүн бир аләт едиб ондан суи-истиҗадә едир?! Әксәрән дә беләдир. Бүтүн агил вә алим инсанларын чохусу өзү нәшр етдиҗи гануна өзү риәҗәт етмир, халга көстәр-диҗи јолла өзү кетмир, бүрузә чыхардығы вә халга төвсиҗә етдиҗи мәсләкә өзү боҗун әҗмир. Ону демәк истәҗирәм ки, инсан ола биләр ағыллы, елмли, биликли олсун, амма инсан олмасын. Әкси дә ола биләр: елмсиз, биликсиз вә чох да дәрин бир ағыла малик олмаҗан бир шәхс Аслан кими олсун. Бир кәлмә, алим олмаг асандыр, инсан олмаг чәтин! Охуҗуб Фәрһад кими вичдансыз бир мүһәндис олмаг асандыр, амма Аслан кими инсан олмаг чәтиндир.

Бир нечә күндән сонра Асланкил шәһәрә көчдүләр. Артыг Күлзар Асланы көрмәк ист-тәмирди. Бүтүн фикри-зикри Фәрһадда иди. Фәрһад да бир төврлә Асланы евдән рәдд етмәк истәҗирди ки. Күлзар илә вахт кечирмә-җә даһа кениш бир фүрсәт тапсын. Бу аралыг бичарә Зүлеҗха да Әскәрин зүлмүнә дөзә билмәҗиб өз гардашынын евинә кәлди. Ону

демәк кәрәк ки, Әскәр Зүлејханы әсла дөјмәзди, сөјмәзди, амма елә мұамилә едәрди ки, бу, дөјмәкдән дә, сөјмәкдән дә бетәр иди. Чох олурду ки, һәфтәләрлә евә кәлмирди. Бир дөфә гоншулуғунда олан ики нәфәр арвад (ки, Зүлејха онлары өзүндән чох истәјирди) Зүлејхакилә гонаг кәлмишди. Зүлејха чох шад олуб онлары мейманнәвазлыгла гәбул етди. Нечә олдуса, ханымын балача оғлу Әскәрин стол үстүндә олан қағызына тохунду. Бундан өтрү Әскәрин әсәби мөчазлығы чушә кәлиб дәрһал ханымлары евдән говду. Бу Зүлејха үчүн өлүмдән бетәр дејилдими?! Бундан сәрфи-нәзәр, Әскәр башга бир јердә пул удузар, лакин ачығыны Зүлејхадан аларды. Одур ки, Зүлејха чәкдији мәшәггәтләрдән чана кәлиб өз гардашларынын евинә пәнәһ кәтирди. Аслан Зүлејханы чох шадлыгла гаршылајыб, үзүндән өпәрәк деди:

— Горхма, бачым, билирәм чохдан әзаб ичиндәсән, амма инди шүкүр олсун аллаһа ки, бизим дә ишләримиз чох јахшыдыр. Мән ајда јүз маната кими газанырам. Фәрһад да үч јүз манат алып, мәкәр биз өлмүшүк ки, сән әзаб вә мәшәггәт чәкәсән! Ејби јохдур, һәмишә гардашларын евиндә бөјүксән. Анам өләндә сәни мәнә тапшырыб, мән дә разы ола билмәрәм ки, сәнә бир кәлмә ағыр сөз дејилсин.

Доғрудан да, Аслан бачысына бир күл гәдәр ағырлыг дүшмәсинә разы дејилди. Амма Фәрһад да буну истәјирдими? Јох. Мәлумдур ки, Зүлејха евдә оlanda Фәрһад Күлзара ја-

вуг дүшә билмәјәчәкди. Одур ки, Зүлејханын евдә олмасына разы ола билмәзди.

Зүлејха ики күн гардашларынын евиндә галандан сонра Фәрһад мүтләг кери гајытмағыны тәләб етди вә Зүлејханын мәлул-мәлул бахан ала көзләриндән баһар булуду кими јаш төкүлмәсинә бахмајараг, мөчбурән Әскәрин евинә көндәрди. Бу ишә Аслан нә гәдәр үрәкдән мүәззәб олдуса да, бир шеј едә билмәди, зира о, Фәрһады да чох истәјирди. Һәтта о гәдәр истәјирди ки, әкәр бир шәхс Фәрһадын адына онун чаныны истәсәјди, јәгинән ки, Аслан әсиркәмәзди. Бу мәнәббәтлә Аслан Фәрһадын хәјанәтини хәјалына белә кәтирә биләрдими?

Ахшам вахты Фәрһад илә Күлзар хәлвәт евдә отуруб бир-биринә өз мәнәббәтләрини тәшриһ едирдиләр. Һәр ики хәбис өз хаинанә вә чиркин мәнәббәтләрини јек-дикәринә сөјләјирди; бу хаинанә мәнәббәтин ән дәрин бир јериндә, бир заманда ки, Күлзарын назик бели Фәрһадын голлары арасында вә додаглары Фәрһадын додагларына сыхылмыш иди, Аслан гапыны ачыб ичәри кирди. Санки бүтүн ев Асланын башына фырланды, көзләри гаралды, бүтүн әзасы ләрзәјә дүшүб титрәмәјә башлады.

— Фәрһад,—деди,—илләрлә чәкдијим зәһмәтләр унудулдуса, бары гардашлыг вәзифәси... Ох. Фәрһад, мәнә хәјанәт...

Бу иш Асланын зәиф әсәбләрини елә титрәтди ки, биһуш олуб јерә јыхылды. Фәрһад бир дә Асланын үзүнә баха билмәјәчәјиндән кејиниб евдән кетди. Күлзар артыг өз чаны үчүн горхурду; зира мүсәлманлар һәмишә

белә бир хәҗанәти вә тәһгираты ган илә ју-
јурлар. Күлзар өз евләринә кетмәјә дә гор-
хурду, чүнки атасы вә гардашы бу ишдән һа-
ли олсајдылар, ону өлдүрәрдиләр. О, һара
кедәчәјини, һә едәчәјини фикирләширди. Бу
һалда Аслан һуша кәлди вә Күлзара тәрәф
кәлдикдә Күлзар чанынын һөвлүндән олан
карбола кислотасыны гапыб Асланын үзүнә
атды. Бу әчза гуллуғчу нахош оланды алын-
мышды вә тәбиб төвсијә етмишди, мәбада бу
әчза үзүнүзә вә көзүнүзә дәјсин, бу, инсанын
әтини јандырар, көзүнә төкүлсә, кор едәр.
Күлзар өз чанынын һөвлүндән белә мүдһиш
бир әчзаны көтүрүб, өмрүндә бир дәһигә ра-
һатлығ билмәјән Асланын көзләринә атды.

Әввәл Асланын көзләри чызылдады. Ас-
лан буна бахмајарағ һөвләк Күлзарын да-
лынча јериди. Күлзар евә кириб гапыны бағ-
лады. Аслан бир гәдәр чалышдығдан сонра
даһа дурмағ мүмкүн олмадығыны һисс етди;
көзләриндән елә бир санчы галхды ки, дәрә-
чәсини көстәрмәк габил дејил, санки бир кү-
рә од онун көзләринин ичинә төкүлүб јаныр-
ды. Аслан көзләри јумулу чалышырды ки,
тез өзүнү һәкимә јетирсин. Амма каһ бу ди-
вара, каһ о дивара тохунурду. Ахырда гуллуғ-
чу ону әлиндән тутуб бајыра чыхарды вә Ас-
ланын хаһишинә көрә бир фәјтон чағырыб
ону миндирди. Аслан һәкимә кедиб мәғшуш
бир һалда јалварды ки, она көмәк етсин. Һә-
ким тез Асланын көзләрини јуду, дәрман төк-
дү. Аслан бир јандан өмрүнү јолунда сәрф
етдији бир шәхсин хәҗанәти тәсириндән, бир
јандан да көзләринин санчысындан зар-зар
ағлајырды.

Фәрһад һәмнин күн өзүнә узағ бир јердә ев
тутуб, аһәстәчә бир арвад көндәриб Күлзары
гуртармағ үчүн өз јанына апартдырды. Һеч
кәс билмәди ки, Күлзар һара кетди. Атасы
вә гардашы ону нә гәдәр ахтардыларса, тапа
билмәдиләр.

Зүләјха гардашына үз верән бәдбәхтлији
ешидиб тез өзүнү гардашына јетирди. гарда-
шыны көзләри бағлы хәстәхана либасында
көрәндә аз галды ки, бағры чатласын. Өзүнү
гардашынын үстүнә атыб:

— Аһ, гардаш, ахыр гәза сәни нә бәлала-
ра салды!.. Чан, әзиз гардашым!—дејә ағла-
маға башлады.

Аслан бачысынын сәсини ешитчәк галхыб
көзләрини ачмағ истәди, амма мүмкүн олма-
ды. Көзләри јумулу, әлини доландырыб гол-
ларыны бачысынын бојнуна салды:

— Аһ, бачы, көрүрсәнми мәнә нәләр едир-
ләр!..—дејә ағламағдан ахыб бачысынын гу-
чағына јыхылды.

Алты-ај Аслан хәстәханалар күнчүндә чү-
рүјүб, олан-олмаз пулларыны һәкимләрә вер-
ди. Амма көзләри бир дә күнәшин зәррин шү-
аларыны көрә билмәди: көзләри әт кәтириб
көз пәрделәринин габағыны өртдү. Һәкимләр
нә гәдәр чалышдыларса, һеч бир нөвлә Ас-
ланын көзләрини һәмнин әтләрдән хилас едиб
сағалда билмәдиләр. Инди Асланын үрәјиндә
һеч бир шеј јох иди, анчағ кечә-күндүз алла-
һа јалварыб, бары бир көзүнә зәиф дә олса
ишығ кәлмәсини тәмәнна едирди. Амма, әф-
сус!.. Заман доланыр, лакин Асланын көзлә-
ринә ишығ кәлмирди. Ахырда Аслан бир тә-
рәфиндән тамам пулларынын гуртардығындан

дикэр тэрэфдэн дэ, көзлэринин сагалмамасын-
дан наүмид олуб һәкимләрден эл чәкәрәк, өз
евинә гајытды. Көз јох, бир јердән кәлир јох,
бу гәдәр дәр, гүссә, фикир-хәјаләт, евдә тәк,
бир һәмдәм јох... Инди Аслан аллаһдан ан-
чаг өлүм истәјирди.

Зүлејха тез-тез кәлиб Аслана баш чәкирди.
Ода дәррдән лап сыныхмышды, көзләри
чухура дүшмүш, јанаглары саралмышды.

Әскәр, Асланын бу фәлакәтини ешидиб,
нә гәдәр ону көрмәк истәмирдисә дэ, инди она
рәһми кәлирди. Зүлејханын һәр вахт Аслана
баш чәкиб она мұавинәт етмәсинә мане ол-
мајырды. Зүлејха гардашынын тәк евдә галыб
даһа да гүссә етдијини вә күндән-күнә зәиф-
ләдијини көрүб, хәлвәт евдә бағры чатлама-
сын дејә, Әскәрә јалварды ки, Асланын евлә-
ринә кәлмәсинә разы олсун.

— Әскәр, әзизим, ола биләр ки, мәни сев-
мәјәсән, амма нечә олса мән сәнин өврәтинәм,
бары, оғлумузун хәтри үчүн бу бир кәлмә сө-
зүмү гәбул елә: гој Аслан кәлиб евимиздә
галсын. Әскәр, башына дөнүм...

Әскәр хаһ-нахаһ Зүлејхаја ихтијар верди.
О күндән Зүлејха өз гардашыны кәтириб јан-
ында сакин еләди. Анчаг Аслан даһа әввәлки
адам дејилди. Кечәләри о, ағыр јухулар кө-
рүрдү. Бичарә, һөвлнақ ајага галхыб бағырыр,
ганлы јашлар арасындан дејирди: «Ох, хаин
гардаш, мәнә хәјанәт, мәнә зүлм... Мән өмрү-
мү сәнин јолунда сәрф етдим буму ахырынчы
мұкафат?!»

Зүлејханын балача оғлу Камиллә о, бир
төвр күнүнү кечирирди. Амма Әскәр даима
дејинир, бир иш олчаг гышгырыр, бағырыр.

һеч шеј үсгә Зүлејханы сөјүб инчидирди. Ас-
лан бунлары ешидирди, бачысынын бу гәдәр
әзаб чәкдијини көрәндә руһу инчијирди. Ла-
кин нә етмәли иди?! Пуллар гуртарыб, көз
јох, доланачаг јох, мәчбурән сәбир етмәли иди.
Бичарә зәифләмишди, гырышыг үзүнү түк бас-
мышды, кәдәрәвәр бир көркәм алмышды. Ка-
мил даима "Асланын јанында отурур, Аслан
онун үчүн нағыл данышыб күлдүрүрдү. Ка-
мил исә Асланы үрәкдән севирди. Бир дәфә
Әскәр чај ичәндә Аслан көзјумулу кәлиб бир-
дән чаја тохунду. Чај Әскәрин үстүнә дағыл-
ды. Әскәр бундан тәнкә кәләрәк, о саат је-
риндән дуруб Асланын үзүнә бир силлә вур-
ду. Аслан бир сөз демәјиб ағламаға башла-
ды, әлини көјә галдырыб деди:

— Пәрвәрдикара, мән нә бәд әмәлдә ол-
мушдум ки, мәни бу гәдәр зүлмә дүчар елә-
дин?..

Әскәр буну көрүб:

— Евимдә галдығын бәс дејил. Һәлә бир
мәни гарғыырсан да,—дејиб Асландан евдән
кетмәсини тәләб етди. Зүлејха нә гәдәр јал-
вардыса, мүмкүн олмады. Әскәр Зүлејханын
да јалвармасындан тәнкә кәлиб, ондан да еви
тәрк етмәји тәләб етди. Зүлејха кор-пешман
гардашынын әлиндән тутуб, бачы-гардаш ағ-
лаја-ағлаја өз көһнә евләринә кәлдиләр.

Аслан күн-күндән зәифләјирди. Зүлејха
да һәр күн ағлајыр, Фәрһады гарғыырды ки,
нә үчүн онлары бу гәдәр бәлаја салды. Һәрдән
Зүлејха Камили күчәдә көрүр, бағрына ба-
сыб ағлајырды. Залым Әскәр ананы өз бала-
сындан ајырдығы бәс дејил, Камили анасы-
нын јанына кетмәјә дә гојмурду.

Аслан бүтүн олан-олмазыны хэрчлэмишди. Зүлөйхә һәрдән ев шейләриндән сатыб хэрчләйирди. Фәрһад исә өзүнү Күлзарла бир хәлвәтә чәкиб раһат јашајырды. Фәрһад арабир күчәдә көрүнүрдүсә дә, амма Күлзарын һарада олдуғуну һеч кәс билмирди. Фәрһад гуллугдан чыханда даһа бир јанда әјләнмәјиб, тез евә гајыдырды. Күлзар исә горхудан әсла бајыра чыхмырды. Бир дәфә гары арвад Күлзарын анасыкилә кәлиб сөһбәт арасында бирдән чашыб деди:

— Дүнән Күлзар ханымкилдә идим, Фәрһад да... — Бирдән ишин кизлин олдуғуну дүшүнүб сәсини кәсди. Күлзарын гардашы буну ешитчәк тез гарыдан тәләб етди ки, Күлзарын јерини десин. Гары әввәл демәк истәмәди. Амма Әһмәд өлүм тәһдидилә она дедиртдирди. Бу нечә вахтда Әһмәд бачысынын белә намуссузлуғундан нараһат олуб даим интигам гәсдилә ону ахтарырды. Бачысынын хәјәнәтиндән зәләләтә дүшмүш Аслана тез-тез баш чәкирди вә она аз да олса шей алыб апарырды. Күлзарын сорағын алчаг Әһмәд чох шадланды, бу кечә нә сајаг олса үстләринә атылан бәднамлығы бачысынын ганы илә јумаға гәрар верди.

Гары буну көрүб тез Күлзаркилә кәлди, әһвалаты Күлзара сөјләди. Күлзар да тез Фәрһада деди. Кечә Фәрһад әһвалаты хәфијјә полисинә хәбәр верди. Онлар да бир дәстә кәлиб пусгуда дајандылар. Кечәдән бир гәдәр кечмиш Әһмәд әлиндә бычаг Күлзарын евинә кәлди. Јавашча өзүнү һазырлајыб гапыны дөјдү. Бу һалда хәфијјәчиләрдән бири гапыны ачды. Әһмәд ичәри кирчәк дөрд тәрәфдән

ону бүрүдүләр. Әһвалаты баша дүшән Әһмәд тез кери дөндү. Бајырда онунла үз-үзә кәлән хәфијјәчиләрни көрүб гачмаға јол олмадығы үчүн, әлиндәки бычағы онун үрәјинә санчды. Полис нәфәри јыхылды. О бириләри тез јүјүрүб Әһмәди тутдулар. Бу анда онун үзү бир јердә дуран Күлзар илә Фәрһада саташды, һирсиндән башы һәрләнди.

— Бинамус бачы, намуссуз гардаш, һеч тәләсмәјин, нә гәдәр мән һәјатда варам ләкәдар едилмиш намусумун интигамыны сиздән алачагам. Әкәр интигам алмамыш өләрсәм, гој хәләјиг десин ки, намусу ләкәләнмиш бир бинамус дүнјадан кетди.

Әһмәди бирбаш һәбсханаја апардылар. Инди Күлзар илә Фәрһад һеч кәсдән горхмурду. Бир Әһмәд иди, о да һәбсханаја дүшдү. Һөкүмәт адамыны өлдүрдүјү үчүн нечә ил һәбсханада јатачагды. Амма онлары вичдан һәмниш нараһат едирди. Бир шадлыг вахтында Аслан јадларына дүшүр, һәр икисинин рәнки саралыб-сусталырды.

Камил он ики јашында иди—мәктәбә кедирди.

Аслан илә Зүлөйхә мин үсрәт илә доланырдылар. Камил кизлиндән онларын јанына кәлирди. Аслан начар галыб еви сатды. Гејри шейләриндән дә чох галмамышды. Јаваш-јаваш һәр шей гуртарырды. Зүлөйхә доланмағын мүмкүн олмадығыны көрүб бир евдә гуллугчу дајанды. Һәр ахшам гардашынын јанына кәлирди.

Әскәр дә өзүнә бир арвад алмышды. Арвад Камили инчитдијиндән Камил гүссә едирди, һәр күн хәлвәти анасынын јанына кәлирди.

Атасындан алдыгы хәрчлији кизлин анасына верирди, һәрдән дә анасынын ағладығыны көрүб дејирди.

— Ағлама, ана, мәктәби гуртаран кими сәни һәр дәррдән хилас едәчәјәм, һәлә инди мән атамын әлинә бахырам.

Аслан лап тагәтдән дүшмүшдү. Даһа тәрпәнә билмирди. Зүлејха мин эзабла ону сахлајырды. Бир күн о да нахошлады.

Онлар күнләрлә евдә ач галдылар. Аслан о јан-бу јаны ахтарыб тапдыгы төр-төкүнтүдән бачысына верирди, өзү јемирди; һәтта начар галыб утана-утана диләнмәјә мәчбур олду. Бир дәфә ахшам вахты Фәрһад јол илә келдәндә диләнчијә пул вермәк истәдикдә бирдән һөвлнак керн атылды; бу сифәтдән дөнмүш зәиф диләнчини таныды,—о, өмрүнү гардаш јолунда сәрф едән Аслан иди. Тез бир бешлик вериб, этрафа бахараг гачыб кетди.

О кечә Фәрһад хәјалатдан јата билмәди. Зүлејха һәлә нахош иди. Гоншу арвад онлар үчүн бир чөрәк кәтирди. Аслан она тәшәккүр едәндә, арвад аһ чәкиб деди:

— Аллаһ белә гардаша лә'нәт еләсин ки, сәни бу бәлаја салды, ел арасында рүсвај еләди. Инди сәнин һалындан һеч хәбәр дә тутмур. Һәлә үч күн бундан габаг бир оғлу да олуб.

Аслан буну ешитчәк тез ајаға галхды, лакин зәифликдән өзүнү сахлаја билмәјиб јыхылды, бир дә галхды:

— Аһ, хаин гардаш,—деди,—аһ, чан, анам! Мән әһдимә вәфа етдим, оғлуну сахладым... Даһа таб кәтирә билмирәм...

Гоншу арвад кетди.

Зүлејха Асланын һалыны пис көрүб, тез јериндән дурду:

— Гардаш,—деди,—һеч фикир еләмә. Аллаһ өзү онлара чәза верәр.

Аслан деди:

— Јох, бачы, даһа бәсдир. Мән бу гәдәр эзабла дүнјада галдым, сәнә дә эзаб вердим. Инди мән кедирәм... анамын јанына... Сәндән чох разыјам. Анама дејәрәм ки бир Зүлејха сәнин сөзләринә эмәл етди. Мәни һалал ет, бачым,—дејә јерә јыхылыб өлдү.

Зүлејха өзү нахош, билмирди ки, нә етсин. Билмәррә өзүнү итирмишди. Анасы јадикар гојдуғу өртүјү чыхарыб Асланын үзүнә сәрди. Пул јох иди ки, ону дәфн еләтдирсин. Гоншулар јығылдылар. Зүлејха биһтијар ајаға галхыб Фәрһадкилин евинә кетди ки, хәјанәтин нәтичәсини она билдирсин. Ичәри кирчәк, Күлзар илләрдән бәри көрмәдији вә көрмәк истәмәдији Зүлејханы көрүб бурада бир иш вар ки, бу бизә кәлиб, дејә тез онун бајыра чыхмасыны тәләб етди. Зүлејха бу ишдән даһа да гејзә кәлди:

— Гардашымын евидир, кәлмишәм, сәнә нә вар,—дедикдә, Күлзар гуллугчуја һим еләди ки, Зүлејханы бајыра чыхартсын. Гуллугчу Зүлејханы итәләјиб бајыра чыхартды. Зүлејха гапыја сөјкәниб ағламаға башлады.

— Аһ, нә сәбәбә әзиз гардашымын интигамыны хаин бир гардашдан алмајым,—дејә јахында олан аптек магазининә кедиб, бир аз зәһәр истәди. Аптекчи Зүлејханын һалыны көрүб: «өзүнү өлдүрмәк истәјир» дејә вермәди. Зүлејха јалвармаға башлады. Ахырда аптекчинин она јазығы кәлиб, үстә зәһәр ады јазыл-

мыш бир шүшәјә бир гәдәр күлаб төкүб она верди. Зүлејха јаваш-јаваш Күлзаркилә кәлиб хөрәк отағына кирди вә шам етмәк үчүн һазырланмыш габлара бир гәдәр зәһәр төкмәк истәдикдә, Фәрһад гапыны ачыб ичәри кирди. Шүшәни онун әлиндән алыб үстүндә зәһәр адыны көрчәк чығырыб деди:

— Мәними зәһәрләмәк истәјирсән?!

— Сәни зәһәрләмәк истәјирәм! Сәни!

Фәрһад Зүлејханын богазындан јапышыб стол үстүнә јыхды вә бир вахт бурахды ки, Зүлејха өлмүшдү. Фәрһад бачысынын таппылыты илә јерә дәјидијини көрүб өзүнү итирди вә титрәмәјә башлады. Бачысына рәһми кәлди, тез јүјүрүб ону гучаглады вә титрәк әлләри илә ону тәрпәтди, өлдүјүнү билиб галхды, дал-далы отагдан чыхды. Сабаһысы гәзетләрдә јазылды ки, мәшһур мүһәндис Фәрһадын бачысы Зүлејха зәһәр ичиб өзүнү өлдүрмүшдү.

Камил буну ешитчәк тез мәнәлли һадисәјә кәлди. Шүшәнин үстүндә аптекин адыны охујуб тез аптекинни јанына кетди ки:

— Нә һагла анама зәһәр сатмышсыныз?

Аптечки мәнәлум етди ки:

— Мәним она јазығым кәлдији үчүн зәһәр әвәзинә, күлаб вермишәм.

Камил буну ешитчәк һәким көтүрүб ора кетди. Һәким Зүлејханын чәназәсинә бахыб деди ки:

— Бу, зәһәрлә өлмәјиб, буну боғублар. Һәлә богазында да бәзи нишанәләр галыбдыр.

Зүлејханын богазындакы нишанын Фәрһадын мүрәккәбиндән олдуғуну сүбут етдиләр.

Камил бу мәнәлуматы вә орада иштирак едән шәхсләрин адыны јазыб саидығында кизләтди.

Ики бәдбәхт, ики бәдбәхт бачы-гардашы бир күндә мәзара тапшырдылар.

Фәрһад бир гәдәр пул хәрчләјәрәк өзүнү гуртарды.

Лакин инсанлар мәнәкәмәсиндән өзүнү хилас едән Фәрһад, вичдан вә һәја мәнәкәмәсиндән дә өзүнү хилас едә биләрдимиз? Һәјһат!..

Һәја вә вичдан Фәрһады ичиндән бир вәһши кими чејнәјир, итичәнкәлли бир пәләнк кими ону дидирди. Фәрһад һара кедирсә, бу һал ону тәғиб едирди. Нә гәдәр шад вә фәрәһ —әфза бир јердә олса, Фәрһад бир дәгигә асудә гала билмирди. Шадлығын ән дәрин бир јериндә, залым әлләри илә Зүлејханын зәриф богазындан јапышдығы көзүпүн габағына кәлирди. Фәрһад дәрһал һөвлиак кери чәкилир, чырпынмаға башлајырды, адамлар онун башына јығылырды. Фәрһад бир аздан сопра јенә ајылырды. Бу бир дәфә олмады. Чамаат Фәрһадын дәли олдуғуну зәни етди. Доғрудан да, Фәрһад даима эзаб ичиндә иди; о, сифәтдән дә дөнмүшдү, һәмнишә тутгун, мүтәфәккир вә гәмли иди; һеч үзү ачылмырды. Тутдуғу ишләр хәјалындан кечәндә өз-өзүнә дејирди: «Аһ, бу гәдәр дә вәһшилик олармы ки, мән етдим! Бу нә вичдансызлығдыр! Һәјәтны јолумда сәрф едән әзиз гардашымы күнәшин зијасындан мәһрум едиб, саиллијә гәдәр ендирдим Јадымдадыр о кечә... Бүтүн әләми гаранлығ, һүзн, көдәр бүрүмүшдү, мән јолла кедирдим, көрдүм ики көздән кор олан гардашым әлләрини ачыб јалварыр: «Дин

гардашларым, мәнә көмәк един, аллаһ сизи мәнним кими зәлил еләмәсин! Аһ, өз бачымы мән залым мән вәһши өз әлимлә боғуб өлдүрдүм... Әчәба, гијамәтдә анама нә чаваб верәчәјәм?..»

Фәрһад тамамилә өзүнү итирди. Бир күн гәбристана кетди. Јан-јана газылмыш ики гәбрин арасында отуруб ағлады: «Аһ, бағышлајын мәни, мән сизә зүлм етдим.. Бағышлајын бир күнаһкары ки, дизи үстә чөкүб сиздән үзр истәјир...» Фәгәт мөгбәрләрдән һеч бир чаваб олмадығы үчүн кор-пешман евә гајытды. Гуллуға кедирдисә дә, көрдүјү ишләр нәзәриндән кечиркән дуруб о тәрәф-бу тәрәфә чырпынырды. Каһ да јалварыб зарылдајырды. Фәрһадын артыг ишә јарамадығыны көрүб гуллугдан ихрач етдиләр. О, тамамилә дәјишиб, үзүнү түк басмыш, башынын сачлары агармыш көзләри чухура дүшмүшдү; санки бир гәдәр бундан ирәли шад, мәс'уд вә мәшһур бир мүнәндис олан Фәрһад бу дејилмиш, бу анчаг бир чүнун имиш.

Һәмишә шад бир һәјат сүрмәјә адәт едән Күлзар буна давам едә билмәјиб, Фәрһада:

— Мән сәнин евиндә бу гәдәр әзаб арасында гала билмәрәм, ал, бу сәнин ушағын!—дејә балача ушағы Фәрһадын үстүнә атыб кетмәк истәдикдә, Фәрһад диггәтлә Күлзарын үзүнә бахды, зира ону көрмәк истәмәдијиндән чоҳдан онун үзүнә бахмамышды; о саатда, бир кечә бағда кечирдији хаинанә дәгигәләр јадына дүшүб, чәлд ајаға дурду:

—Аһ, хаин! Мәнним бүтүн бу бәдбәхтлијимә,

бу әзабыма сәбәб сәнсэн! Сәнин хәјанәтин бизим евимизи јыхды. Бу бәс дејилмиш кими, инди гејрисинин дә евини јыхмаға кедирсэн. Хаин, көрмәјәчәксәнми әмәлинин чәзасыны! Јох, сәнин нүфузун алтында бу гәдәр чинајәтә мүртәкиб олдуғум үчүн, бу гәдәр әзаба дүчар олдуғум үчүн еркән солмуш хошбәхт аиләмизин интигамыны сәндән алачағам, хаинлијинин чәзасыны өз әлимлә верәчәјәм!—Фәрһад буну дејиб Күлзарын боғазындан јапышды, боғуб ушағын үстүнә јыхды—Көр, бу да чәза... әдаләт... мүкафат... интигам...—дејә мәнчунанә аддымларла отагдан чыхды.

Фәрһады тутуб һәбсханаја апардылар.

Бир нечә күндән сонра Камил, јурист вә зифәсиндә кәлиб, бүтүн анасы барәсиндә чәм етдији мә'луматы әдаләт мәнкәмәсинә верди, ишин тәзәдән тәһгиг едилмәсини тәләб етди.

Мүһакимә едиләркән Фәрһаддан сорушдулар:

—Сәнә иснад верирләр ки, Зүләјханы да сән боғуб өлдүрмүшсэн, нә илә өзүнү сафа чыхара биләрсән?

Фәрһад әсә-әсә ајаға дуруб деди:

—Бәли, доғрудур, мән өлдүрмүшәм; мән бәдбәхт! Зүләјханы да мән өлдүрмүшәм, гардашымын да көзләринин кор олмасына мән баис олмушам. О заманлар мәнним үрәјим даш кими иди. Сонра һәјатын ити пәнчәләри алтында әзилдим, дидилдим, өзүмүн бу һала дүшмәјимә сәбәб олдум. Мәндән савај бир хаин дә варды ки, мәнним бу һала дүшмәјимә, чоху о сәбәб олмушду. Амма мән ондан өз интигамы алдым. Инди дә хаиш едирәм ки, бачымла

гардашымын интигамыны мөндөн аласыныз,—
дејә Фәрһад тагәтдән дүшүб јерә јыхылды.

Бир аз кечәндән сонра әдаләт мәһкәмәси-
нин үзвләри чыхыб, мәшһур мүнәндис Фәрһа-
дын ијирми ил каторга чәзасына мәһкум едил-
дијини билдирдиләр.

Фәрһад, Зүлејха адыны ешдәндә, јенә һә-
мин мүдһиш дәгигәләр көзү өнүндә дурду. Ди-
зи үстә дүшүб деди:

— Бачым, Зүлејха, бағышла мәни.. Кәли-
рәм гара үзлә сәнин јанына.. Бағышла мәни..
Oh, Зүлејха, күнаһкарам, бағышла.. Еј мөндән
интигам алан чаван, сәндән чох разыјам ки,
мәним тез һәләқ олуб әзаблардан хилас ол-
мағыма сәбәб олдун! Бары кәл бу јахшылы-
ғына көрә үзүндән өпүм!

Камил Фәрһадын ачы һалыны көрүб, им-
тина етмәјиб јанына кетди.

— Мән һәмин гәтлә јетирдијин Зүлејханын
оғлу, Камиләм,— деди.

Буну ешитчәк Фәрһад кери чәкилди.

— Кет, мәним әлләрим ганлыдыр, сәнин пак
вә мүгәддәс бәденинә дәјмәсин! Анчаг гијамәт
күнү анандан өз күнаһкар гардашынын әфв
едилмәсини хаһиш едәрсән. Кет, әлләрини мә-
ним напак олан бәләнимә вурма! Чәкил...—
Фәрһад әсәрәк јерә јыхылыб руһдан ажрылды.

Ахырынчы нәфәсдә Фәрһадын ағзындан
анчаг бу сөзләр ешидилди:

— Бағышла, Аслан!.. Бағышла, бачым Зү-
лејха!.. Кәлирәм.. күнаһкарам... бағышла!

15—VII—1916

Букечә бүтүн кәнд севинирди. Гызлар, кә-
линләр севинир, ушаглар, кәнчләр ихти-
јарлар севинир, бүтүн кайнат белә, севинирди...

Ушагларын бағыртысы, гызларын, кәлин-
ләрин чалғысы, јасты балабапларын ән кобуд
үрәкләри охшајан һәзин инилтиси бир-биринә
гарышыб, үмуми бир аһәнк јаратмыш вә һәр
кәс бу шән курултуғунун сонсуз севинчләринә
далыб кетмишди.

Бәли, бу кечә һәр кәс севинир, һәм дә
онун сәадәтинә севинирди.

Јалныз о, јалныз о, бунлары көрмүр, ешит-
мир, гадынларын бөјүк бир курулту гопарт-
дығы дарысгал вә јарымгаранлыг дахманын
бир бучағына сыхылмыш, бүтүн бу севинчлә-
рә дарылыр, бу шәнликләрдән сыхылыр вә
ешитдији бүтүн бу күлүшләрдә, бу курулту-
ларда мүдһиш бир фәләкәт бајғушунун гор-
хунч сәдасыны һисс едирди.

О, бу кечә кәлин кедирди.

Там алты ајдан бәри ажрылмаз бир јолда-
шы олан көһнәгабыглы гураны кичик дөшлә-
ринин арасына сыхыб: «Еј гуран, еј уча пәр-
вәрдикар, сән ки һәр шеји билирсән, сән мәнә
көмәк ол!»—дејә көз јашлары илә јыпраңмыш
јапагларыны йсладырды. Буну һәр кәс көрүр,
лакин ону сон заманлар даима белә тутгун
көрдүкләриндән бир о гәдәр дә мараглан-
мырларды.

Һәтта гызлардан бир нечәси марагланмыш,
сорушмуш вә чаваб алмајынча, кимиси бу за-
валлы гызчыгазын өз нишанлысы севмәди-

жиндэн, кимиси тэрсинэ олагаг чох севдижиндэн вэ севинчиндэн агладыгыны, кимиси дэ «адэтдир», «гызлар кэлин кедаркэн ағларлар»,—дејэ јенидэн өзлэрини бу сусмаз курултуларын ағушуна атырдылар. Лакин кимсэ бу өксүз јавручуғун руһуна кирэ билмир, орадакы чөләннэм кими чошан мүдһиш изираблары, кичик вүчудуну сарсыдан, үрәјини, дүјгуларыны, бир кэлмэ, бүтүн варлығыны чөјнөјән дөһшөт вэ фәрјадлары көрө билмирди. Јалныз о өзү бунлары көрүр, һисс едир вэ эски габыглы гураны бағрына басараг: «Еј гуран, еј гуран саһибн, сәнэ пәнаһ кәтирмишәм»,—дејэ ичин-ичин аглајыр, көз јашларыны төкүрдү..

Ох, о фәлакәтли кечә олмасайды!

Бу он беш-он алты јашларында, ортабојлу, гаракөзлү, учгунјанаглы, сарымтраг бәнизли бир гызчығазды. Алты-једди ај бундан әввәл дејәр, күләр, чалар, ојнар шух бир афөт иди. Илк бахышда бир о гәдәр дэ көзәл көрүнмүрдү. Лакин бир гәдәр диггәтлә бахдыгда онда башга бир көзәллик көрмәк мүмкүндү.. Бахышлары алтына дүшән һәр кәси илдырым кими санчан ири, гара көзләри, бу гара көзләр үстүндәки, инчә, узун гашлары, ганы ахачаг гәдәр гырмызы, чичәк јарпаглары гәдәр зәриф инчә вэ титрәк додаглары, һәтта ағзынын бөјүклүјү илә симасы арасындакы инчә бир тәнасүб—ону сејр едән бир кәсдә анлашылмаз бир һәјәчан ојадрыды.

Хүсусилә, әлиндә бир чомаг, дүнја малыны тәшкил едән ики кечисини дағдан ендирикән, дағыныг сачлары, ојнаг вә шух көркәми илә елә илаһи бир һејәт тәшкил едирди ки, бу кө-

зәллијә гаршы кимсә дајанмаз, пәрәстиш ет-мәјә билмәзди.

Бәли, бүтүн солғунлуғуна, бүтүн нөгсанларына бахмајараг кәнддә һәр кәс онун көзәлтијини етираф едирди.

Күлзары, јалныз кәндин кәнчләри дејил, һәтта ихтијар кишиләри, гадынлары да се-вирләрдди.

Та ушаглыгдан јетим галмыш Күлзар өз кор анасы илә, јохсул гардашы Асланын һимәјәсиндә јашајырды. Анасынын көзләринә,—кәнд гадынларынын дедијинә көрә—гара су енмиш иди. Она көрә Күлзар та ушаглыгдан евдә чалышмыш, зәһмәтә алышмышды.

Бир гәдәр бөјүјүнчә, јохсул евләринин бир о гәдәр дэ бөјүк олмајан зәһмәти онун үчүн асанлашмышды. Артыг Күлзар даһа ағыр ишләр көрә билир, мал-гара сахлаја билир, халча-палаз тохуја билирди. Лакин јунлары олмадығындан Күлзар бәзән гоншулары үчүн ичрәтлә чалышырды, амма бу да һәмишә олмурду. Һәр нә олса да, Күлзар вахтларыны бош кечирмир, һәр кәсин иши олурса она көмәк едир, бири хамна салдымы, һаман кедиб тәбрик едир, бачардығы гәдәр тохујур вә јардым едирди. Башга бир гоча гадыны суја кедән көрүнчә, һаман кедиб долчасыны алыр, долдуруб кәтирди. Бир евдә јас олдуму, ораја кедир, бачардығы гәдәр чалышыр вә о гәдәр сәмимијјәт көстәрирди ки, һәр кәс ону һәммин евин адамы кими билирди.

Һәр кәсә еһтирам едәр, һәр кәси севәр, һәр кәси ана, бачы, ата, гардаш кими көрәрди.

Күлзарын намуслу вә исмәтли олдуғу хүсуси бир тәрздә дилләрдә долашырды.

Кәндә бир гыз тапылмазды ки, адына сөзләр дејилмәсин. Биринин ајагы долашдымы, һамаи әтрафында дастан ачылыр: «Дағдивара дырмашыр», «Филанкәсә көз атды», «Кечә филанкәслә данышды» вә с.

Һәтта кәндиң ән зәнкин гызлары вә жүзбашынын гызлары белә гадынларын бу деди-годусундан, гаш-көзүндән јаха гуртара билмәздиләр. Јалһыз Күлзар бу деди-годулардан кәнар галыб, су кими пак вә тәмиз бир ад сахламышды.

Аталар гызларыны дарыларкән, Күлзардан ибрәт алмаларыны тапшырыр вә гадынлар аллаһа јалварыб, өвлад диләркән, Күлзар кими пак вә намуслу бир гыз истәрләрди.

Бах, буна көрә дә бу кечә һәр кәс Күлзарын кәлини кетдиһнә севинирди. һама да кәлмиш вә өз гызларынын тоју кими бу тојда иштирак едирләрди.

Лакин һәр кәсдән артыг Аслан севинирди.

Бу јохсул, кимсәјә тохунмаз, бир кәсә пислик етмәз, сөјсәләр дә данышмаз, һәр кәсә ештирам едәр,—бир сөзлә «аллаһын» дилсиз-агызсыз бир бәндәси иди. Буну чоһ вахт Асланын горхаглығына чыхарлардыса да, бунула бәрабәр кәндә киһсә она долашмаз, пислик етмәзди.

Дүңја малындан—бир узунгулағы, бир дә чәтинликлә јығдығы пуллардан Күлзар үчүн алдығы ики кечидән башга һеч бир шеји јох иди.

Узунгулағы илә одун дашыјыр, көмүр һазырлајыр, бичинә кедир вә беләликлә өз бачысыны вә кор анасыны сахлајырды. Јашынын чоһлугуна бахмајараг һәлә евләнмәмиш-

ди. Затән јохсул олдуғундан, она гыз верән јох иди. Лакин бачысыны артыг варлы бир адама вердији вә о кәдәндән сонра бир гәдәр хәрчи азалачағы үчүн језнәсинин көмәји илә евләнә биләчәјини үмид едирди. Лакин һәр шејдән артыг ону севиндирән—Күлзарын тәмиз бир ад сахламасы иди. Һәр кәс Күлзары тәрифләјәркән, Аслан да бачысынын белә ады илә ловғаланырды. Һәр һалда бу кечә Аслан севинчидән нә едәчәјини билмир, һәр тәрәфә чырпыныр; «бујурун, аллаһ өмүр версин, оғлунуз үчүн олсун, гызыныз үчүн олсун, аллаһ атана рәһмәт еләсин!» вә с. сөзләрлә кәлән гонағлары гаршылајыр, она бу гәдәр һөрмәт едиб, севинчидә иштирак едәнләри сеvir, һәтта кәндәки ән мөһтәрәм шәхсләрин белә кәлдијини көрүнчә, севинчидән көзләри јашарыр, һәтта бә'зән оларын ајағларына дүшүб, өпмәк истәјирди.

Бу мәһәббәтләрин, бу ештирамларын, бу үмуми иштиракын һамаһсы Күлзара, һәр шејдән әввәл Күлзарын паклығына, мә'сумлуғуна, намуслу вә исмәтли олмасына аид олдуғуну Аслан билир вә: «бачымын чәһизи јохса да, су кими дуру пак бир ады вардыр»,—дејирди.

Заваллы Күлзар бунлары ешидир, бүтүн үрәји дидилир, бүтүн варлығы парчаланырды.

Ох, о фәлакәтли кечә олмасајды?..

Нишанландығы күндән үч күн әввәл иди. Күлзар күнорта вахты едән бир чәрәк көтүрүб, мешәдә одун гыран гардашы үчүн апарды. Кери гајыдаркән, һава чоһ тутгун иди. Јаваш-јаваш јағыш һәмчиләјир, хырда дамчылар Күлзарын үзүнә, дөшләринә тохунурду.

Күлзар жагыша тутулмасын дејә, тәләсирди. Лакин һава кетдикчә гаралыр, жагыш кетдикчә шиддәт едирди. Бүтүн әтрафы думан бүрдүјүндән, Күлзар жагышдан көзләрини ачмайып, тәләсик гачырды. Заваллы бу тәләсмә нәтичәси олараг хәбәри олмадан, јолу да итирмишди. Јенидән јолу тапмаг үчүн чох узун чалышмыш, амма һаванын бүсбүтүн гаралмасы бүтүн үмидләрини јох етмишди.

Күлзар нә едәчәјини билмирди, нә дә көзү көрүрдү. Гаранлыгга гурдлара, чаггаллара раст кәлмәсин дејә, горхудан бир ағачып дибинә сыхылды. Көј бүтүн дәһшәти илә курулдајыр, илдырымлар одлу охлар кими сага сола гачышыр, жагыш ведрәдән төкән кими төкүлүрдү. Бүтүн кайнат бир илдырым ојнагына—бир од дәнизинә дүшмүшдү.

Күлзар горхурду. Бу аралыг јахындан: «Алабаш, Алабаш!» дејә чағыран бир сәс ешидилди. Күлзар бу инсан сәсиндән бир гәдәр чүр'әтләнди вә: «Мешәдәки, кимсән?»—дејә чағырды. Чох кечмәдән гаршысында ағ күркә бүрүнмүш бир киши көрдү.

— Кимсән?

— Әми, азышам.

— Кәл, кәл. Бурада дурмаг горхулудур, илдырым һүндүр ағачлары вурур. Кәл!—дејә жола дүшдү.

Күлзар ону тә'гиб едирди. Бир көһүлә /магараја/ тәсадүф етдиләр. Мәчһул киши ичәри кирди. Күлзар да, һеч бир шеј дүшүнмәдән ичәри кирди. Беш дәгигәдән сонра көһүл, кишинин топладыгы чөр-чөплә јандырдыгы очагдан ишыгланмышды. Түстү Күлзарын көзләрини ачыдыр, амма белә түстүјә алыш-

ган олдуғундан фәргинә вармыр, көһүлүн бир бучагына сыхылып отурурду.

Артыг бајырда көз-көзү көрмүрдү. Көһүлдә мәчһул киши очағын јанындакы бир даш үзәриндә отуруб, палтарларыны гурудурду. һеч бириси динмирди. Бу аралыг Күлзар сәрт, бир гәдәр дә боғуг бир сәс ешитди:

— Кимләрдәнсән, кәлин?

Бу сәс өз-өзлүјүндә Күлзары диксіндирди. Лакин јенә фәргинә вармады:

— Јетим Асланын бачысыјам.—дејә кишинин үзүнә бахды.

Киши одлу бахышларыны онун үзүнә санчыб бахырды.

— Әрдәмисән?

Күлзар сусуб бир сөз демәди. Ејни заманда ону мәчһул бир горху бүрдү. Бу бахышлар алтында һәјатында илк дәфә олараг өзүнүн көзәл бир гыз олдуғуну хатырлады вә бурада јад киши илә олдуғуну дүшүнүнчә, горхудап титрәди вә өмрүндә илк дәфә олараг өзүнү кишиләрдән кизләтмәк, өртүнмәк үчүн әтрафына бахынды. Јајлыгыны мешәдә итирмишди. Бир шеј тапмајынча, дагыныг сачлары илә дөшләрини өртдү. Амма заваллы бунунла даһа көзәл вә даһа чазибәдар бир көркәм алдыгыны һеч дә дүшүнмүрдү.

— Дур кәл, очаг башында палтарларыны гурут, јазыгсан, јердә сојуг вурур, нахошларсан,—дејә мәчһул кишинин сәрт сәси јенә чинкилдәди.

Күлзар гымылданмады. Кетдикчә горху ону бүрүјүр, бүтүн варлығы әсирди. Бир аралыг Күлзар көһүлдән чыхып гачмаг истәјирди. Лакин ачыласы бир јер јох иди. Артыг

кечә гара ганадларыны каннат үзәринә сәрмиш, бүтүн варлыг бир мазар гаранлығына бүрүнмүшдү.

Јенидән боғуг бир сәс ешидилди:

— Әрин кимдир?

Заваллы гызчыгаз бир сөз демир, һәтта нәфәс чәкмәкдән белә горхурду.

— Даһа о узагда отурдуғун нә үчүндүр. Сәни јемәјәчәкләр ки... Ал, күркүмә бүрүн вә палтарыны гурут.

Күлзар артыг бүсбүтүн өзүнү итирмиш, кичирик үрәји бир курулту илә дөјүнүрдү...

Кечә кетдикчә дәринләшир, сүкут кетдикчә артыр, һәјәт кетдикчә сусурду. Бу аралыг мәчһул киши бирдән јериндән галхды. Ағыр аддымларла Күлзара јахынлашыб сәрт вә дәмир кими ағыр әли илә Күлзарын биләјини јахалады. Заваллы гызчыгаз, бүтүн мүмәниәтләринә бахмајараг, бир санијәдән сонра очағын тырағында отурмушду.

Һеч бириси данышмырды. Очаг кетдикчә гаралыр, көһүл кетдикчә бир гаранлыға далырды. Күлзар очағын бир тәрәфиндә бучаға сыхылмышды. Мәчһул киши о бири тәрәфдә узанмышды.

Беләликлә чох кечди...

Күлзар, үзүнә исти бир нәфәс тохундуғуну һисс едиб көзләрини ачды; гаранлыг бир һејәт гаршысыны далдаламыш, ејни заманда ики гол дәмир һалга кими биләјини сармыш, сыхырды. Күлзар гышгырыб бүтүн шиддәтилә чырпынмаға башлады. Амма беллини сармыш голлар сарсылмаз вә күчлү иди. Күлзар чырпыныр, ејни заманда ушаг ағлына кәлән сөзләри сөјләјиб јалварырды.

— Сәни анд верирәм аллаһа, сәни анд верирәм һәзрәт Аббаса, мәнә тохунма! Мән јетимәм. Кимсәсизәм. Мәни өлдүрәсләр. Сәни анд верирәм о көзә көрүнмәјән аллаһа, мәнә тохунма, мәнә тохунма, мәнә јазығын кәлсини,—дејә бу сарсылмаз голлар арасындан өзүнү чыхармаға чалышырды.

Мәчһул киши исә мырылданыр...

Артыг Күлзарын хырдача әлләри јорулмуш, мәчһул кишинин дәмир пәнчәсиндә сыхылыр, ајаглары исә кишинин дизләри алтына алынмыш, тәрпәнмәсинә белә имкан галмамышды... Заваллы гызчыгаз өзүнүн күчсүзлүјүнү көрүб, бағырыр. Јалварыр, ағлајыр, бүтүн имамлары, пејғәмбәрләри бир-бир сајыр, ејни заманда сөзләринин тәсирини көзләмәдән, балыг кими чапалајыр, чырпынырды. Лакин бунларын һамысы фајдасыз иди. Јазыг артыг јорулмуш, голлары сусталмышды. Һәр һалда јарым саатдан чох чалышмышды. Нәһәјәт, заваллы бүсбүтүн јорулуб, өлү кими дүшдү.

О бүтүн ушаг гүввәти илә бачардығы гәдәр чалышды, чапалады, јалварды, јахарды, ағлады, бағырды, чығырды. илан кими габыгдан чыхды, амма чарә олмады. Ахырда јарым бајғын бир һалда дүшүб, истәр-истәмәз сүкута мәчбур олду...

Кечә өлкүн бир сүкута далмышды.

Бајырда рузикар јетим бир ушаг фәрјады илә инләјиркән, Күлзар бир бучаға сыхылмыш, сәбәбини өзү дә билмәдән ағлајыр, ағлајыр, ағлајырды. Чүнки башга бир чарәси јох иди.

Артыг һава ишыгланмыш, көзәл бир пајыз

сәһәри ачылмышды. Мешәнин бүтүн жарпа-
лары жагышдан јујунмуш, күнәшин шүала-
рында парылдајырды. Бу көзәлликләр ара-
сында Күлзар, әтрафына белә бахмадан,
өлкүн, солгун бир һалда евә гајыдырды.

Үч күн сонра: «Кетмирәм»,—дејә ағлады-
гына бахмајараг ону нишанладылар. Бу күн-
дән етибарән артыг Күлзарын бүтүн кечмиш
шухлуғу, тәрәвәти итмиш, евдән бир јана
чыхмыр, кечмишдә гардаш кими көрдүјү
кишиләрдән инди артыг јашыныр, кимсәнин
үзүнә бахмыр, даһа доғрусу бахмаға горхур,
утанырды. Ал јанағлары пајыз жарпағлары
кими кетдикчә солур, чөһрәси саралыр, көз-
ләри чухура енир, бүтүн варлығы сарсылыб
мәһв олурду. Вахтилә һәр кәс, хүсусилә Аслан
бу һалдан марағланыб сәбәбини сорушмуш-
дуса да, ахырда Күлзарын хәстә олдуғуну
дүшүнүб, гәти бир чавабдан ваз кечмишди.
Лакин Күлзар кетдикчә солурду. Бу аралыг
Күлзар мәсчиддән бир гуран көтүрүб она
тапынмыш, она пәнаһ кәтирмишди. Кәлин ке-
дәркән нә олачаг? О, мүдһиш кечәдә нә чаваб
верәчәк? Она инаначагмыдыр? Бу дүшүн-
чәләрлә заваллы гаранлыг дахмаларынын
бир бучағына сыхылыб саатларча орада га-
лырды. О кечә нә дејәчәк, нәләр ешидәчәк,
нәләр олачаг? О бу хүсусда чох шејләр ешит-
миш вә горхмушду.

Кечән ил гоншуларынын гызыны әри доғ-
рамышды. Заваллы бунлары дүшүнүр, бағры
адәтән чатлајыр, отура билмир, һөвләк гал-
хыр, санки бир чарә тапачағмыш кими,
мәнасызчасына әтрафа бахыныр, нәһәјәт, јенә
дахманын бир бучағына јыхылыб ағламаға

башлајырды. Ағлајыр, ағлајыр, нәһәјәт, өзүнә
тәсәлли верәрәк: «Јох, мән она јалварарам,
мән бу гураны шаһид кәтирәрәм ки, мәндә
күнаһ јохдур. О инанар. Бу гуран, бу гуран
саһибә мәни һимајә едәр»,—дејә бир гәдәр
тәсәлли тапырды. Лакин бир санијә кечмәдән
јени бир шеј хатырлајырды: «О мәним анд-
ларыма инанмазса!»—дејә јенидән позулур,
мүдһиш бир изтираб ону бүрүјүр, јенидән
гураныны бағрына басыб, көһнә габығыны
көз јашлары илә исладырды.

Беләликлә, узун гыш кечәләри о мүдһиш
кечәнин фәлакәтләрини, дәһшәтләрини дүшү-
нәрәк, бир изтираб ичиндә алты ај көзләјиб
дурмушду...

Бу кечә дә һәр кәс онун сәадәтинә севи-
нркән, о бүтүн варлығыны итирмиш, көз
јашларында боғулуб кетмишди.

— Һә, нә олдуруз? Гуртармадынызмы?
Халг көзләјир ахы,—дејә бајырдан Асланын
сәси ешидилди.

Күлзар диксиниб, үрәји дөјүнмәјә башла-
ды.

— Биз һазырыг. Гызым, даһа дур,—дејә
јенкә чаваб верди.

Күлзар јериндән тәрпәнмирди.

— Гојун бир баламын үзүнү өпүм,—дејә
Күлзарын кор анасы арвадларын ичиндә сәс-
ләниб, ирәли јеримәјә башлады.

— Ајдан ары, судан дуру балам... Ја һәз-
рәт Аббас, баламы сәнә замин верирәм,—дејә
Күлзары гучағлады.

Күлзар өзүнү билмирди. Бәјин гардашы
кәлинин белини бағлајыр, арвадлар, кими
чалыр, кими охујур, о јан-бу јана гачыр, ал-

лаһ-аллаһ дејир, хәлифә дуа охујурду бир кәлмә, бүтүн дүңја бир-биринә чакнашмышды.

— Гојун мәни ахырынчы дөфә бачымын үзүндән өнүм, о мәним евимин сүтуну олмушдур,—дејә Асланын сәси ешидилди.

— Әлбәттә, әлбәттә, бачындыр, гызындыр, чөрәјини јемишдир. Сән она аталыг еләмишсән,—дејә јенкә қимсәјә мөһләт вермәдән чаваб верирди.

— Әлбәттә, чәкилин, ај арвадлар, гојун јазыг өз бачысы илә көрүшсүн,—дејә арвадлар бир-биринә сөјләјир, ејни заманда јенә кәлинин башына топланыб, јолу даһа да кәсирләрдн.

Аслан билирди ки, она кимсә бир сөз демәјәчәкдир, чүнки бу кечә онун сөзү илә һәр кәс һесаблашыр, һөрмәти һәр кәсдән чохдур. Елә ихтијар истәмәси дә бир нөв ловғаланмаг үчүн иди.

Артыг Күлзары башында ал дуваг гапыдан чыхарырларды. Аслан голуну бачысынын бојнуна салыб:

— Кәл, бачым, сәни өнүм. Сән мәним евимин сүтуну олмушсан, сән мәним үзүмү халг ичиндә ағартмышсан, адына күлдән ағыр бир сөз дејилмәмишдир. Бу һәлә мәнә бәсдир. Мән сәндән чох разыјам, кет, аллаһ сәни хошбәхт еләсин,—деди.

Бу сөзләрдән заваллы Күлзарын чијәрләри парчалапыр, амма артыг бир шеј дүшүнмүр, бир шеј һисс етмир, көһнәгабыглы гураны бағрына басыб, башгаларынын сөвгү илә јернјирди.

Отаг там бир бајрам шәкли алмышды: елә

бил бәзәкли кәлин еви иди. Лакин Күлзар һеч бир шеј дүшүнмүр, анчаг башгаларынын «аллаһ, аллаһ» сөзү арасында өз аллаһыны унутмамаг үчүн тез-тез «ја аллаһ, ја аллаһ»—дејә тәкрар едирди. Ону отуртдулар. Арвадлар балдызлары, һәтта гајынанасы белә габағында ојнадылар, гајынанасы үзүндән өндү. Лакин Күлзар бунларын һеч бирисини истәмирди, бу илтифатлардан үрәји сыхылырды.

Беш дәгигәдән сонра бу адамлар һеч бириси оңу көрмәк истәмәјәчәкләр, үзүнә белә бахмајачаглар. Ким билир, бәлкә бир даһа о онларын һеч бирисини көрмәјәчәкдир...

Арвадлар чалдылар, чағырдылар, ојнадылар, чыхдылар. Күлзар тәк галыпча, артыг өзүнү билмир, јарымбајағы бир һалда бир-бири үзәринә салынымыш дөшәкләрин, кәлин тахты үстүндә отурмуш, әринин кәлмәсини козләјирди. Өзү илә көтүрдүјү гураны бүтүн гүввәси илә ики дөшү арасына сыхыб: «Еј гуран, еј гуран саһиби, сән мәнә көмәк ол»—дејә тәкрар едирди. Заваллынын үрәји дөјүнүр, чијәрләри парчаланыр, бүтүн варлығы мөһв олурду. Алты ајдан бәри чәкдији изтирабларын, эзаб вә көз јашларынын бу кечә артыг сону иди. Бу кечә о ја һәмишәлик хошбәхт олачаг, ја да һәмишәлик гара торпаглара көмүлүб кедәчәкди. Ох, нә гәдәр мүдһиш бир кечә!.. Бу кечәни чохдан бәри тәсәввүр етмишди. Амма белә фәлакәтли бир кечәнин доғрудан да олачагына инанмырды. Бир аралыг «Мән бурада галмырам»,—дејә дуруб евләринә гачмаг истәјирди. Лакин истәјирди... Чох шејләр истәјирди... Ејни за-

манда һеч бир шеј истәмир, јалныз өзүнү кизләтмәк үчүн бир јер, торпаг, бир мөзар истәјирди.

Нәһајәт гапы ачылды, бәј кирди, салам верди, Күлзарын үрәји чырпынды. Гапынын сәсиндән, санки гулагарында көј курлајырды. О, гысабојлу, дикпапаглы сәртүзлү, сәрт бахышлы, азачыг чопур бир оғлан иди. Ејни заманда симасына бахынча, онда хүсуси бир мүлајимлик, бир нәвазишкарлыг көрмәк олурду. Амма Күлзар үчүн бу дәгигәдә әринин нечә олмасынын һеч бир фәрги јох иди. О бу саат әринин бир мејмун, бир гурд, бир чанавар олмасына, лакин ону бағышламасына, она инанмасына шүкүр едәрди.

Мәнсур өзүнү итирди. О көзләјирди ки, гыз дурачаг, онун ајағыны тапдаламаға чалышачагдыр. О да евдә кәләчәкдә һакимијәт газанмаг үчүн буну илк әввәл өзү етмәјә һазырлашмышды. Амма Күлзар јериндән тәрпәнмәди. Бундан башга, јенкәнин дедијинә көрә даһа бир чох сәмимијәтләр олмалы иди. Һеч бири олмады. Нәһајәт, өзүнү топлајыб, намаз јадына дүшдү. Намаз гылмаға башлады. Битирди. Күлзар јериндән тәрпәнмәди. Мәнсур тахтын үстүндә отурду. Нә едәчәјини билмирди. Һеч бири данышмырды. Күлзара јенкә кәлиркән бир чох шејләр тапшырмышды. Лакин һеч бири јадында галмамыш, даһа доғрусу, һеч бирини ешитмәмишди. Бу сүкут узун бир заман давам етди. Нәһајәт, Мәнсур сүкуту позду.

— Күлзар, артыг үзүнү ач, өз евиндир, — дејә мүтәрәддид вә утанчаг һәрәкәти илә өрпәји Күлзарын үзүндән көтүрдү. Заваллы

гызчыгаз һәјәчан вә изтирабдан үрәји партлајыр, биһуш олмаг дәрәчәсинә кәлирди, гулагарында анлашылмаз бир шеј курулдајыр, бүтүн көрдүјү шејләр көзүнүн гаршысында ојнајыр, һәрәкәт едирди.

Күлзар өзүнү кизләтмәк үчүн бир јер ахтарырды, амма јох иди.

Мәнсур сөзә башламыш вә нә сөјләјәчәјини билмәјиб, анчаг сөһбәти кәсмәмәк үчүн ағлына кәләни данышырды.

— Мән билирәм, гардашынын евиндә сән чох инчимишсән, амма артыг бундан сонра иншааллаһ, һәр икимиз көзәл күзәран сүрәрик.

Мәнсур данышмаға сөз тапмыр, ејни заманда Күлзар бир сөз демәјинчә, сөзүнү кәсмәк истәмирди. Јохса јенә бир сүкут араја дүшәчәк вә јенидән сүкуту позмаг үчүн сөз тапмајачагды. Бурада Күлзар артыг өзүнү сахлаја билмәдән, нә олурса-олсун бир ан әввәл сөзүнү демәк, үрәјини ачмаг вә бүтүн вардығыны дидән бу мүдһиш изтирабдан јахасыны гуртармаг үчүн ајларла әзбәрләдији сөзләрин һамысыны унудараг јарымбајағы бир һалда сөзә башлады:

— Ох, Мәнсур, сән бу гәдәр көзәл, бу гәдәр көзәл, бу гәдәр зәнкинсән, фәгәт мән... сәнә лајиг дејиләм... мән...

Бурада ағламаг боғазыны боғду. Көз јашларында боғулуб, нәфәс белә чәкмирди. Лакин Мәнсур онун дедикләрини бир о гәдәр дә анламадан, нәһајәт, Күлзарын данышдығына вә өзүнүн данышмаг үчүн мөвзу тапдығына севиниб, әлини мүтәрәддид һәрәкәтләрә онун бојнуна салараг, деди:

— Артыг аглама, Күлзар! Мэн билирэм сэн нэји дүшүнүрсэн.

Бурада Күлзар бирдэн-бирэ диксинди. «Нэји билир көрөсөн? О мүдһиш кечэними билир?» Бир ан ичиндэ бэдэнини титрэтмэ тутду. «О нарадан билир? Лакин билирсэ вэ бу гэдэр мүлајимсэ...» Бу аралыг заваллы гызгычазын башында буланыг бир фикир фырланды, бөлкэ дэ о мачһул киши бу өзүдүр. Биихтијар башыны галдырыб, Мэнсурун үзү нэ бахды. Анчаг һеч бир шеј көрмүр, һеч бир шеј хатырламырды. Ејни заманда Мэнсур сөзүнэ давам едирди:

— Амма елә шејлэр үчүн дүшүнмэјэ дэјмэз. Мэн билирэм, гызлар истэјирлэр ки онларын чеһизлэри олсун, билмэм нэлэр олсун эрлериндэн утанмасынлар. Мэним үчүн елә шејлэрин эһемијјэти јохдур. Аллаһа шүкүр, бир парча чөрөјимиз вар, ач галмарыг... Өзүмүздэн башга ијирми нэфэри дэ лап эллил сахлаја билэрик. Атам мэним үчүн кэнд-худа һэсэнин гызыны алмаг истэјирди. «Белэ чеһизлэри вар, чамышлары вар, халча-палазлары вар. Билмэм нэлэри вар»,—дејирди. Лакин нэ еләјим о дөвлэти, мэнэ сэнин көзэллијин, һелэ тэкчэ тэмиз адын һэр шејдэн баһадыр. Мэн өзүм халга чох күлмүшэм, инди аллаһа шүкүр билирэм ки, сабаһ папағымы јанакы гојуб, кэнд ичинэ чыханда кимсэ мэнэ күлмэјэчэк, кимсэ ардымча пычылдамајачагдыр. Мэнэ сэнин тэмиз адын, паклыгын вэ сафлыгын һэр шејдэн гијмэтлиндир. Бу, мэним үчүн дүңјалара дэјэр.

Бурада Күлзарын артыг бүтүн нервлэри,

бүтүн иликлэри парчаланыб, боғуг сэслэ инлэди:

— Мэнсур, мэн сэндэ галмаг истэмирэм. Јалварырам сэнэ, мэни дөрд-беш күн сахлајыб, сонра бурах. Мэн кедиб дилэнчилик едэрэм.

— Ахы нэ үчүн? Сэнэ нэ олмушдур.

Күлзар өзүнү билмэдэн, дедиклэрини белэ ешитмэдэн Мэнсурун ајагларына дүшүб:

— Ох, Мэнсур, мэн сэнин јанына үзү гара кэлмишэм,—деди.

Санки Күлзарын үзэриндэ гочаман бир даг вармыш кими, бир сөзлэ бирдэн учулуб, ону јүнкүллэшдиридди. Лакин гулагларында бу гочаман дағын анлашылмаз курултулары тагылдајырды. Бурада Мэнсурун бирдэн-бирэ чөһрэси дэјишди. Элини Күлзарын бојнундан чөкди. Биихтијар дивара бахынды. Диварда бир түфэнк, ики хэнчэр асылмышды. Үзүндэн зөһөрли бир күлүш фырланды. Күлзар исэ көз јашларына боғулараг, сөзүнэ давам едирди:

— Амма мэн мүгэссир дејилэм, Мэнсур! Анд олсун бу гурана, анд олсун о көзэ көрүнмэјэн пэрвэрдикара ки, мэн мүгэссир дејилэм...

— Сэн мүгэссир дејилсэн... һи... бэс нэ олду? Дамдан јыхылдын, һэ? Нэрдивандан јыхылдын, һэ?

Күлзар артыг сөзүнү демиш, сону нэ олачагыны бир ө гэдэр дэ дүшүнмүрдү.

Мэнсур бу саат хэнчэри гапыб ону доғрајачагмы? Бағышлајачагмы? Нэ едөчөксэ,

Һәр һалда билмирәм. Лакин бир чох шеҗләр, биһтиҗар фикриндән чырпыныб кечир вә һеч бирисинә бахмадан бир ан әввәл сөзләрини сөҗләмәк истәҗирди:

— Јох! јох! Мән һеч бир јердән јыхылмамышам. Мәнә башлы-ајағлы бир инсан тохунмуш, мәни зорламышды.

— Ким? Ким? Ону сөҗлә?—дејә Мәнсур мүдһиш бир әсәбијјәтлә бағырды.

— Билмирәм...

Бир ан үчүн һәр икиси сусду.

— Истәсән, ишин һамысыны сәнә сөҗләјә биләрәм, нә едәчәксән, ет. Јалһыз сөзләримә инан, мәни өлдүр. Анчаг бил ки, мән мүгәсир дејиләм.

Мәнсур сусурду. Бурада сонсуз бир дәһшәтлә о фәлакәтли кечәни бир нечә ғырыг-сөкүк чүмлөдән нағыл етди. Сөзләрин иртибатсыз вә низамсыз олдуғу үчүн бәлкә мәнтигсиз јерләри дә вар иди. Лакин сөҗләнән сөзләрдә елә бир сәмијјәт чырпынды, елә бир паклыг һисс едилирди ки, истәр-истәмәз инсанын инанмасы кәлирди. Һәр һалда Мәнсур инанмышды. Чох узун дүшүнчәдән сонра...

— Ахы, бунларын һамысы доғру исә, нә үчүн о заман анана, ја гардашына сөҗләмәдин?—дејә сорушду.

Мәнсурун сәси санки бир гәдәр јумшалмышды.

— Онлар нә едә биләрдиләр. Гардашымы сән ки билирсән. Анама да артыг дәрд вермәкдән нә чыхарды. Инди мән олдуғуну сөҗ-

ләдим, мәнә һәр нә едәчәксән ет, ганымы сәнә һалал едирәм. Анчаг инан ки, мән күнаһкар дејиләм. Анд олсун јери, көјү јарадан аллаһа, Мәнсур, анд олсун бу алты ајдан бәри мәним јеканә тәсәллим олан гурана ки, мән тәгсиркар дејиләм.

Күлзарын көзләриндә чырпынан мә'јуслуғ, көз јашларындакы сәмијјәт бир ијнә кими Мәнсурун фикринә, зейнинә, руһуна, бүтүн варлығына санчылырды. Һәтта: «Јазыг нә етсин? Бу, аллаһын гәзијјәсидир, онун ки, бурада тагсыры јохдур. Күчсүз, көмәксиз бир ғыз нә едә биләрди? Нә үчүн бир нәфәр онун адына бир сөз демир?»—кими бә'зи доғрултмалар да фикриндән кечир вә ејни заманда чох дәрин дүшүнчәләрә далмыш дурду.

Күлзар кичичик әлләрини ирәли узатмыш, бир һәјәчан ичиндә нәтичәни көзләјирди. Ох, инди Мәнсурун бир сөзү ону нә гәдәр хошбәхт едә биләр вә ја әбәди бир јохлуға јуварлаја биләрди. Күлзарын бу дәгигәдә бүтүн тәлеји, һәјаты, сәдәти ондан, онун бир кәлмә сөзүндән асылы иди.

Севинч вә мүдһиш фикирләр бир електрик сүр'әти илә бир-бирини тә'ғиб едәрәк, зейниндән ғырланыб кечирди. Һәр һалда Күлзар онун бүтүн изтирабларына шаһид олан бу гуранын ону тәк бурахмајачағына, көмәк вә һимајә едәчәјинә, зәиф бир инамла да олса, инанырды. Бу үмидин нәтичәси олараг. Күлзарын башында хошбәхт вә сүрәкли бир үмид парлады: «Инди Мәнсур голларыны ачачаг, —ејби јох, мән сәни бағышлајырам, чүнки инанырам ки, сәндә тагсыр јохдур,—дејәчәк

вә ону гучаглајачагдыр». Һәтта буну Мәнсурун да көзләриндән охумаг олурду. Анчаг Күлзар бу һалында бунун фәргинә вармырды: һәм дә бу дәгигәдә белә шејләрдән севинмәјин вахты дејилди. Бурада артыг хәјал, хулја дејил, үмид, арзу дејил, бир һәгигәт олараг өлүм-дирим мәсәләси һәлл едилирди ки, о да Мәнсурун верәчәји чавабдан, едәчәји һәрәкәтдән асылы иди.

Мәнсур дүшүнүрдү. Санки бу сөзләрин доғрулуғуну Күлзарын үзүндә охумаг истәјирмиш кими, бычаг кими ити бахышларыны онун үзүнә дикди: өнүндә ики учгун, сүзкүн көз көрдү ки, мә'сум бахышларында одлу бир фәрјад инләјир, там дәринликләриндә бир доғрулуғ, бир сәмимијјәт, бир паклыг, бир күнаһсызлыг күлүмсәјирди. Күлзарын ики дамыч көз јашы јуварланыб, солғун јанагла-рында дурмушду, иңчә додаглары һәнуз әсәби бир һәјәчанла титрәјир вә бүтүн бу һәјәчанларла, бүтүн бу солғунлуғларла Мәнсур гаршысында пак вә олдуғча көзәл бир гыз көрүрдү. Бу севимли гызын мә'сум руһуна тохунмаг, гәлбини гырмаг, инчитмәк һеч дә инсафдан дејилди. О, тәбиәтин азад гојнунда бәсләнмиш бир чичәк иди ки, рузикарын хәфиф бир ағырлығындан солачаг, төкүләчәк, мәһв олуб кедәчәкди... Һалбуки о, ән тутгун бир һәјаты сүсләдә биләр, һәјатын ән дәрин гаранлығларыны бир сәадәт шәфәгилә ишығландыра биләрди. Хүсусилә бу дәгигәдә Күлзар елә бир көрүнүш алмышды ки, она кимсә ачымаја билмәз; ејни заманда онун бу вәзијјәти илә алдығы мәһзун бир көзәллијә гаршы кимсә пәрәстиш етмәјә билмәз, ону

севмәјә билмәзди. Бәли, Күлзар ким олурса-олсун, нә олурса-олсун, индики дәгигәсиндә көзәл, севимли, ән пак бир гызчығаз иди.

Мәнсур бунлары һисс едирди, ким билир, даһа нә кими доғрултмалар дүшүнмүшдү. Һәр һалда бу мә'сум гызы, бир ан әввәл севиндирмәк үчүн бөјүк бир зөвг. бир мәмнунијјәт вә вүгарла: «Чох јахшы, ишанырам, ағлама», —дејә бир кәлмә сөјләмәк, ону гучагламаг, овундурмаг, сонра узун-узады дүшүнүб, кәләчәк үчү бир чох шәртләр гојмаг истәјирди. Лакин там бу сырада гапы дөјүлдү. Архасындан:

— Тез олсаныз? Даһа бу нә олду? Битир-мәдиниизми? Халг никарандыр ахы?—дејә сөзләр ешидилди.

Данышан јенкә иди. Бурада Мәнсурун бирдән-бирә чөһрәси дәјишди. Чох дәрин бир јухуда имиш кими диксинди. Бүтүн дүшүнчәләри алт-үст олду, санки јени бир шејләр хатырлады. «Адәтән гызлар белә дејир, анд ичирләр». О чох ешитмишди. О, башгаларына чох күлмүш, истәһза етмишди. «Бәлкә дә о адам һәмин кәндлиләрдән биридир... Бәлкә дә Күлзар јалан дејир?.. Бәлкә дә таныјыр, бир аз әввәл бунларын һеч бириси фикринә демәк истәмир?.. Бәлкә дә бир нечә нәфәр-дирләр?.. Јәгин кәнд ичинә чыхаркән, она бахыб кизлинчә күләчәкләр. Инди јенкәјә нә сөјләјәчәкдир?», Бурасыны һеч дүшүнмәмишди. «Бәли, бу гыз о гәдәр һижләкәрмиш ки, һәр ийи көрмүш, ејни заманда өзүнү пак гәләмә вермишдир». Бир дәгигәдә билмәм нә гәдәр тагсыр онун фикриндән кечди; нәдәнсә кәлмирди.

Күлзар агламагдан данышмырды. Сон дегигедә Мәнсурун тәрәддүдүнү көрүнчә, аягларына сәрилиб:

— Мәнсур, мәни бәдбәхт етмә. Анд олсун бу гурана ки, мәндә күнаһ јохдур,—деди.

Мәнсур бәлкә дә гапы дөјүлүшүнүн тәсири алтында:

— Артыг гурбан оласан әлиндәки гурана, мән сәнә дәјмәрәм,—деди.

Күлзар сакит бир нәфәс чәкди. Бир санијәдә ким билир нә гәдәр бөјүк бир сәадәт јашады. Икинчи сөз олмасајды, севинчиндән Мәнсурун ајагларыны, әлләрини, үзүнү өпәчәк, аглајачаг, ким билир даһа нәләр еләјәчәкди. Доғрусуну билмәк истәјирсиниз һеч бир шеј етмәјәчәк, севинчиндән садәчә бајылачагдыр. Лакин Мәнсур сөзүнә давам едирди:

— Мән сәнә тохунмадым. Анчаг һансы јол илә кәлмишсән, һәммин о јол илә дә атанын евинә гајыт. Үзүгара бир тыз мәнә кәрәк дејил.

Күлзарын үрәји чырпынды, көзләри гаралды, узун заман бир шеј көрмәди, бир шеј ешитмәди. Бир курулту гулагларыны долдурмуш кими чижинә тохунурду. Нәһајәт, ағыр вә тәнбәл һәрәкәтләрлә тәрпәниб башыны галдырды, мәнзун бир өлкүнлүклә көзләрини јарымчыг ачды. Мәнсур гапыны ачыб, онун чыхмасыны көзләјирди.

Күлзар мәјус бир һалда галхды.

Артыг агламырды, гапы ачыг олдуғундан агламаға, јалвармаға имкан галмамышды. Гапыја јөнәлди. Нәдәнсә көзләрини галды-

рыб, әтрафа бахды: бүтүн диварлар, бүтүн көрүнән шејләр дә анлашылмаз бир һәрәкәтлә онунла бәрабәр јүјүрүр вә онун тәнбәл јүрүшләри әксинә олараг, бир макина чархы кими дөврәсинә фырланыб: хәбис бир истәһза илә рәгс едирди.

Биихтијар бир аһ чәкди.

Нәһајәт, көзләри Мәнсурун көзләринә сапланды, бахды, бахды, бахды, һеч бир сөз демәди.

Әски габыглы гураны көтүрмүш, апармаг истәјирди. Гапыдан чыхды. Әввәл јенкә, сонра да гапы архасында бөјүк бир мараг ичиндә көзләјән гадынлар онун башына топландылар. Һәр тәрәфдән сорғулар јағдырылды:

— Һә, нә олду? Нә үчүн чыхдын? Нә истәјирсән? Битдими? Нә олмушдур?

Күлзар бир шеј көрмүр, һәтта кимсәјә бахмыр, бир шеј һисс етмир, бир сөз сөјләмирди, бүтүн варлығы үрәјинә јерләшмишди. Бир сөвги-тәбии илә гадынларын арасындан кечиб кетмәк истәјирди.

— Һараја кедирсән? Нә олду? Нә үчүн кедирсән?—дејә һәр тәрәфдән бири марагла сорушур, ејни һалда ону дүмсүкләјир, санки јухуда имиш кими, ону ојатмаг вә чаваб алмаг истәјирдиләр.

Гадынлар бир-биринин үзүнә бахырдылар, гаш-көзләр ојнамаға башламышды. Јенкә ичәри сохулду; орадан Мәнсурун сәси ешидилирди:

— Мән папағымы атыб, ләчәк баглаја билмәрәм. Намуссуз, үзүгара бир гыз мәнә

кэрэк дежилдир. Жолун үстү илэ кэлмиш, алты илэ дэ кетсин...

Күлзар дэли кими дурухмуш, нэ едэчэјини билмирди.

Артыг беш дэгигэ бундан эввэлки кими она јанашмырларды. Кимсэ бир сөз демир, бир јол көстөрмирди. Анчаг гадынлар бир-бирлэ пычылдашыр, сөјлөширләрди. Мәсәлә бәлли иди.

— Валлаһ, валлаһ, мәним гызым ајдан ары, судан дурудур. Ај мүсәлманлар, бизә зүлм еләмәјин!—дејә Күлзарын јазыг анасы ағлајырды. Ејни заманда Мәнсурун анасы бир аз эввэлки еһтирамкарлығы бүсбүтүн атмыш, сәрт вә ачыглы бағыртыларла:—Тәмиздир! Тәмиздир! Апар өзүнүн олсун,—дејирди.

Гадынлар бир-биринә гатышмыш:

— Гәрибәдир! Тәәччүблүдүр! Бәрәкаллаһ, гыз? Сујун лал аханы, адамын јерә баханы, —дејә мырылданырларды.

Күлзар башы ашағыда олараг, бир јол тапыб, кетмәк истәјирди. Лакин тәрпәнә билмирди, һараја кедәчәјини өзү дә билмирди. Бу гәдәр сәмими ајрылышдан сонра гардашыны нечә көрәчәк, нә едәчәк, нәләр олачагды?..

Бу һалда о, бир дама чыхмаг вә јүксәк бир сәслә бүтүн чамаат гаршысында бағырмаг, ағламаг, бүтүн дүнјаны һараја чағырмаг истәјирди.

Она белә кәлирди ки, бу саат бу һагсызлыгдан дүнја учулачаг, улдузлар төкүлөчәк,

бүтүн кайнат алт-үст олачагдыр. О да буну истәјирди. Лакин һеч бир шеј јох иди. Көјләрин сонсуз дәринликләриндә јерләшмиш улдузлар өз даими сакитликләри илэ дурмуш, һамысы санки бир нифрәтлә она бахыб күлүрләрди. Јенә кайнат олдуғу вәзијјәтиндә дурмуш, ади вүгар вә эзәмәти илэ һәјатын фәчпәләринә күлүмсәјирди.

Заваллы гызчыгаз сон дәфә башыны галдырыб, әтрафына бахды бүтүн эввэлки нәвазишкар, севимли чөһрәләрдә бир әгрәб күлүмү ојаныр, һамысында кизли бир нифрәт чырпынырды. Һеч кәс өз бахышларыны ондан гачырмаг истәмирди. Күлзар бахышларыны јерә санчды, санки бүтүн кайнат үзәринә јуварланмыш, ону јерә јаслатмаг истәјирди. Бирдән нечинсә әлиндәки гураны башына галдырыб:

—Еј гуран, әкәр һагг исән, күнаһкар исәм, бу саат мәни күлә дөндәр. Ја һагга ашкар елә, ја мәним намусум, һәјатым, исмәтим кими сән дә ајаглар алтына дүшүб, әбәдиллик мәһв ол!..—дејә гураны јерә чырпыб, әсәби бир һәјәчанла тапдаламаға башлады.

Әтраф сакит иди. Рузикар хәфиф-хәфиф әсир, ағачлар сәсләнир, бајагкы чырагбан күчәләри дәрин вә горхунч бир гаранлығы бүрүмүшдү.

Күлзара «аллаһ»да, «гуран»да көмәк ет-мәмишди.

Нәһәјәт, кор анасынын әлиндән јапышмыш, онун гара өрпәјинә өртүнмүш, ағлајараг евә гајытмышды.

Һәр тәрәфдә анлашылмаз бир дәһшәт,

тәбиәтин бүтүн көзәлликләриндә бир бајгуш сәдасы инләјирди...

Күлзар ағлајырды...

Ағлајырды, чүнки башга бир чарәси јох иди.

ДИЛБӘР

Нәр күн бир дәгигә динч отурмајан вә динчлик вермәјән Дилбәр, дәрс башлар-башламаз: «Мүәллимә, мән дејим, мән дејим»,—дејә бармағыны көјдә ојнадан вә гопардығы курулту илә бүтүн синифдә бир һәвәс, бир дирилик ојадан Дилбәр, бу күн бирдәнбирә сусмуш, ганады гырылмыш бир гуш кими јериндә бүзүшүб отурмушду. һамы һејрәт едирди. Мүәллимә белә, буна һејрәт етмәјә билмәди.

— Дилбәр, сәндән нә әчәб белә динч отурмушсан, хәстә дејилсән ки?

Дилбәр, јухуда имиш кими диксинди, башыны галдырды, анчаг данышмады, сусду галды. Мүәллимә ону ирәли чағырды... һәр күн, сөзләри грамофон кими бир-биринин ардына дүзән Дилбәр, бу күн гырыг макина кими баш-ајаг вурурду. Онун фикри нә исә узаг бир јердә, тамам башга бир шејлә мәшфул иди. Дәрсдән сонра мүәллимә Дилбәри мүәллимләр отағына чағырды.

— Дилбәр, сәнә нә олмушдур—дејә сорушду.

Дилбәр далғын көзләрини јерә дикмиш, сусурду. Бу аралыг Дилбәрин синиф јолдашы Мәрјәм башыны әјиб:

—Мүәллимә, Дилбәри әрә верирләр,—деди.

— Аһа, әрә кетмәк истәјирсән?—дејә мүәллимә күлүмсәмәк истәркән, Дилбәрин кичик бәдәни титрәди, көзләри јашарды вә бирдән:

— Јох! Мән истәмирәм, атам верир,— дејә дизи үстә дүшдү. Дәрдли башыны мүәллимәсинин дизи үстә салыб, әсәби бир һөнкүртү илә ағламаға башлады...

Дилбәр икидәрәчәли мәктәбин үчүнчү группунда иди. Атасы һәсән киши јохсул бир көндли иди; дүнја малындан—гаратикан бир гәлјаны, өвлад адына да бир гызы вар иди. Анчаг савадсызлығын нә гәдәр бөјүк бир бәла олдуғуну өз тәчрүбәсиндән билмиш вә оғлу олмадығы үчүн гызыны да олса охутмағы гәрәра алмышды.

Гышын узун кечәләриндә Дилбәр китабыны алыр, очаг јанында һәсән кишинин габағында отурурду. Онун үчүн Авропадан, Америкадан, Африкадан, адамјејән инсанлардан, бу дүнјанын јаранышындан охујур. һәсән киши бөјүк бир зөвглә динләјир, бунларын һамысыны ешитдији һадисәләрлә тутушдуруп вә бәзән гызынын гәти бир алим олдуғуна инаныр, севинирди. Бир аздан сонра һәсән киши ахундун отағына кедир, Дилбәр исә атасы кәлинчә, дәрсләрини һазырлајырды.

Ара-сыра Дилбәр атасынын јохсуллуғуну хатырлајыр, охујуб доктор олачағыны, ағ палтар кејиб, хәстәләрә бахачағыны, атасына көмәк едәчәјини, гоча атасынын башыны учалдачағыны дүшүнүр, дүшүнүрдү... Даһа бир чох шејләр дүшүнүрдү... јазыг ки; заваллы Дилбәр онун үчүн нәләр һазырладығыны һеч дүшүнүрдү.

Ахшамүстү һәсән кишинин еви долу иди.

Ахунддан башламыш, крахмаллы охумушлара кими һәр бичимли адам варды. Лап күнчдә отуран күмүшгәлжанлы, тирмәгуршаглы бир киши данышырды:

— Ај Һәсән киши, даһа көһнә кәндә тәзә дәб гојмајачагсан ки... Машаллаһ... аллаһ сахласын, ушаг да јаша-боја долмушдур... Ғыз хејлағыны евдә чох сахламаг да бир шеј дејилдир, Мир Кәрим дә, аллаһа шүкүр өзкә дејил, өзүн јахшы таныјырсан... Аллаһ хејир версин...

Һәсән киши дүшүндүјүнү дејә билмирди.

Филани... Ө ки, вар, авам... мәним кими һејван, о һеч... Бизим даһа вахтымыз кечмишдир. Дүнјаја һејван кәлмишик, һејван да кедәчәјик. Бундан сонра авам адам бир пула дәјмәз. Мән әһд еләмишәм, күнүмә бир күн галмыш о ушағы охудачағам. Пул -бир шеј дејилдир. Адам кәрәк дүнјада јахшы илә јаманы билсин,—дејә Һәсән киши елмин Фајдасыны анлатмаг истәјир, анчаг дејә билмирди.

Һәсән киши, доғрудан да, пулу о гәдәр әһәмијјәтли билмирди. Анчаг бу дәфә өзү әл-ајағынын сарылы олдуғуну һисс едирди. Бу вахтадәк кәлән елчиләрә: «Ғызым охујур, зермәрәм»,—дејирди. Анчаг бу дәфә бир аз цили долашырды...

Мирзә Кәрим мәдрәсәдә охумуш бир тәләбә иди. Анасы мәрсижәхан, атасы да пирдә шејх иди. Анчаг сон заманлар тәләбәлик чохта ишә кечмәдији үчүн, Кәрим јекә илмәк тапағы дәјишиб, икиүзлү бир папаг гојмуш, һаббадәни јарыја кими кәсиб, пенчәк гајырмыш, нәлејин јеринә мәст кејмиш, нәһәјәт.

ијирми икинчи илдә үчајлыг курслара кирмиш, Молла Кәрим әвәзинә Мирзә Кәрим олуб, чыхмышды. Кәнд мәктәбиндә дәрс дејирди. Фикрән дә Мирзә Кәрим зијалылашмышды. Һәр күн гәзети, илж сәһифәсиндәки тарих вә нөмрәсиндән башлајыб, сон сәһифәсинәдәк еланлара вә сифаришләрә кими охујурду. Данышығында: «Ислам милләтинин чәһаләтдә галмасындан, харичләрин мәдәнијәти исламдан алдығларындан» вә гуранда бүтүн елмләрә ишарә олдуғундан үзүн-үзәдыја бәһс едирди.

Мирзә Кәрим пис адам дејилди. Касыблара ол тутанды. Һәсән кишинин өзүнә аз јахшылыг етмәмишди. Һәлә билдир Һәсән кишинин хыры јандыгдай сонра, Мирзә Кәрим једди јүз манат вериб, онун үчүн бир ат-араба алмышды. Һәсән киши јарылыға ишләјир вә хырда-хырда пулуну Мирзә Кәримә долдурурду. Анчаг нәдәнсә, бир нечә ај бундан әввәл ат ганчыр олуб өлмүш, алты јүз манаты инди дә Һәсән кишинин үстүндә галмышды. Мирзә Кәрим исә, инсафән, пул үчүн Һәсән кишини тәләсдирмирди. һәтта јени ат алачағыны сөјләмишди. Һәлә сон заманлар Һәсән кишини тез-тез чај ичмәјә чағырырды. Инсафән, Мирзә Кәрим јахшы адамды. Көзүачыг адамды.

Анчаг Дилбәри әрә вермәк Һәсән кишинин бүтүн арзуларыны ғырырды. О да өз ғызыны бөјүк адам көрмәк, онунла фәхр етмәк, һәлә бәзиләринә ачыг вермәк истәјирди.

— Филани... Мирзә Кәрим јахшы адамдыр. Анчаг мәним ғызым охујур. Индики вахта... авам инсан ки, вар... һејван кими бир

шејдир. Мәселән, мән әһд еләмишәм ки, гызым дәрсини баша вурмајынча...

Бурада крахмаллы бир киши сөзә гарышды:

— Бәли, һәсән дајы. Јахшы бујурурсунуз, елмсиз инсан һеч бир шејә дәјмәз. Аллаһа шүкүр, Мирзә Кәрим дә һамымызын мә'лумудур, һәлә елм адамыдыр; јахшы дәрси дә вар. О ки галды гызын охумасына, мән өзүјлә данышмышам. Мирзә Кәрим өзү дејир ки, һәсән кишидән чох хошум кәлир, чүнки көзүачыгдыр; мән өз күлфәтими охудачағам. Анчаг бир ады үстүндә олачаг, сонра јенә дә охусун. Мирзә Кәрим ону сәндән јахшы охутдура биләр. Орасына өзү сөз верир.

— Бәли, бәли, орасына архајын ол, һәсән дајы,—дејә о бири сөзә гарышды. Данышыг узун сүрдү. Һәсән киши чох дүшүндү. Һәтта, һараданса өлмүш аты вә алты јүз манат борчу јадына дүшдү.

— Филан... сөзүм јохдур... Бир гызым вар, елиидир. Анчаг бир шәртим вар: гызым кәрәк дәрсини охусун, инсан ки вар...

— Бәли, бәли, архајын ол,—Ахунд салават чевириди: «Аллаһ хејир версин!»

Ахшам Дилбәр чәрәк жемир, мүтәмади ағлајырды. Масгурада бир аз пендир, бир аз да дошаб варды. Һәсән киши чәрәји очағын үстүнә гојуб, дүшүнүрдү. Дилбәрин ач олдуғуну билирди.

— Ағлама, гызым. Мирзә Кәрим елм санибидир. Јаман адам дејил. Мән чамаатын

јанында онун үчүн шәрт гојмушам. Сән кәрәк ахыра кими охујасан.

Дилбәр, Мирзә Кәримин јарым ләббадәсини, икиүзлү папағыны нә исә чәкә билмирди. Атасының вәзијјәтини билирди. Лакин бу дәгигәдә һәр шеји унудуб, атасының гучағына сыхылараг, көз јашлары арасында:

— Ата, мән она кетмәк истәмирәм. Мән охумаг истәјирәм,—дејә ағлады.

О кечә Һәсән киши дә чәрәк јемәди. Атабала һәр икиси ајрылыгда дүшүнүр вә һәр икиси дүшүнчәләрини Дилбәрин дәрсинә давам етдирәчәји үмидилә башлајыр вә нәдәнсә, Һәсән кишинин өлмүш аты вә алты јүз манат борчу илә битирди... Анчаг Дилбәр бунларын һамысындан башга, даһа бир шејләр дүшүнүр вә кизли ағлајырды.

Иш узун сүрмәди. Нишан кәлди: Дилбәр үчүн тәзә палтар, үзүк, голбаг, Һәтта Һәсән киши үчүн дә атлаз архалыг кәтирилди.

Бир нечә һәфтәдән сонра «адамымызы верин» мәселәси галхды. «Мәктәбә евимиздән дә кедә биләр»,—дедиләр.

Гызын јашы декрет јашына чатмамышды. Загс үчүн о јандан-бу јандан кағыз дүзәлди. Ахунд кәбин кәсди. Дилбәр атасы илә, бачысы илә вә дилсиз-ағызсыз анасы илә видалашыб, әр евинә кетди.

Күнләр кәлиб кечирди. Дилбәр мәктәб сөзүнү галдырмаға белә чәсарәт етмирди. Затән, дәрсдән дә галмамышды: Мирзә Кәримин анасы Молла Күлсүм она гурандан да дәрс верир, мүгабиләјә отурдур, јасин әз-

бэрлэдири. Ара-сыра тэзэ чыхмыш мэрсијә-ләрдән дә өјрәдири. Дилбәрин күнү пәјмин бир өјрәнмәк вә чүмә ахшамлары јасин. үчајлыгда исә гуран охумагла кечирди. Палтар-палаз-јумаг, чөрөк һазырламаг вә бу кими ишләр дә ағыр бир јүк кими Дилбәрин үзәринә дүшмүш, көз ачмасына имкан вер-мирди. Һәлә һәр күн Мирзә Кәримин јарым-ләббадәсини, шишкин, саллаг додагларыны, чијәр кими гырмызы үзүнү көрмәк Дилбәр үчүн чәкилмәз бир эзаб иди. Лакин чарә јох иди. Һәр күн Мирзә Кәрими көрүнчә бир көмләк әт төкүр, үрәји дөјүнүр, бәдәни әсим-әсим әсирди. Көзләрини јуммаг, гапчамаг, бир бучаға сыхылмаг, кизләнмәк истәјирди. Ан-чаг мүмкүн дејилди. О, әринин габағына чых-малы, нәзакәт вә рәсмијјәтлә ону гәбул ет-мәли, күлүмсәмәли, күлмәли иди. Јохса јумруглар, тәпикләр гачылмаз вә амансыз шејләрди. Лакин һәр күн јаландан башга бир рәнкә кирмәк, башга чүр-көрүнмәк, аг-ламаг истәркән, күлмәк дә дадлы бир шеј дејилди. Нә етмәк... Гапылар бағлы, гаранлыг мөзар кими... далғын, сусгун бир ев. Бир јана кедә билмир, кимсәни көрә билмир, дәрдлә-рини кимсәјә сөјләјә билмирди. Атасынын евинә белә кетмәјә һаггы јохду.

Дилбәр, дири икән гара бир мөзара көм-рүлмүшдү. Ән јахшы күнү,—дөјүләркән, кө-зүнүн алты көјәрмиш бир һалда бир бучаға сыхылыб, агладығы вә хәстәләниб, әринә ја-нашмадығы вахтлар иди. Затән, Дилбәр сон заманлар тез-тез хәстәләнириди. Ојнаг, чевик бәдәни бүзүшмүш, шухлуғуну итирмиш, кө-зәл көзләри дәринә ениши, ал јанаглары са-

ралмыш учмуш, даима күлүмсәр додаглары солмуш, гурумуш әсәби бир титрәклик ал-мышды. Ара-сыра гураны охуркән фикри до-лашыр, дүшүнүр, кечмишләрини, ушаглығы-ны, шән вә ојнаг кәләчәјини, мәктәб јол-дашларыны, бүтүн үмидләрини хатырлајыр, бүтүн варлығы сарсылырды. Нә етмәк тале белә имиш...

Күнләр кечир, Дилбәрин мүһити кетдикчә гаралыр, ағыр бир даш кими гаранлыг бир гујунун дибинә енир кими, кетдикчә даһа ар-тыг гаты бир гаранлыға батыр, илишир, га-лырды. Ара-сыра бир шејләр дүшүнүр, лакин јенә дә бүтүн дүшүнчәләри нәдәнсә атасы-нын өлмүш аты вә алты јүз манат борчу илә битирди.

Бир күн Молла Күлсүм ирәлидә, Дилбәр дә голтуғунда Молла Күлсүмүн топладығы нәзир боғчасы гајыдырдылар. Гызлы, оғланлы бир дәстә Дилбәрин диггәтини өзүндә сахла-лы. Бунларын арасында бир чоһу кечмиш мәктәб јолдашларындан иди. Дилбәрин үрәк-чији јериндән ојнады, дәрин бир аһ гопарды.

Вәзијјәтиндән утандығы үчүн, танынмасын дејә чадрасыны үзүнә чәкди вә ејни заманда кечмиш чатыраг ону сарды. Чох далғын иди. Бу аралыг инчә бир әл онун чијнинә енди; ејни заманда шух бир күлүш гопду. Дилбәр диксинди. Горхмуш көзләрини керижә чевир-ди. Үч дүјғу—горху, севинч вә утанчаглыг—үчү дә бирдән она һүчум етди, јанаглары гызарды. Шашырды. Гәршысанда дуран гыз—

Дилбәрин мөктәб бачылыгы Мәрјәм иди. Бир санијә үчүн кечмиш ушаг ојнаглыгы илә онун үзәринә атылмаг, ону гучмаг, өпмәк истәди, амма дајанды. Сусду. Мәрјәм индинди охумуш, ирәлиләмиш бир чәмијјәт гызы иди. О исә... заваллы бир мәрсијәхан шакирди. Мәрјәм онун бојнуну гучуб, сөзләрини, сорғуларыны бир-биринә пејвәнд едәрәк деди:

— Ај гыз, һарадасан, көрүнмүрсән? Бу нәдир? Рәнкин учмуш, хәстәмисән? Сәни чохдан ахтарырдым, вачиб сөзүм вар. Нәдән бу күнә дүшмүсән?

Мәрјәмин дәстәси онлара јахынлашырды. Дилбәрин үрәји дөјүнүр. Молла Күлсүмүн бағырачағындан горхуб:

— Јахшы, јахшы, Мәрјәм, сонра ... сонра...— дејә јаха гуртарыб, гачмаға чан атырды. Мәрјәм исә она мөһкәм јалышмышды, бурахмырды. Гызлар вә оғланлар кәлиб јетишмишдиләр.

— Аһа, Дилбәр, Дилбәр нечә дә дәјишмиш, арыгламыш солмуш!— дејә гызлар ону бүрүмүшдүләр. Дилбәр өзүнү бүсбүтүн итирмишди. Бу аралыг Молла Күлсүм курултуја дөндү вә Дилбәрин, ән чох горхдуғу шеј, доғрудан да, олду. Молла Күлсүм башыачыг гызлары вә әли китаблы оғланлары Дилбәрин дөврәсиндә көрәндә, гудурмушчасына бағырды:

— Бу нәдир? Нәлә бу галмышды? Әкәр ахшам әрин итоғлу евә кәләр, мән онунла бир нечә кәлмә данышарам. Онлар гызмыш, өзүн

дән сәрхош ләвәндләрди. Онлар әрсиз арвад, јүәнсиз атдылар. Сән дә онлара гошулмусан...

Оғланлар тез узаглашдылар. Гызлар шашырдылар. Дилбәр бүтүн бәдәни титрәјәрәк, гыпгырмызы кәсилмиш вә һеч дүшүнмәдән әлини Мәрјәмин әлиндән чыхарыб, гачмаг истәјирди. Бу аралыг Мәрјәм онун гулағына әјилиб, јавашдан:

— Сәнә бир мөктуб кәлмишдир, мәнәдир. Баңынкилә верәрәм,— деди.

Дилбәр һеч дүшүнмәјәрәк:

— Јахшы, јахшы,— дејә әлини дартды вә гачараг узаглашды...

Ахшам Молла Күлсүм нәзирләри јербәјер едир, Дилбәр исә отуруб гуран охујурду. Ев гаранлыг иди. Ортаны бир мөзар сүкуту бүрүмүшдү. Анчаг дивардакы саат јоручу бир јекрәнкликлә «тыг-тыг» вурурду.

Дилбәрин фикри узаг-узаг јерләрдә иди. Букүнкү һадисә онун бүтүн варлығыны сарсытмышды. Дүшүндүкчә үрәји дөјүнүр вә саатын таггылтысына: «тыг-тыг».— дејә чаваб верирди. Хатырат она динчлик вермир, бүтүн ушаг руһуну әзирди. Мөктәб, ушаглыг, гајғысызлыг...

Дилбәр, көзләриндән әлинин үстүнә дүшән дамлалардан ајылмыш кими, башыны галдырды. Молла Күлсүм евдә јох иди. Дилбәр галхды. Тахчадан бир бағлама көтүрүб ачды, бахды. Әсәби бир мараг вә һәјәчанла бахды, бахды... Бүтүн кечмиш күнләри бир дәгигәдә чанланмыш кими, зәһниндән кечди вә бирдән үзү үстә, бағлама үзәринә ениб, дәһшәтли

бир һөнкүртү илэ агламаға башлады. Бу, Дилбәрин көһнә китаблары иди. Дилбәр онлары бағрына басыб, дәрин кәдәри илэ ичин ичин аглайырды.

* * *

Кечәдән чох кечмишди. Мирзә Кәрим ахундун отағындан гајытмамышды. Анчаг гајытмасына аз галмышды. Дилбәр галхды, гапыны ачды, бајыра чыхды. Булашыг бир кечә иди. Күләк бә'зән шиддәтлә чырпыныр, дамларын бачаларыны тагылдадыр, бә'зән һеч јохмуш кими сусурду. Көјдә ај булудларла тоггушурмуш кими өртүлүр вә јер үзүнү гаранлыгларда боғур, каһ да јаваш-јаваш булуддан чыхыб, бир нечә санијә үчүн јер үзүнә хәстә, сары, өлкүн бир ишыг атырды.

Дилбәр бајыра чыхды. Јавашча һәјәтдән кечди, күчә гапысыны ачды, бахынды. Кимсә јох иди. Бир гәдәр дүшүнүб дә гајыдыб, ачыг галмыш ев гапысына бахды. Гаранлыг ичәрисиндә пәнчәрә илэ гапы, лампанын сары ишығында вәрәмли ики көз кими бахырды. Дилбәрин үрәји сыхылды вә бирдән башы ачыг күчәјә атылыб, душтагдан гачырмыш кими, бир һәјәчан ичиндә гачмаға башлады.

Һара?

Өзү дә билмирди...

О анчаг гачмаг, бу дириләр мазарындан узаглашмаг истәјирди. Бир аралыг Дилбәр дөндү, бахды. Гапыја бир гаралты јанашырды... Бу, шүбһәсиз, Мирзә Кәрим иди. Дилбәр бир гырпым дајанды. Горхудан бәдәни титрәјирди. Күләк уғулдајыр, санки бир сәс она:

«Гајыт, гајыт», дејирди. Јајлығынын учларыны јахаламыш, әсәби аддымларла ирәли атылымыш гачыр, мүтәмади гачырды. Артыг ев чох узагда галмышды. Күләк гаршыдан Дилбәрин үзүнә чырпыр, гулагларында уғулдајыр, јеришини јавашладырды. Палтарлары фырылдајыр вә ајагларына долашараг, јеримәсинә мане оларду. Дилбәр бир нечә дөфә даша илишмиш, јыхылмыш, әлләри, дизләри әзилмишди. Лакин Дилбәр бунларын фәргинә вармадан галхыр, јенидән јүјүрүрдү. Һарада олдуғуну билмир вә бәлкә дә дүшүнмүрдү. Анчаг ачыглы далғаларын јалчын гајалара чарпыб бир курулту гопармасы саһилдә олдуғуну хатырладырды. Ај булуд алтына кечмиш, бүтүн каинат гаранлыға бүрүнмүшдү. Әтрафда кимсә јох иди. Һәр тәрәфдән вәһши бир тәбиәт, гаты бир гаранлыг Дилбәри бүрүнмүшдү. Кечәнин гаранлығы ичәрисиндә јалныз күләјин горхунч курултусу Дилбәрин гулагларында уғулдајыр, гаршыда Каспинин јыртычы далғалары һиддәтлә гајалара чарпыр, дөјүшүр, бағырыр, јалчын гајалары, сәрт дашлары гопармаг, јыхмаг, өз ағушуна алыб удмаг истәјирди. Дилбәр исә һеч бир шеј көрмәдән, дүшүнмәдән бу кимсәсиз тәбиәтин ортасында јүјүрүр, кетдикчә евдән узаглашыр вә гаты бир гаранлыға далырды. Һараја? Нә үчүн? Бурасыны Дилбәр өзү дә билмирди.

Артыг, саһилдә кечәнин гаранлығындан башга бир шеј көрүнмүр, күләјин уғултусундан вә далғаларын ачыглы бағыртысындан башга бир шеј ешидилмирди. Дилбәр гаранлыға гатышмыш... кечә Дилбәри удмушду...

КҮЛЭР

Хатират дэфтэриндэн фрагментлэр

Өсөрдө бир азэрбајчанлы гызын чадраны атмасы көстөрилир. Кино тамашачылары бу бирчө гызын да азэрбајчанлы олмадыгыны өјрөнинчө, нө дүшүнө билэрлэр? Икичө күн дө көзлөјин, мөн азэрбајчанлы гызы тапарам—дедим. Режиссор разы олду.

Шөһөрө дүшдүк. Шөкилдө чөкилмөјө разы олан гызлар көзөл дејилди. Аз-чох көзөл олаа гызлар да разы олмурду, даһа доғрусу онлары гојмурдулар.

Бизэ бир адрес вердилэр, орада көзөл бир гыз јашајыр, дедилэр. Кетдик. Гапыны дөјдүк, ачдылар. Бу мәним Күлэр илэ илк көрүшүм иди. Илк бахышда мәним диггәтими өзүнө топлады. Бу, демек олар ки, фачнәминин башлангычы иди.

О заманлар Күлэр 16—17 јашларында иди. Күлэр ортабојлу, инчө вө зөриф, јапшыгылы бир гыз иди. Даима гурназчасына күлүмсөјөн ири, мави көзлөри варды. Гыса-гывраг сачларыны ачыг, ағ чијинләринә сөпөрөк, гапы ағзында дајанмыш вө назик ал додагларыны бүзөрөк, ири мави көзлөрини бир сорғу бахышы илэ бизэ дикөрөк, бир кәлмә белә данышмадан бахырды. Јолдашым көһнө кино ишчиси иди. О, көзлөрини Күлөрдән ајырмајараг:

—Биз Мәрјәм ханымы көрмөк истәјирик,— деди.

Күлэр күлүмсәди.

— Бу саат,—дејө башынын һәрәкәти илэ гывраг сачларыны чијинләринә агараг чәлд

бир һәрәкәтлө дөндү вө гапы ағзында көрүнмәз олду.

Јолдашым бир сорғу илэ мәним үзүмә бахыр, фикрими билмөк истәјирди. Көзөл дејө јалвардығымыз вө рәдд чавабы алдығымыз гызлара нисбәтән Күлэр, инсафән, ән көзөл бир гыз иди.

Биз инди гапы ағзында Күлөрин симасыны, күлүшүнү вө јүрүшүнү музакирә едөрөк, Мәрјәм ханымы көзләјирдик. Гапы лајбалај ачылды. Күлэр үркөк вө ојнаг бир дағ кечиси кими ирәли јериди. Ардынча һүндүрбојлу, инчөвүчудлу, сарыбәнизли бир гыз кәлирди. Бу, Мәрјәм ханым иди.

Мәрјәм ханым да јаман дејилди. Мәрјәм ханым далғын көзлөрини бизэ дикиб, кәлишимизин сәбәбини билмөк истәјир. Күлэр исе даима сәбәбсиз күлүмсөјөн ири көзлөрини кәһ бизэ, кәһ Мәрјәм ханыма чөвириб, ишин сонуну көзләјирди.

— Бизэ кинода чөкилмөк үчүн сизи нишан вермишләр. Мүсаидә етсәјдиниз, тәчрүбә үчүн сизи лентә, чөкәрдик,—дедим.

Мәрјәм ханымын чатылмыш гара гашлары ајрылды, күлүмсәди вө һеч дө ачыгланмады. Бөлкә бир аз да хошланмыш кими көрүнүрдү. Икичө күн вахтымыз вар иди, 60 адам дајаныб, азэрбајчанлы гызы көзләјирди. Мәним үрәјим думанлы бир үмидлө дөјүнүрдү. Биз сәбирсизликлә чаваб көзләјирдик.

Күлөрин гашлары тәрсинә олараг чатылды, күлүмсәр көзлөри нәдәнсә парлады. О чаваб көзләјирмиш кими әввәлчө Мәрјәм ханыма; сонра да әлләринә, мәрмәр кими ағ көксүнә вө сонра да шүмшад кими дүмдүз ајаг-

ларына бахды. Мәнә елә кәлирди ки, о кәзәллижини тәһгир едилмиш һесаһ едирди. Доғрусунә кәләрсәк, о, Мәрјәм ханымдан даһа кәзәл иди. Нә үчүн она демәјирләр, Мәрјәм ханыма дејирләр?

— Валлаһ, мән... билмирәм, нечә јә'ни кино... ахтарсаңыз... јә'ни, доғрусу, мән өзүм бир сөз дејә билмәрәм. Зәһмәт чәкиб дурун, атама дејим... сонра сизә дејәрәм,—дејә Мәрјәм ханым тез ичәри кечди.

Күләр динмәз дајаныб, далғын кәзләрини ајағларындан ајырмырды. Бирдән чәлд бир һәрәкәтлә башыны галдырды, үзүнә төкүлмүш гывраг сачларыны башынын һәрәкәти илә күрәкләринә атды вә ири, мави кәзләрини галдырараг:

— Мәни дә кәтүрсәниз олмазмы?—деди вә ејни заманда јанағлары утанчағлыгдан ганла долду.

Назик додағлары нар киләси кими аллыгдан јаныр, кәзләри исә әввәлки кими күлүмсәјирди.

Там бу аралыг Мәрјәм ханым ичәри кирди. Онун үзүндә, кәзләриндә јени бир далғынлыг варды.

— Атам евдә јохдур, ахшам сорушарам, сабаһ кәләрсиниз, һәр нә дејәрсә, сизә дејәрәм. Ја истәсәниз, өзү илә данышарсыңыз,—деди вә башыны ашағы салараг, дајанды.

Күләр бүтүн боју илә јүксәлди. Инди онда бир гәтијјәт вә бир вүгар дујулурду.

— Истәсәниз мән кәләрәм. Мән мәктәбдә дә хырда сәһнәчикләрдә ојнамышам.—деди,—о кәлмәзсә, мән кәләрәм,—дејә әләвә етди

88

вә күлүмсәр кәзләрини Мәрјәмдән гачырараг чаваб кәзләјирмиш кими, мәнә дикди.

— Јахшы... Сизи бурахарлармы? Бәлкә сизин дә атаныз разы олмады?—дејә мән сорушдум.

— Мәним атам јохдур. Бирчә анам вар, бир дә ки... сабаһ кәләрсиниз, онлара дејәрсиниз, сонра һараја истәрсиниз кедәрәм.

Евләринин адресини сөјләди.

— Чох кәзәл,—дедим,—сабаһ јәгин кәләрик.

Ајрылдыг.

Бөјүк бир севинчлә сәкиләри өлчәрәк, фабрикә чатдыг.

— Гыз вар,—дејә јолдашым курулдајырды,—сабаһ һазырдыр!

Бүтүн фабриг севинирди.

Мән севинчимдән кечәни јатмадым.

Сәһәр тездән јолдашым кәлди.

Бирбаш Мәрјәм ханымкилә јолландыг.

Гапыны дөјдүк, ачан олмады. Гајладыг, чаваб чыхмады.

Јолдашымын бурну вә додағы бир гәдәр салланмышды.

Мән исә она тәсәлли вермәјә чалышырдым:

— Сән һеч мә'јус олма, Күләр ондан даһа кәзәлдир, өзү дә халис нәгд. Кедәк апарар, чәкилсин, гуртарды кетди.

Јолдашым бүтүн јолу далғын аддымларла кедиб, бир кәлмәдә данышмырды. Мән исә, архам Күләрә бағлы олдуғундан, һеч руһдан дүшмүрдүм.

Гапыны дөјдүк.

Күләр гапыны ачды.

Көзләри күлүр, үзү әввәлки кими јумшаг вә мһрибан иди.

— Бујурун, бујурун...—дејә гапыдан чәкилиб јол верди. Мән Күләрин белә шән олдуғуну көрүнчә, севинчимдән ганад чалыб, учмаг истәјирдим. Бир дә үзүнә диггәтлә бахдым. О, дүнәнкиндән даһа көзәл көрүнүрдү. Ичәри кирдик. Бизи 28 јашларында һүндүрбојлу кәнч бир оғлан гаршылады. Јумшаг һәрәкәтли симасы вә бүтүн көрүнүшү онун бир зијалы олдуғуну көстәрирди.

Палтары исә, тәрсинә олараг, ишчи палтары иди.

Әјниндә ағыр јарымпалто, ајагларында исә һәддиндән бөјүк вә кобуд узунбоғаз чәкмә варды.

— Таныш олун,—дејә Күләр әли илә кәнчи көстәрди.

Кәнч исә өзүнү дүзәлдиб, бир нәвазишлә элини узадараг:

— Камал,—дејә танышлыг верди вә ејни нәзакәт вә нәвазишлә:—бујурун, отурун,—деди.

Отурдуг. Камал өзү дә столун о бири башында бизимлә үзбәүз отурду вә бизи динләјирмиш кими, бир вәзијјәт алды.

Араны бир сүкут сарды. Мәни, Камалын һәрәкәти вә рәфтары илә палтары арасындакы тәзад бир гәдәр дүшүндүрдү.

— Сиз нә бујурурсунуз?—дејә Камал сүкуту позду. Онун да көзләриндә вә бүтүн үзүндә бир тәбәссүм варды. Анчаг нәдәнсә көзләриндәки тәбәссүмүн ичәрисиндә анлашылмаз бир көлкә сүрүшүр, додагларынын

бүрүшүјүндә итирди. Һәлим вә јумшаг сәсиндә сојуг бир сәмимијјәт дујулурду.

Күләр столдан бир аз узагда динмәз вә данышмаз отуруб бахырды. Артыг онун да даима күлүмсәр көзүндә бир раһатсызлыг чырпындығыны көрмәк дејилди.

Камал онун гардашымы? Ја нишанлысымы? Мән билмирдим. Анчаг орасыны билирдим ки, Камал бу евдә гәти бир сәсә вә һакимијјәт һаггына маликдир. Онун гәрары гәти олачагдыр.

Мән сөзү һарадан вә нә сајаг башлајачағымы билмирдим.

Бирдән рус-јапон мұһарибәсиндән башладым. Балкан мұһарибәсинә, орадан чаһан мұһарибәсинә, Феврал ингилабына, Октјабр ингилабына, Апрель ингилабына, пролетар инчәсәнәтинә, сәһнәнин вә кинонун әһәмијјәтинә, азербайчанлы гызларын сәһнәдә иштиракынын лазым олдуғуна кәлдим вә нәһајәт, кәлишимизин әсл сәбәбини изаһ етдим.

Камал мәни бөјүк бир диггәтлә динләјир вә сөзләримин ән чанлы јерләриндә: «бәли, бәли, еләдир»,—дејә башынын чидди һәрәкәти илә тәсдиг едирди.

Онун бу тәсдиги мәни даһа да руһландырыр вә даһа һәвәслә данышмаға сөвг едирди.

— Бизим сәһнә вә киномузун азербайчанлы гызлара еһтијачы вардыр. Одур ки, биз дә Күләр ханымы киноја дәвәт етмәк үчүн кәлмишик,—дејә сөзүмү битирдим.

Күләр ири көзләрини галдырыб, мәнә бахды вә нәдәнсә јенидән көзләрини ендирди.

Камал бир папирос јандырды вә сакит бир сәслә данышмаға башлады:

— Билирсиниз, сизин дедикләриниз доғру-дур, әлбәттә, башга халглар өз сәһнәләриндә иштирак етдикләри кими, бизим дә гызларымыз етмәлидирләр. Анчаг онларын мүнити илә бизим мүнитимиз арасында бир фәрг вардыр. Мәним һеч бир сөзүм жохдур, мән мәмнуни-јәтлә разы оларам. Мәним атам маарифпәр-вәр бир адам олмушдур.

Камал бармағы илә дивардакы бир фотону көстәрди. Мән биихтијар шәклә бахдым. Баһалы бир чәрчивәдә 50 јашларында көзәл, зижалы палтары кејинмиш бир киши шәкли варды.

— Анам 25 ил бундан әввәл чадрасыз кәзмиш вә гадынлар арасында маариф јажмышдыр. Она көрә дә мән белә бир мәдәни иш әлејһинә ола билмәрәм. Анчаг инди мәсәлә ондадыр ки, гадынлары биз зорла бир ишә мәчбур едә билмәрик вә мәним разылығым бир ганун ола билмәз. Мән өзүм тәкрат едирәм ки, мәмнунијәтлә разыјам. Анчаг мүнитимиз еләдир ки, Күләр өзү буна разы олмаз. Беләликлә бу иш чох тәәсүф ки, баш тута билмәјәчәкдир.

Мән истәмәјәрәк, күлүмсәјиб, Күләрә бахдым.

Күләр башыны ашағы салмыш, көзләрини јерә дикмишди.

— Сиз бизә көмәк етсәниз, мән зәни едирәм, биз Күләр ханымы да разы едә биләрик,—дедим.

— Хејр, разы олмаз. Мән чох јажшы билирәм. Разы оларса, мән сиздән даһа артыг мәмнун оларам. Анчаг билирәм ки, разы олмаз.

Мән Күләрин чохдан разы олдуғуну билиб, ону әлә вермәк истәмирдим. Анчаг нә едәчәјими билмирдим.

— Һәр һалда сиз бизә көмәјинизи вәд един...

— Мән көмәк етмәјә һазырам, анчаг вәзијјәт еләдир ки, Күләр разы ола билмәз, истәјирсиниз, өзүндән сорушун, өзү сизә десин.

Мән Күләрә бахдым. О, һәрәкәтсиз отурмуш, көзләрини гырпымсыз бахышларла ајагларына дикмишди. Камал мәни елә вәзијјәтдә гојмушду ки, мән Күләрдән шәхсән сорушмағы мүнәсиб көрмүрдүм. Камал мәним вәзијјәтимн асанлашдырды вә үзүнү Күләрә тута-раг, олдуғча һәлим вә күләр үзлә:

— Күләр,—деди,—бу јолдашлар сәни кино-ја дәвәт едирләр. Мәним бир сөзүм жохдур, сән нечә, разысанмы? Өзүн де ки, јолдашлар өзләри ешитсинләр.

Күләр әввәлки кими һәрәкәтсиз отурмушду.

Камал чәкмәләринин учларыны әсәби һәрәкәтлә евин дөшәмәсинә дөјүрдү. Күләр чаваб вермирди.

Мүләјим бир бахышла она бахан Камал, бирдән гашларыны чатды, бахышлары итиләнди, бу бахышдан вәзијјәтини анламаг чәтин дејилди. О, Күләрин тәрәддүдсүз чаваб верәчәјини көзләјирди. Лакин Камал тез өзүнү әлә алды вә јенидән күлүмсәјиб, даһа јумшаг бир сәслә:

—Күләр,—деди,—утанмаг лазым дејил, сәни зорла апармаға вә көндөрмәјә кимсәнин ихтијары жохдур, разысан, ја разы дејилсән,

өзүн де, гој бу јолдашлар да өз тәклифләрини билсинләр.

Һәр үчүмүз бир интизарла Күләрә бахыб, чаваб көзләјирдик. Күләр исә динмәз вә һәрәкәтсиз отурмушду. Камал јенидән әсәбиләнмиш, гашлары јенидән чатылмышды.

Нәһајәт, Күләр јенидән башыны галдырды. Зәиф бир һәрәкәтлә гыврыг сачларыны күрәкләринә атды, ири мави көзләрини галдырды. Илк әввәл Камала бахды. Онун чатылмыш гашларыны вә ити бахышларыны көрүнчә, тез көзләрини дөндәрди. Мән онун бахышларыны тутдум. Күләрин үзү гызармыш, инчә додаглары титрәјирди. О мәнән утанырмыш кими, тез көзләрини гачыртды, јенидән башыны ашағы салыб, бахышларыны јерә дикди вә бир кәлмә дә данышмады.

Мән билирдим ки, Күләр кетмәк истәјир, анчаг разылыг вермәјә чәсарәт етмир. Мән ону вәзијјәтдән чыхармаг үчүн:

— Сусмаг разылыг әламәтидир,—дејә јарыдоғру, јарызарафат гејд етдим.

Буну Камал өзү дә көрүр вә һисс едирди. Одур ки, бу дәгигәдән етибарән онун чатылмыш гашлары сона гәдәр бир даһа ачылмады. Үзү ади мүлајимлијини итирди, сојуг вә әсәби бир сәмимијјәтлә кәдәрләнди. Анчаг јенә дә өзүнү сакит кәстәрмәјә чалышырды.

— Орасы еләдир, биз икимиз дә разыјыг. Анчаг онун да разылыгы кафи дејилдир. Чүнки мәнним анам вардыр. Гоча арваддыр, даш атар, башыны тутар. Боғазына кәндир дә салсалар, разы олмаз,—деди вә гашларыны елә чатды ки, куја бу ишдән артыг бир шеј чыхмајачағына өзү дә тәәссүф етди.

Камал удгунду, дурухду, тутулду, дүшүндү. Мән ачыг көрүрдүм ки, о, бәһанә ахтарыр. Нәһајәт чијинләри јавашчадан атылды. Мән анладым ки, о чыхыш јолу тапмышдыр. Камал јапма бир көрүнүшлә күлүмсәди.

— Билирмисиниз, анасы разы олса да, јенә дә мүмкүн дејилдир. Чүнки онун анасы тәк дејил, башга бир анасы да вардыр. О разы олмаз.

Инди артыг мән өзүм дурухдум. Нечә јәни икинчи анасы? Бә'зән адамын 2—3 вә даһа чох атасы ола биләр. Кимсә дејә билмәз ки, филанкәс мүтләг мәнним атамдыр. Ишин бурасыны тәкчә анасы биләр. Анчаг адамын бир нечә анасы олачағыны мән тәсәввүр етмирдим.

Бирдән ағлыма бир шеј кәлди. Камал икинчи ана өз анасына демиш олмасын? Күләр башыны ашағы салмыш, гыврыг сачлары ағ көксүнә төкүлмүшдү. Камал чәкмәләринин учларыны евин дөшәмәсинә дөјүб, өзү дә нә етдијини билмирди.

— Сиз ахы өзүнүз дединиз ки, ананыз маарифпәрвәр бир гадындыр. Һәтта 25 ил бундан әввәл маариф вә тәрәгги јолунда чалышмаға атылмышдыр. Белә мәдәни бир гадын белә мәдәни бир ишин әлејһинә ола биләрми.

Камал јенә дә удгунду. Өз сөзү илә өзү тутулмушду. Нәһајәт, өзүнү топлајыб, сојуг бир дејишлә:

— Јох ахы, анам да тәк дејилдир. О разы олса, башгалары разы олмаз. Мәнним нәнәм ешитсә, дүнјаны дағыдар. Сиз сонра кәлин ону баша салын. Бизлик олса, бир шеј дејил,

анчаг гоһум вар, эгрэба вар... јох, бу ишдән, һәр һалда, бир шеј чыхмаз.

Артыг мән мүвазинәтими итирдим. Бир ренткен кими. Камалын бүтүн варлығыны ишыгландырмыш вә һәр бир илијини ајрылыгда көрүрдүм. Артыг мән һеч шүбһә етмирдим ки, Камал Күләрини нишанлысыдыр. Мән билирдим ки, Күләр ондан билдикчә дә, дәјрчә дә јүксәкдир. Мән анчаг Камалын кәрәк данышығында, кәрәксә һәрәкәтиндәки усталыға һејран едирдим. О истәдији дегигәдә өзүнү әлә ала билир, истәдији вәзијјәтә кәтирә билирди.

— Нәнәнизин нечә јашы вар?

— Нә билим, 70—80... Инди кәлин ону баша салын. Одур ки, дејирәм, дәрдин јарысыны билирсиниз, јарысыны јох,—дејә Камал бөјүк бир усталыгла сөзүнү сона вардырды.

Артыг мән өз-өзүмү әлә ала билмирдим.

— Јетмиш-һәштад, чох јашаса дохсан. О, артыг өлүдүр; мејитдир. Күләр исә анчаг, инди-инди јени һәјат үчүн ајаг ачыр, сиз исә онун јүрүш јолларыны мејитләрлә долдурмаг истәјирсиниз. Бибим, халам, нәнәм... Анчаг сәнии бу чәсәдләрдән, мејитләрдән тикдијин бу һасар бизим јүксәлиш јолумузу кәсә билмәз. Бу күн дејилсә, сабаһ Күләр бу һасары сөкәчәк, бу чәсәдләрин үзәриндән атылыб, јени бир һәјата көчәчәкдир,—дедим.

Мән јаман гызышмышдым. Камал да өз мүвазинәтини итирмишди. Күләр ара-сыра ири көзләрини галдырыб мәнә бахыр, јенә дә бахышларыны мәнән гачырыб, јерә дикирди. Артыг онун ал јанаглары саралмыш, до-

дагларынын рәнки гачмышды. Бүтүн бәдәни бир јарпаг кими әсирди.

— Билирсән, јолдаш, нә вар?—дејә Камал сәрт бир дејишлә сөзүмү кәсди.—Узун данышыг лазым дејил. Мән өзүм фиргәчијәм, өзүм дә работчи, бу да мәним чәкмәләрим...—Бурада Камал сағ ајағынын зорба чәкмәсини галдырыб: стол үстүнә гојду вә Күләри көстәрәрәк:—бу, мәним нишанлымдыр,—деди.—Мән өз арвадымы нә сәһнәјә, нә киноја, нә дә башга-башга јерләрә бурахмарам, вәссалам, шүд-тамам, гуртарды кетди.

Камал сөзүнү әлә бир гәтијјәтлә деди ки, артыг данышмаға имкан галмамышды. Өзү дә сәрт бир һәрәкәтлә ајаға дурду. Бу о демәкди ки, мәсәлә битмиш, гапы ачыгдыр, бујура биләрсиниз. Истәр-истәмәз биз дә галхдыг.

Анчаг Күләр әввәлки кими отурмуш вә һәрәкәтсиз јериндә галмышды. Мән сон кедишдә онун үзүнә бахдым. О јенә дә әввәлки кими титрәјир, јенә дә хәзәл кими сапсары саралмышды, солгун додагларыны кәмирирди. Лакин о јенә дә көзәлди. Белә әсәбилик она бир аз да јарашырды. Онун истәјини гырдылар. Онун бачарығыны өлдүрдүләр. Ону чанлы һәјатдан, вуруш сәһнәсиндән гајтарыб, дөрд дивар арасына гападылар... өлдүрдүләр...

Күләр сон кедишдән көзләрини галдырды. Үзр истәјирмиш кими, мәнә бахды. Мән онун бахышларыны тутдум. О исә утандығындан узун, гара кирпикләрини ендириб, ири көзләринин мави бәбәкләрини өртдү.

Сакит јәј јағышы кими көзүндән гоһан

көз јашлары алмас дашлары кими јанагла-
рындан јуварланыб, ағ көксүнә дүшүрдү... О
јенә дә көзәлди. Мән ону белә бир көрүшдә
объектив¹ гаршысында сахлаја билсәјдим, ады
бүтүн дүнјада дилдән-дилә кезә биләрди. Ин-
ди о, артыг өлмүш, чүрүмүш сүмүкләрә, чәна-
зәләрә, гошулмушду. О бу вәзијәтдә дә кө-
зәлди.

Ајрылдыг.

Мән јолу кедәркән дүшүнүрдүм.

— «Кимсәјә ишыг вермәјән күнәш, кимсә-
јә көрсәнмәјән көзәллик кимә вә нәјә лазым-
дыр?»

ФИРУЗӘ

О көзәл, кирдәсифәт кәнч бир гызды; шәр-
ли гызлара мәхсус гара, дәрин, атәшли
көзләри, гәләмлә чәкилмиш кими гашлары,
инчә додаглары варды.

Доғрусу, бу гыз мәни чох марагландырыр-
ды. Онун даима дахили бир һәјәчан кечир-
дијини һисс едирдим. Досент-проректор вә
зифәсиндә олдуғундан онун бу дүшүнчә вә
далғынынын сәбәбини сорушуб өјрәнә бил-
мирдим.

Фирузә сон курсда иди. Амма бу дөрд илдә
онун ким олдуғуну өјрәнә билмәмишдим. Бир
күн мәни галерејада сахлајараг, рәнкдән-рән-
кә кирән үзү, хәфиф-хәфиф әсән инчә додаг-
лары вә ширин дили илә:

¹ Кино шәкли чәкән чиһаз.

— Бағышлајын, доктор, сиздән бир ричам
вар,—дејәркән, мән чох тәәччүб етдим

— Мән бүтүн практики ишләрә давам
едирәм, гыздырма илә мүбаризә апармаг үчүн
рајонда олмушам. Мән сиздән рича етмәк
истәјирәм әкәр мүмкүнсә...

О өз фикрини ифадә едә билмәди, дили
долашды, гызарды.

Мән билаихтијар күлүмсәдим.

— Де көрүм. Фирузә, утанма, де көрүм нә
истәјирсән,—дејә сорушдум.

О јенә көзүнү ачды, диггәтлә мәнә бахды
вә јавашча:

— Доктор, мән сизинлә бир јердә ишләмәк
истәјирәм, сиздән өјрәнмәк истәјирәм, вахт
тапарам,—деди.

Ертәси күн мүәјјән саатда ағ халатда
кәлди.

Гәбулдан сонра Фирузә кабинети интиза-
ма салырды вә лабораторијада ган анализи
үзәриндә чалышырды.

Гапынын зәнки чалынды, кедиб ачдым.
Гаршымда учабојлу, узун, гызыл әскәр ши-
нелли бир киши дурурду. Чох һәјәчанлы вә
раһатсыз көрүнүрдү. О ичәри кирди. Диггәт-
лә бахдым, чох чәтинликлә таныдым, Кәлән
нефт ишчиси иди. Бир нечә ил бундан әввәл
мән ону гыздырма хәстәлијиндән мүаличә
едирдим. Һәтта хәстәләри гәбул саатларын-
дан кәнар гәбул етмәдијим үчүн, һаггымда
гәзетә мәктуб да јазмышды.

Чох сәлигә илә көрүшдү вә тәклиф үзрә
отурдуғундан сонра хәфифчә күлүмсәјәрәк:

—Мәни таныјырсынымыз, доктор?—деди,—вахты илэ мән сизи гәзетә вурмушдум.—Сонра хош бир тәбәссүмлә:

— Сиздән јардым алмаға кәлмишәм,—дејә элава етди.

—Сиз јенә хәстәсинизми —дејә сорушдум.

— Јох, доктор, мән азмышам.

— Нечә јә'ни азмышам?

— Евимизи итирмишәм.

Мән диггәтлә она бахдым, хәстә олдуғуна һеч шүбһәм јохду. Ону мұәјинәјә чәсарәт етмирдим, чүнки өзү буну тәклиф етмирди.

Үзүндә бир һәјәчан варды.

— Чох гәрибәдир, доктор, евимизи итирмишәм.

«Бәлкә бејнинин бир һиссәси зәдәләнмишдир?»—дејә дүшүндүм вә ејни заманда:

— Евинизин јерини унутмушсунуз?—дејә сорушдум.

— Јох,—дејә Мәммәд тез чаваб верди.—

Мән 20 ил, јә'ни анадан оландан Бақыда јашамышам. Бақының һәр бир күчәсинә, һәр бир дөнкәсинә вә һәр бир даланына бәләдәм. Чох јахшы јадымдадыр: Чәнбәрәкәндә, әјри-үјрү күчәләр вә харабалыглар арасында бир отагдан ибарәт бир евимиз варды. Евимизин дамы дал тәрәфдән әјри бир дөнкә илэ бир бәрәбәрдә иди, бу дөнкә һәмишә пејинлә долу оларды. Евимиздән ики јүз аддым ојанда бөјүк, көһнә бир гәбиристан варды.

О, һәјәчанла данышырды, кетдикчә даһа да чошур вә ушаглыг хатирәләринә далырды.

— Мән о заман ушагдым. Јахшы јадымдадыр, бир сучумуз варды. Бир ешшәкдә, дөрд

100

сәһәнклә бизә су дашыјырды. Јахшыча јадымдадыр ки, бир күн анам јүкләрин һесабыны сахламағ үчүн она пәтә вердикдә, о, анамын әлини тутду, анам о вахт һәлә кәнчди, сучу анамын әлини хејли сахлады; анам нәдәнсә көзләрини галдырыб она бахды вә мәни кәстәрди. Јадымдадыр, бөјүк көһнә гәбиристанын о бири тәрәфи бош бир чөл иди, орада Шаһ Аббасын овданы варды. Јағыш сују бу овдана ахырды. Пиллә илэ ораја дүшүр, су ичирдиләр, әл-үз, бәлкә ајағ да јујурдулар. Атам исә бир нечә пуд арпа мәнсулу алмағ үчүн, гоча јабы илэ хышын учундан јапышыб јер сүрүрдү. О, кәнкан иди, амма ачындан өлмәмәк үчүн арпа әкирди.

Лабораторијадан Фирузәнин сәси ешидилди. О, хош бир сәслә, адәти үзрә, гәдим бир Азәрбајчан маһнысы охујурду:

Гызыл топлајырды, јерин гатындан
Әзизим газмачы, бөјүк гәһрәман.
Гара ган чәкәрди јерин гатындан,
Торпағын бағрыны буруб дәләрди,
Чылғын тәбиәтә галиб кәләрди.

— Охујан кимдир?—дејә о бирдән сорушду вә көзләрини мәнә дикди.

Фикрини дағытмағ үчүн лагејд бир һалда:

— Гызымдыр.—дејә чаваб вердим.

— Јахшы сәси вар,—дејә мұсаһибим азачыг галхды, папирос чыхартды вә дәриндән көксүнү өтүрәрәк, өз-өзүнә данышырмыш кими:

—О да тез-тез белә охујарды,—деди. Көзләри даһа да думанланды даһа дәрин бир хәјалата далды. Мән динмәзчә она диггәт

101

жетирдим.—Бәли, доктор, һамысы јадымдадыр. Мән лап ушагдым. Бир күн атам мәни дә иш үстә апарды. Мән гујунун јанында отурдум, о исә чырылдајан әл чархына сарынмыш узун кәндириң бир учуну белинә бағлады вә гујуја дүшдү. Чарх һәрләнди вә кетдикчә кәндир ачылды. Бир аздан сонра дурумла долу бир ведрә чәкдиләр вә ведрәни јенидән гујуја салладылар. Бу дәфә дурум јеринә атам өзү чыхды. О, сапсары саралмышды. Хозејин гаш-габағыны төкәрәк:

— Нә үчүн чыхдын?—дејә сорушду.

— Олмур, ага, газ адамы богур, гујунун дибиндә бир шеј курулдајыр. Сонра фонтан вурар, өлдүрәр.

Ага әлләрини өлчәрәк ачыгланды.—Бир илдир ишләјрсән, бир аләм пул гојмушам. Инди иш бир аз чәтинә дүшәндә гачырсан. Гујунун асан јерләриндә ишләмишсән, инди бураја ким кирәр?—Ага атама јанашыб үзүнә бир силлә вурду.

— Ага, горхулудур, мәним ушагларым вар...

О мәнә тәрәф бахды. Көзләримиз бир-биринә саташды. О, санки көзләримә бахмаға утанырды, мәним јанымда вурулдуғу үчүн утанырды. Мән ону һәмишә һамыдан гүввәтли вә гочаг һесаб едирдим. О тез көзләрини мән-дән чәкди. Мән артыг ағламырдым. Мәндә бу залым адама гаршы бир нифрәт гајнајырды. Ага мәнә јанашды вә атамы вурдуғу әли илә башымы тумарлады, чибиндән кағыз пуллар чыхарыб мәнә узатды. Сонра билдим ки, бунларын һәрәси он манатлыгдыр.

Сонра о, атама деди:

—Мәшәди, кир гујуја. Горхма, көр јахынлыгда нә гәдәр гују вар, аллаһ гојса нефт чыхар, сәнин үчүн папаглыг, арвадын үчүн туманлыг, оглун үчүн дә,—јалын ајагларымы көстәрәрәк,—башмаг вә көјнәк аларам.

Атам санки тәрәддүд едирди. Ага ону јаваш-јаваш товлады вә мәнә ики кағыз пул даһа узатды. Атам күлүмсәди. Көнүлсүз һалда мәнә јахынлашды. Пуллары әлимдән алыб көһнә архалығыныңи балача чибинә гојду, көзләримин јашыны силди, көһнә дәсмалдакы бағламаны ачыб мәнә бир парча чөрәк верди, көзләримдән өпдү, әлини чал саггалына чәкиб дуа охуду вә чархын кәндириңи ачыб, јенә дә гујуја дүшдү. Мән ачдым, амма јејә билмирдим...

Гоншу отагдан зәнк сәсләнди. Фирузәнин күлүшдәри вә маһнысы ешидилди.

Мүсаһибим јенә јериндән сычрады вә:

— Охујан кимдир. Һә, дединиз, гызыныздыр,—дејә јенә дәриндән көксүнү өтүрдү.

Фирузә охујурду:

Әзизим, бир Горхмаз адлы гәһрәман
Гара ган чәкәрди јерин гатында;
Торпағын бағрыны буруб дәләрди,
Чалғын тәбиәтә галиб кәлирди.

Мән она јанашдым вә хәстәлијинә шүбһә етдијими сездирмәмәк үчүн күлүмсәјәрәк:

— Һә, атаңыз сонра нечә олду? О инди сағдырмы?—дејә сорушдум.

— Јох... О ... Ону һиссиз бир һалда чәкиб чыхартдылар. Мән она тәрәф јүјүрдүм. Көзләри ачыгды, амма үзү, хүсусән додаглары

көмкөј, дәннз кими иди. Ага кәдәрли бир /әда илә:

—Өлдү,—деди.

Бирдән гују курулдады, гара нефт гујудан шиддәтлә фонтан вуруб чархы наваја совурду.

— Ај чан—дејә ага севиңәрәк, мејитдән узаглашды. Мәни ишчиләр кәнара чәкдиләр.

Тез гојун кәсдиләр. Ага әмрләр вермәјә башлады. Мән исә нефт селләри алтында јатан атамн јанына чан атырдым. Ишчиләр мане олурудулар.

Нәһәјәт ағанн әмри илә ишчиләр атамн ајагларындан јапшыб кәнара сүрүдүләр. Мејити көһнә бир арабаја гојуб, үстүнү чыр-чындырла өртдүләр вә шәһәрин кәнары илә евимизә кәтирдиләр.

Нәбзини јохлајаркән, мәгсәдими анлајан Мәммәд бирдән сөзүнү қәсәрәк:

— Доктор, әбәс јерә зәһмәт чәкирсиниз. Мән гәтијјән хәстә дејиләм.—деди,—мән хәстә дејиләм, ағлым да өзүмдәдир. Көрүрсүнүз ки, һәр шеј јадымдадыр. Јахшы јадымдадыр, гапбыздан бир рус гадыны кечирди, әлиндә бир дәстә чичәк варды. О, бу чичәкләри гәбристана апарырды. Онун гаршысына јүјүрдүм.—Чичәјин бирини мәнә вер,—дедим. Гадын мәнә бахды вә ики чичәк верди. О чичәкләри алыб, гәбристана јүјүрдүм вә атамн гәбри үстүнә гојдум. Сонра јаш торпаг үзәриндә узанараг, кичик үзүмү гәбрә дајадым. Сојуг торпағы исти көз јашларымла исладараг, узун-узун ағладым. Пајыз ахшамынн күләји сүмүкләримә ишләјирди. Бүтүн бәдәним титрәјирди. Бундан сонра хәстәлән-

дим вә үч ај јатдым.—Доктор, бәлкә мән сизә мане олурам?—деди.

— Јох, әксинә, мән сизин сөһбәтиннздән чох марагланырам.—дејә тез чаваб вердим.

— Мән 'азмыщам, дахмамызы вә бүтүн рајонумузу итирмишәм. Гапыда сизин адынызы охујуб, вахтилә мүаличә етдирдијим көһнә бир дост кими бә'зи шејләр өјрәнмәк үчүн јаныныза кәлдим.

— Ахы, нечә олду ки, белә сағлам вә гүвәтли бир адам олдуғунуз һалда, бирдән адынызы вә евинизин јерини итирдиниз?

— Мән евимизин јерини итирмәмишәм, јерини таныјырам. буна һеч бир шүбһәм ола билмәз, анчаг иш орасындадыр ки, евимиз өз јериндә јохдур. Гоншу евләр дә јохдур. Рајонумуз да јохдур.

— Евдән нә заман чыхмышдынызы?

— Мәним Бақыдан чыхдығым алты илдир. Дүнән кәлмишәм. Вағзалдан бирбаш евимизә тәрәф кетдим, анчаг евимизи јериндә тапмадым. Бизим һәмишә тозлу-торпаглы, гышда исә боғаза гәдәр палчыг олан әјри күчәмизин јериндә кениш вә јахшы дөщәнмиш бир күчә көрдүм. Шәһәрин бу башындан о башына гәдәр, көз ишләдикчә көрүнән, бир күчә. Трамвајларын арды кәсилмирди, зәнк сәсләри күчәни долдурмушду. Евимизин далында, һәмишә пејинлә долу олан дөнкәдә көзәл бешмәртәбәли бир ев јүксәлирди. Адамлар да дәјишән кими олмушду. Әбәди јас вә тә'зијә тә'сири бурахан гара чадралара бүрүнмүш јекрәнк инсан көлкәләри әвәзинә, күчәдә инди мәс'уд кәнчлијин хош гәһгәһәләри іүксәлирди.

— Һә, демәк сизин евинизин јериндә күчә салынмышдыр?

— Нечә јә'ни бизим евимизин јериндә? Бәс гоншуларын евләри? Бүтүн көһнә, бөјрү үстә әјилмиш Чәнбәрәкәнд јох олмушдур. Мән шашыб галдым. Гәбиристана кетмәк үчүн тәпәјә галхдым. Јолу чох јахшы хатырлајырдым. Амма нә фајда ки, гоча гәбиристандан онун көһнә һасарындан, чала-чухурундан сөкүлмүш көһнә гәбирләрин ачдығы учурумлардан бир әсәр көрмәдим. Атамын да гәбрини тапмадым. Бу әбәди сүкут дүнјасынын јериндә кениш хијабанлы, гәшәнк бир парк әмәлә кәлмишдир, атамын гәбри јериндә исә бир чичәклик салынмышдыр. Мән бурадан евимизә кедән чығыры тапмаға чалышдым. Лакин тапмадым. О дар, сүрүшкән чығырын јериндә асфалт дөшәнмиш, миник вә јүк машыналарынын, автобусларын арамсыз һәрәкәтиндән гара ајна кими парлајан кениш бир јол көрдүм. Мәнә елә кәлди ки, бурада бир зәлзәлә олмуш, вулкан көһнә вә гаранлыг Чәнбәрәкәнди батырараг, әвәзиндә јерин дәринликләриндән тәмиз енли, кениш күчәли, көзәл, јашыл парклы, әлван чичәкләрлә күлүмсәјән, баһар нәш'әли јени бир шәһәр чыхармышдыр. Мән вағзала дәнмәли олдум...

— Бу көрдүкләрин пис шејмидир?—дејә сорушдум.

— Демирәм ки, писдир. Ахы, бәс аиләм, гоча анам нечә олду? Гоча, авам, савадсыз вә көмәксиз гадын һара пәнаһ апара биләр? Бәс кичик бачым, арвадым?

—Сизин бурда арвадыныз галмышдымы?

Мүсаһибимин рәнки бирдән дәјишди. О, дәрин бир аһ чәкиб:

— Атам өләндән сонра,—дејә чаваб верди,—анам евләрдә палтар јумаға башлады, гәпик-гурушла ачлыг ичәрисиндә јашадыг, сојуг гышлары ач вә чылпаг кечирдик. Апрель ингилабындан сонра күчәдә мәнә бир киши раст кәлди. Бу киши, вахтилә мәни гара нефт селиндән чәкән вә атамын мејитини евимизә кәтирән ишчи иди. Мәним ишсиз олдуғуму билиб деди:

— Оғлум, мән инди Азәрнефтдә буруг устасыјам. Әкәр ишләмәк истәјирсән, сәни дә өзүмлә апарым, бизә ишчи чох лазымдыр.

Мән ишә кирдим вә ејни заманда фабзавучда охумаға башладым.

Уста Сәмәд өз кичик гызы вә гоча арвады илә бизим күчәјә көчдү. Гызы гарагаш, гаракөз, мәним нәзәримдә көзәл бир гызды. Әли Бајрамов клубунда ишләјир вә орада охујурду. Биз достлашдыг. Мән ону севдим, о мәни. Уста Сәмәд чох јахшы киши иди. Мән онун әлалтысы идим. Буна бахмајараг, о разы олду. Пул топлајыб күчлә ики дәст палтар алдым вә анамын јекәнә гашлы гызыл үзүјүнү дә үстүнә гојуб евләндим. Бир нечә ајдан сонра мәни охумаға көндәрдиләр. Мән бир чох шәһәрләри, Москваны вә Ленинграды кәзиб, сонра көнүллү олараг Узаг Шәрг Ордусуна јазылдым. Бундан сонра даһа ону бир дә көрмәдим.

Бәли, доктор, о мәни сеvirди, мән дә ону. Бир мүддәт мәктублашдыг, бир-биримизә ашиганә сөzlәр јаздыг, амма бирдән онун мәктубу кәсилди. Сәбәбини билмәдим вә бе-

дәликлә онунла әлагәм кәсилди. Анчаг бу жахынларда бир јолдашым мәнә јазмышды ки ону көрүб, о сагдыр вә бурада бир докторла јашајыр. Билирәм, ону јохсуллуғ вадар едиб, о мәни сәмини оларағ үрәкдән севириди... Көмәксиз арвад мәнсиз нә едә биләрди?

— Чај кәтирсинләр,— дејә зәнки басдым. Зәнкин сәсинә кимсә кәлмәди.

Гоншу отагдан Фирузәнин сәси ешидилди:

— Неч кәс јохдур, доктор, бу күн Машанын истираһәт күнүдүр.

Мәммәд бирдән јәриндән сычрады, бир шеј хатырлады вә неч бир шеј сорушмадан отурду.

— Әкәр сиз өз евинизи итирмишсинизсә, гајынатанызы, уста Сәмәди тапа биләрсиниз,— дејә сөһбәти тәзәләмәк үчүн она мүрачизәт етдим.

— Онун јанына мә'дәнләрә кетмишдим, буругларда ахтардым, сорушдум. Инди мә'дәнләр әввәлки кими дејил, 28-чи илә нисбәтән белә дәјишмишдир. Намы тәртәмиз кејиниб, елә бил ки, тоја кедәчәкдир. Бир краһы вә ја винти бурмагла компрессорларын вә ја матросларын ишини низама салырлар. Көһнә тозлу јоллар, арабалар вә дроглар да јох олмушдур. Һәр јердә парлаг асфалт вә сүр'әтлә јүрүјән машынлар! Демәк олар ки, бүтүн мә'дәнләрә трамвај вә дар дәмир-јол хәтти чәкилмишдир.

— Демәк, уста Сәмәди тапмадыныз!— дејә сәбирсизликлә сорушдум.

— Јох, тапмадым. Дедиләр ки, о инди бөјүк бир ихтирачыдыр. Бир нечә ихтирасы вар, инди ону Америкаја көндәрмишләр ки, кедиб

орадакы нефт сәнајеси илә таныш олсун. Бу хәбәр мәни, әлбәттә, севиңдирди. Дүшүндүм ки, бир парча чөрәк үчүн өзү газдығы гујуја кирәрәк ағанын силлә вә јумруғу алтында ишләјән, өзүнү зәһәрли газларын, өлүмүн гара ағзына атаң ишчи, инди өз бачарыг вә талантыны көстәрмәјә имкан тапмыш, инди ихтирачы олмуш. Америкаја кетмишдир.

— Арвадынызы да тапмадыныз?

— Јох, арвадым вә балача бачым һаггында кимсә бир шеј билмир. Арвадымын сағлығы һаггында јазмышдылар. Бачым исә јәгин ки, ачындан мәһв олуб кетмишдир...

— Сиз инди тәләбәсинизми?

— Битирмишәм. Мән мүһәндисәм, машын иншааты мүһәндиси.

Гапы дөјүлдү.

— Кириң,— дедим.— Мүсаһибим папирос чәкмәјә һазырлашараг портсигарыны әлиндә тутмушду. Гапы ачылды. Фирузә ағ, тәмиз доктор халатында ичәријә кирди.

— Аләтләри шкафа гојуб бағладым. Кеди-рәм. Бу күн Аслан консерваторијада чыхыш едәчәк. Мәним үчүн билет кәтирмишдир. Инди Зүлејха да, Балаханым хала да кәләчәк.

Мүсаһибим Фирузәјә чоһ диггәтлә бахырды. Лакин о һәлә гызын јалһыз архасыны көрүрдү. Буна бахмајараг, Мәммәд ону көрмәк вә сәсини ешитмәк үчүн сәһркар бир гүввә илә јәриндән галхыр вә бојланырды. О, папиросу әлиндән салды вә әјилиб көтүрмәк истәркән белә Фирузәдән көзләрини ајыра билмәдији үчүн әлиндәки папирослары да дағытды.

Зүлејха вә Балаханым адыны ешидәр-

ешитмәз папирослары җердә гоҗуб дикәлди. Мән она диггәт җетирдим. Мәнә бахыб Фирузә дә дөндү вә мәнним бахдығым чәһәтә бахды. Мүсаһибим инди ону тамамилә көрүрдү. О, анлашылмаз бир дуҗғу илә титрәҗирди. Дөш гәфәси һава илә долу олдуғу һалда, нәфәс белә чәкмирди. Кишиләрә гаршы һәмишә лагеҗд олан Фирузә, нәдәнсә она тәрәф дөндү. Мән онун да һәҗәчанлар кечирдиҗини һисс етдим. Мәммәд сөзә башларкән, мән онун үзүнү көрмүрдүм. Көзүм Фирузәдә иди. Мән җалһыз Мәммәдин җумшаг вә һәҗәчандан титрәҗән сәсини ешитдим. О җалһыз бир сөз деҗә билди:—Фирузә!

Она бахаркән, мәнә елә кәлди ки, бу саат Фирузәнин үзәринә атылачаг, ону гучаглаҗаҗаг вә өпәчәк. Бу һал мәнә чоһ гәрибә кәлди, чүнки Фирузә дә буна маил иди. Гыз чәлд мәнә бахды. Гара көзләриндә гығылчым парлаҗырды. Фирузә һеч дә ону гучагламаг истәҗән кәнч бир мүһәндисдән узаглашмаг фикриндә деҗилди. Кәнч мүһәндис ону гучагламаг үчүн бир аддым ирәлиләди, лакин сонра, нәдәнсә, даҗанды; рәнки гачды, од кими җанан ал җанаглары кетдикчә ағармаға башлады. Җанан көзләринини парылтысы җох олду, көзләри җарыҗа гәдәр җумулду, даҗанды вә дүшүндү. Бирдән Мәммәд титрәҗән додаглары илә:

— Бурада җашаҗырсан?—деҗә җаваш сорушду.

— Өз евимиздә җашаҗырам,—деҗә Фирузә һәҗәчаныны зорлаҗараг, чаваб верди.

Мән инди анладым ки, кәнчлик өз әлван рәнкләрини бу инсанлара бәхш етмишдир.

110

Додаглары каһ гыпгырмызы гызарыр, каһ саралыр, каһ да кәтан кими ағаппаг ағарырды.

Мәммәд көзләрини кениш ачыб, Фирузәҗә дик бахараг:

—Анам һарададыр? Зүлеҗа һарададыр?—деҗә сорушду:

—Бир җердә җашаҗырыг. Бизә Шаумҗан посҗолкасында мәнзил верибләр. Инди кедәрик, көрәрсән...

— Сән мәни евинизә апарачагсан?..

— Мән сәни өз евинизә апарачағам. Мән тәәччүб едирәм, ниҗә сән өз евинә деҗил, бураҗа кәлмишсән?

— Сизи ахтарырдым. Бәс Аслан кимдир?

— Кедәрик, көрәрсән,—деҗә Фирузә күлүмсәҗә-күлүмсәҗә чаваб верди.

— Мән дә сизи машынла апарарам, деҗиб әләвә етдим вә отагдан чыхдым. Гаҗыдаркән иши башга һалда көрдүм. Мәммәдин үзү тамамилә дәҗишмишди, көзләри алышыб-җанырды. О күлүрдү. Фирузә исә көз җашларыны сездирмәмәк үчүн көзләрини силирди. Мәнә елә кәлди ки, о ағлаҗыр, лакин дәррдән деҗил, севинчиндән ағлаҗырды.

— Һә, машын һазырдыр, кедирик?—деҗә тәклиф етдим.

Мәммәд өткәм бир сәслә:

— Кедирик, доктор!—деҗә чаваб верди вә аддымлады.

Мән машына миниб сүрмәҗә һазырлашыркән, Мәммәд севинәрәк:

— Машын өзүнүзүндүр?—деҗә сорушду.

—Буну мәнә сәрһәд боҗуна җаҗылмыш таун

хэстэлијини тез вэ мүвэффэгијјэтлэ тэсвир етдијим үчүн мүкафат вермишлэр.

Јүнкүл «ГАЗ» јени асфалтын ајна синэсиндэ ахыб кетди. Чох сүр'этлэ сүрмүр вэ һәр-дән гајыдыб она бахырдым. О, һејрэтлэ этрафа бахырды. Електрик ишыгларына гэрг олмуш күчэлэри, чохмэртэбэли јени евлэри, күчлэрдэ нэш'эли гәһгәһэлэрлэ күлән шән азэрбајчанлы гадынлары вэ кәнчлэри нэзэрдән кечирирди. Коммунист күчэсиндән ениб «Китаб Сарајы» јанындан кечэркән, о, көксүнү өтүрдү; бу, һејрэтдән дејил, севинчдән иди...

— Эши, бунлар шәһэриң башына нэ иш кәтирирлэр?—дејэ бағырды.

Мән ону даһа да тээччүблэндирмэк үчүн машыны сахладым вэ Фирузэдән машыны идарэ етмәсини рича етдим. Фирузэ Азавторун дәрнәјиндэ чалышырды. Шәһэрдэ машын сүрмэк үчүн вәсигәси варды, чох заман тәкбашына сүрәрди. Фирузэ сүканын далында отуруб машыны ишә саларкән, Мәммәд јенә тээччүб ичиндэ иди.

— Эши, бунлар нэ едир!

Мәммәдин јанында отуруб:

— «Бунлар» кимдир?—дејэ сорушдум.

— Бизимкилэр дэ! Һәлә дүнән, мән кәлдијим күн бурадан кечмишәм. Таныдығым бирмэртэбэли көһнә бир еви сөкүрдүлэр. Бу күн исә бурада көзәл бир парк салынмышдыр асфалт, ағачлар, фонтан... Бәлкә ики күнүн ичиндэ көһнә еви сөкмәк, јери дүзәлтмәк, һәтта асфалтламаг вэ ағачтәкмәк о гәдәр дэ тээччүблү дејилдир. Тээччүблү орасыдыр ки, дүнән әкилән ағачлар, бу күн чичәкләнмишдир вэ тәзә јарпаглары илэ көзлэри охшајыр.

Мән һәлә дүнән Губа мејданындан кечдим. Бурасы, вахтилэ шәрг мэдәнијјәтсизлијинин ән пүмунәви мәркәзи иди. Бурада даима нәрилдәјән дәвәлэр јығынчаг гуларды. Узун вэ гыса саггаллы дәллаллар о тәрәф-бу тәрәфә јүјүрәрди. дәрвишлэр дишсиз иланларыны ојнадараг, имамын шүчаәтиндән саһибәззаманын узунгулаға сүвар олараг зүһур едәчәјиндән данышырды. Дүнән нә көрдүм. О шәрг көһнәлији арадан галдырылмыш, онун јериндэ тәзә вэ тәмиз бағ салынмышдыр. Бурадан јүзлэрлэ машынар, трамвајлар, автобуслар өтүб кечир. Ингилабдан габаг тирјәк алвери вэ тирјәк чәкмәјә мәхсус күчэлэри илэ мәшһур олан бирмэртэбэли Ханым карвансарасы харабалығы јериндэ једдимэртэбэли бөјүк бир бина јүксәлмишдир.

Машын Шаумјан посјолкасынын асфалт күчэлэри илэ учурду. Фирузэ әз севимли нәғмәсини охујараг, чәсарәтлэ машыны идарэ едир вэ көһнә Ермәникәндин харабалары үзәриндэ јүксәлмиш чохмэртэбэли көзәл евләри бир-бир кериде бурахырды.

Мәммәд Фирузәни машыны идарэ етмәсинә бахыр вэ дејирди:

— Бах, кериде галмыш авам бир гадын инди һәкимдир, машын сүрүр. Бу, ингилабдыр, һәјатда ингилаб, мәишәтдә ингилаб, инсанларын шүурунда ингилаб...

Машын алтымэртэбэли бир бинанын икиҗи гапысы өнүндә дајанды. Фирузэ машынын ачарыны көтүрдү, икинчи мэртэбәјә галхдыг.

Бир отаға кирдик. Фирузэ дүјмәни бурду, ев електрик ишығына гэрг олду. Мәммәд севинчиндән бағырды. Тәмиз паркет ајна кими

һәр шеји өзүндә әкс етдирирди. Газ печи дә ајнадан галмырды. Фирузә јүјүрүб пәнчәрәни ачды, бөјүк бир ағачын будағы ичәри сохулду, санки хош баһар јели илә һәрәкәтә кәлән тәзә јарпаглар Фирузәни тәбрик етмәјә башлады.

Фирузә чанлы инсанларла көрүшүрмүш кими:

—Хош көрдүк, хош көрдүк, достларым!—дејә јарпагларын тәбрикинә чаваб верди.

Мәммәд көзләрини вә ағзыны кениш ачараг, отағын ортасында дуруб, һүндүр ағ сәгфә, пәнчәрәләрә, мебелә вә көрдүјү шәјләрә бахырды.

—Бах, бу мәним отағым, бу чарпајым, бу да Әскәрин чарпајысы.

Бирдән Мәммәд тутулду, көзләри парылдады.

—Һансы Әскәрин?—дејә тәәччүблә сорушду.

—Әримин, кәләчәкдә доктор олачаг Әскәрин,—дејә сакитчә чаваб верән Фирузә Зүлејханын, Балаханым халанын отагларыны, гонаг отағыны, ванна отағыны, мөтбәхи, балкону көстәрәрәк, мә'лумат верирди.

Онлар гајыдыб јаныма кәлдикдә, гапы ачылды вә отаға сәс-күјлә кәнч бир гыз вә ијирми јашларында бир оғлан кирди. Оғлан тәмиз вә гәшәнк кејинмиш бир балача ушағын әлиндән тутмушду.

—Фирузә, бу кәләкбаз мәни алдатмаг истәјир,—дејә гыз шән вә курултулу гәһгәһәләрә Фирузәјә мүрачигәт етди.

Гыз мәни көрәр-көрмәз јүјүрдү вә зәриф

әлләри илә бојнуму гучаглајыб, ушаг кими јанагларымы өпмәјә башлады.

—Атачан, сәнин бу кәләкбаз оғлун Аслан мәнә кәләк кәлмәк истәјир.

Бурада Аслан һижләкәрчәсинә ачыглы бир вәзигәт алды вә:

—Зүлејха, мән сәнә јад кишиләрлә өпүш-мәји гадаган едирәм,—деди.

—О сәнин ишин дејил. Кефим нечә истәјир, елә дә едәчәјәм. Бу нә хүсуси мүлкијјәт-чийлик хасијјәтидир?—дејә гыз көзәл башыны дөндәрәрәк, чаваб верди. Аслан исә күлүр вә дејирди:

—Јад кишиләрлә өпүшмәк, һәм дә кәнар адамларын јанында...

—Кәнар адам кимдир?—дејә гыз тез әтрафына бахыб, јанда дуран Мәммәди көрдү. Тутулду мәнән әл чәкди, гонаға бахды.

Мәммәд динмир, күлүмсәјирди. Бирдән Зүлејха гәһгәһә илә күлдү. Мәммәдә тәрәф јүјүрдү. Вәһши пишик кими бојнуна тулланды. Бәрк-бәрк гучаглады вә көзләри јашарды.

—Гардашым, әзиз гардашым!—дејә һычгырыгларла күләрәк тәкрат етди.

—Јахшы ишдир, қәлинин олсун, мәнән башга дүнјанын бүтүн кишиләри илә өпүшсүн, өзү дә мәним јанымда... Бошајырам, кедәк бу саат загса, кедәк,—дејә Аслан зәрафатла ачыгланды.

Зүлејха Мәммәдин гучағындан чыхмајыб, көзәл башыны әјди вә Асланы һирсләндирмиш кими, чаваб верди.

—О сәнин ишин дејил, киминлә вә һарада өпүшмәк истәсәм... Кедәк загса, бошанаг.

Мәммәд күләрәк:

— Нә бошанмаг, Зүлејха! Сән мәнсиз, мән бурада јох икән эрә кетмишсэн?

Гыз исә гәһгәһә илә күләрәк:

— Гардашым, о сәнин ишин дејил. Бу нә көһнәпәрәсликдир? Һарада, һачан, кимә эрә кетмәк истәсәм, кедә биләрәм,—деди.

Мәммәд бир шеј демәк истәди, һәтта башлады да:

— Дүнәнә гәдәр ағзындан сүд гохусу кәлирди...

Лакин Зүлејха кимсәјә данышмаг имканы вермирди.

— О дүнәнди, инди исә мүәллимәјәм, һесабадан, һәндәсәдән, чәбрдән вә тригонометријадан дәрәс дејирәм. Тәшәккүр дә алмышам, инди көстәрәрәм.

— Елә бирдәфәлик де ки, ријазиијатдан да,—дејә Аслан онун сөзүнү кәсди.

— О сәнин ишин дејил, кефим нечә истәр, елә дә дејәрәм,—дејә гәһгәһә илә күлдү вә инчә додагларыны гардашынын додагларына јапышдырды.

Бу һалда Фирузә електрик чајники илә ичәри кирди, гучаглашан Зүлејханы вә Мәммәди көрүб:

— Еј, мәним әрими өпмә, о «бејнәлхалг» дејил,—деди.

— О сәнин ишин дејил, киминлә...

Зүлејха сөзүнү битирмәмишди ки, Аслан бир реплика атды:

— Көрүнүр, мәним нишанлым «бејнәлхалгдыр», еләми?

Гызлар күлүшдүләр, Мәммәдин үзү чидди бир вәзијјәт алды. О, чәсарәтсиз бир һалда јавашча:

— Нә әр, Фирузә! Ахы, сән дедин ки, сәнин Әскәр адлы, кәләчәкдә доктор олачаг бир әрин вар.

Гадынлар гәһгәһә илә күлүшдүләр.

Зүлејха тез гардашындан араланыб, балача ушағы гучағына көтүрдү вә деди:

— Онун әри будур. Кәләчәкдә, өзү дедији кими, доктор олачаг, Әскәр јолдашын инди дүз алты јашы вар.

Зүлејха ушағы атасынын голлары арасына атды. Мәммәд ушағы бағрына басды.

Фирузә күләрәк, әринин голундан тутду вә: — Инди кәл кедәк, әл-үзүнү ју,—деди.

Мәммәд мүгәссир бир һалда һеч бир сөз демәди, анчаг ушағы даһа бәрк бағрына басды. Фирузә онун голундан тутараг апарды.

Онлар отагдан чыхмамыш отаға сәс-күјлә ири бир гадын кирди; голлары чырманмышды. Јүксәкдән деди:

— Фирузә, мәнә бир аз кағыз вер, өзүн дә кәл көмәк елә, дивар гәзетинә бир мәгалә јазым. О бюрократ зијанчы тахталары вә дәмир һиссәләри һәјәтдә, јағышын алтында сахлајыр. Дејирәм хараб олар, дејир сәнин ихтијарын јохдур ки, мәним үстүмә чығырасан, мән материал һиссәси мүдиријәм, материаллар үчүн мәс'ул мәнәм.

Зүлејха анасына тәрәф јүјүрәрәк:

— Әлбәттә, ана, башгасынын ишинә гарышмаға сәнин һагғын јохдур, һәлә галсын онун үстүнә чығырмаг—деди.

— Нечә јә'ни һаггым јохдур. Мән јерли комитәнин үзвүјәм. Бәлкә о баша дүшмүр, бәлкә гәсдән материаллары хараб едир,—дејә кичик Әскәри гучағына алды.

Фирузэ гызармыш додагларыны нэ үчүн-сә силэрэк, отага кирди, нәш'ә илә:

— Балаханым хала, мән эрә кедирәм,— деди,— бах, нишанлым да бурададыр. Кәл, таныш ол!

Фирузэ гарыны чәкә-чәкә әл-үз јујулан отага апарды. Мән гарынын анчаг сон сөзүнү ешитдим:

— Нә олар, гызым. Мәммәд дә өзүнә бир башгасыны тапар.

Зүлејха шән бир һалда јүјүрүб мәни гучаглајараг:

— Мән дә башгасыны тапдым, бах, бу кишини,— деди.

— Јахшы ишдир, онлар орада өпүшсүн, бунлар бурада, бәс биз адам-зад дејилик,— дејә јенә Аслан зарафат етди.

— О сәнин ишини дејил,— деди,— тәснифи мугаматдан ајыра билмәјән һәр ушағы, һәр ијирмијашлы бәстәкары өпмәјәчәјәм ки...

— Одур ки, сән өз кәләчәк әриндән башга һамы илә өпүшәндә Нјутон јеринә каһ Архимеддән, каһ да Пифагордан јапышырсан.

— О сәнин ишини дејил...

Пластинка һәрләнди, гыз нәш'ә илә јериндән сычрајыб, Аслана тәрәф јүјүрдү вә һамар, парлаг паркет үзәриндә сүзмәјә башладылар.

О бири отагда ана илә огулуи нечә көрүш-дүјүнү билмирәм. анчаг ону билирәм ки, онлар отага кирәркән, Мәммәдин үзү тәртәмиз, Балаханым хала нсә гулагларына гәдәр сабун көпүјүнә булашмышды.

Мән Ајна илә үзбәүз отурмушдум, гоншу отағын бир һиссәси бу ајнада көрүнүрдү.

Фирузәни, бөјүк бир һәзлә әринин үзә-

ринә одеколон сәпдијини, бир-биринә бахдыгларыны, Фирузәни ону гучагладығыны вә һәрәрәтли додагларынын бир-биринә јапышдығыны ајдынча көрүрдүм.

— Нә олар,— дејә дүшүндүм,— соснализм өпүшә зидд дејилдир...

Доғрусуну десәк, мән гибтә едирдим. Мән Фирузәни гысганырдым. Онларын бәхтијарлыгларына, кәнчлијинә, бәхтијарлыгдан алышыб-јанан көзләринә гибтә едирдим вә: «Нечин 28 јашында дејиләм?» дејә һејфсиләнирдим.

Зүлејха пнано чаларкән, Фирузә илә Аслан паркет үзәриндә сүзәркән, балача Әскәр күчлә нәнәсини ојнамаға дартаркән, Мәммәд јанында отурду вә мәс'уд бир һад илә јавашча:

— Инди һәр шеј мәнә ајдындыр,— деди.— Бир бахын, доктор, көһнә Бақы нә иди, инди нә олмушдур! Бу аилә әввәл нә иди, инди нә олмушду! Хам адам белә шејдән өзүнү итирмәзми? Сиз нсә мәнним нәбзими јохлајырдыныз. Игтисадијјатда ингилаб, һәјатда ингилаб, мәишәтдә ингилаб, инсан шүурунда ингилаб. Бу ингилаб тәбиәтин көһнә гануиларыны белә дәјишдирир. Чылиаг, гумлу дүзләри ики күн ичәрисиндә јашыл, чичәкли бир баға дөндәрир. Оун сәјәсиндә өлү гәбиристан белә чанланыр, мэдәнијјәт вә истираһәт паркына чеврилир.

Мәммәд доғру дејирди. Мән она мәсләһәт көрдүм ки, сабаһдан ајнанын јерини дәјишсин.

КИТАБЫН ИЧИНДӘКИЛӘР

| | |
|-----------------|----|
| Дилара | 3 |
| Аслан вә Фәрһад | 9 |
| Күлзар | 49 |
| Дилбәр | 74 |
| Күләр | 86 |
| Фирузә | 98 |

Тәкрар нәшр

Джафар Кафар оглы Джабарлы

ГЮЛЬЗАР

РАССКАЗЫ

(На азербайджанском языке)

Редактору *З. Шахсеванли*, рәссамы *Т. Казымов*, бәдни редактору *С. Шатиқов*, техники редактору *Н. Сүлейманов*, корректору *Т. Мухтарова*

ИБ № 666

Җыгылмаға верилмиш 9.02.82. Чапа имзаланмиш 27.05.82. Кағыз форматы 70×90^{1/2}. Мәтбәә кағызы № 3. Јүксәк чап үсулу. Гарнитур литературнаја. Шәрти ч/в 4,39. Рәнкли шәрти ч/в 4,61. Учот нәшр. в 4,1. Тиражы 40000. Сифариш № 448. Гижмәти 35 гәп.

Азәрбајҗан ССР Дөвләт Нәшријјат, Полиграфија вә Китаб Тичарәти Ишләри Комитәси.

«Кәнчлик» нәшријјаты, Бақы, Гүсү һачыјев күчәси, 4

«Јени Китаб» мәтбәәси, Бақы, Ә. Тағызаде күчәси, 4.

